




~~XVI. A.~~
12. E. Mohamed.

7. A.

ശാസ്ത്രദീപിക.



ഗ്രന്ഥകർത്താ,

കെ. ഭാസ്കരനായർ ഡി. എസ്. സി.
പ്രൊഫസർ, ജന്തുശാസ്ത്രവകുപ്പ്,
യൂണിവേഴ്സിറ്റി ഓഫ് കോളെജ്,
തിരുവനന്തപുരം.




PUBLISHED BY THE GOVERNMENT OF
TRAVANCORE—COCHIN.

1952-53

PRINTED AT
UNIVERSITY PRESS, TRIVANDRUM.

0-10-0



പ്രസ്താവന

ഈ പുസ്തകത്തിൽ ചേർത്തിരിക്കുന്ന ഉപന്യാസങ്ങളിൽ ആദ്യത്തെ ആരെണ്ണം മൂന്നുകൊല്ലം മുമ്പ് തിരുവനന്തപുരം റേഡിയോ നിലയത്തിൽനിന്ന് ഞാൻ ചെയ്ത പ്രക്ഷേപണ പ്രസംഗങ്ങളാണ്. റേഡിയോനിലയം ഡയറക്ടറുടെ അനുവാദത്തോടുകൂടിയാണ് അവ ഇപ്പോൾ പ്രസിദ്ധപ്പെടുത്തുന്നത്. സദയം അനുവാദം നൽകിയതിന് ഡയറക്ടറോടു ഞാൻ ഹൃദയപൂർവ്വം നന്ദി പറയുന്നു.

1952 ജനുവരി.

കെ. ഭാസ്കരൻനായർ.

വിഷയവിവരം

1. ഇലപ്പച്ചയുടെ ഇന്ദ്രജാലം. ✓
 2. പങ്കുചേർന്ന് ജീവിതം. ✓
 3. ഏറ്റവും ചെറിയ ജീവികൾ. ✓
 4. ജന്തുക്കളുടെ വെളിച്ചം. ✓
 5. സമുദ്രത്തിന്റെ ആഴങ്ങൾ. ✓
 6. വിഷജന്തുക്കൾ. ✓
 7. വിചിത്രമായ ശൈശവം.
 8. നൈട്രജൻ.
 9. ഷറപദങ്ങൾ.
-

ശാസ്ത്രദീപിക

1

ഇലപ്പച്ചയുടെ ഇന്ദ്രജാലം

ചെടികളുടെ പച്ചനിറത്തിന് കാരണം 'ക്ലോറോഫിൽ' എന്ന പദാർത്ഥമാണ്, ഇത്രമേൽ അത്ഭുതകരമായ ഒരു പദാർത്ഥവിശേഷം ഭൂമിയിൽ വേറെ ഉണ്ടെന്നു തോന്നുന്നില്ല. എളുപ്പത്തിന് വേണ്ടി നമുക്ക് അതിനെ 'ഇലപ്പച്ച' എന്നു വിളിക്കാം. ഇലകളിലാണല്ലോ അത് അധികവും കാണപ്പെടുന്നത്.

ചെടിയും നമ്മെപ്പോലെ ഒരു ജീവിയാണ്. ജീവന്റെ ലക്ഷണങ്ങളെല്ലാം അതിലും കാണുവാൻ സാധിക്കും. നമ്മെപ്പോലെ അങ്ങമിങ്ങും നടക്കുന്നില്ലെങ്കിലും അതിന്റെ ഉള്ളിലും താനെയുള്ള ചലനങ്ങൾ ഉണ്ടാകുന്നുണ്ട്. അതിന്റെ ശരീരവും അടിക്കടി വളച്ച് പ്രാപിക്കുന്നു. ഇതാണ് ചെടിയുടെ കാര്യത്തിൽ ഏറ്റവും പ്രകടമായി കാണാവുന്ന ജീവിതവ്യാപാരം. പിന്നെയാണ്, അത് തന്നെപ്പോലെതന്നെയുള്ള പുതിയ ചെടികളെ ജനിപ്പിക്കുന്നു എന്നുള്ളതാണ്. ചെടിയുടെ ചലനങ്ങൾക്കു വേണ്ട ശക്തിയും, വളർച്ചയ്ക്കുവേണ്ട വസ്തുവകകളും എവിടെ നിന്നാണ് അതിനു കിട്ടുന്നത്? ജന്തുക്കൾ

ഈ ആവശ്യത്തിനു വേണ്ടി മറയ്ക്കും ആഹാരം കഴിക്കുന്നതു നാം കാണുന്നുണ്ട്. പുറമെനിന്നു ലഭിക്കുന്ന ഈ ആഹാരപദാർത്ഥങ്ങൾ ഉള്ളിലിട്ട്, പതുക്കെപ്പതുക്കെ തുടർച്ചയായി ദഹിപ്പിച്ചാണ് അവ ഓടുന്നതിനും ചാടുന്നതിനും എല്ലാമുള്ള ശക്തിയുണ്ടാക്കുന്നത്. ആഹാരം ലഭിച്ചില്ലെങ്കിൽ അവയ്ക്ക് ശക്തിയില്ലാതാകുന്നു. അവയുടെ ശരീരം വളരുന്നതും, വണ്ണിക്കുന്നതും, കേടുപാടുകൾ പോക്കുന്നതും, ആഹാരത്തിൽ കൂടി കിട്ടുന്ന പദാർത്ഥങ്ങൾ ഉപയോഗിച്ചാണ്. പക്ഷെ ചെടികൾ ഇങ്ങനെ ആഹാരം കഴിക്കുന്നതു നാം കാണുന്നില്ല. അവയ്ക്ക് വായുവു വയറും ഒന്നുമില്ല. എങ്കിലും അവയ്ക്കും, ജന്തുക്കളെപ്പോലെതന്നെ, ആഹാരത്തിന്റെ ആവശ്യമുണ്ടെന്നുള്ളതു തക്കമറ്റ സംഗതിയാണ്. ഒരു ആലിന്റെ വിത്തിനും അതിൽനിന്നുണ്ടാകുന്ന ആലിനും തമ്മിൽ തുക്കത്തിൽ എന്തുമാത്രം വ്യത്യാസമുണ്ടെന്ന് ആലോചിച്ചു നോക്കുക. ഈ വ്യത്യാസം അതിന്റെ വളർച്ചയുടെ അളവാകുന്നു. ഇത്ര വൻപിച്ച അളവിലുള്ള പദാർത്ഥം—അതിന്റെ വളർച്ചയ്ക്ക് ആസ്ഥമായ വസ്തുവകകൾ—എവിടെനിന്നുണ്ടായി? എങ്ങിനെയാണ് ആ ചെടിയുടെ ശരീരം ഇത്ര വളരെ വണ്ണിച്ചത്? ആഹാരം അകത്തു കടക്കാനുള്ള സൗകര്യങ്ങളൊന്നും അതിന്റെ ശരീരത്തിൽ കാണാനില്ല. ചെടി, വേരുകൾ വഴി, ഭൂമിയിൽനിന്ന് ആഹാരം വലിച്ചെടുക്കുന്നു, എന്നാണു പറയാറുള്ളതു്. പക്ഷെ വേരിനും വായില്ല. സൂചിത്തുള്ളപോലുള്ള ദ്വാരം പോലുമില്ല. ഇതൊന്നുമില്ലാതെ ഇത്രവളരെആഹാരം അതിന്റെ ഉള്ളിലെത്തുന്നത് ഒരുതുടമാണെന്നു തോന്നുന്നില്ലെ?

വാസ്തവത്തിൽ ചെടിക്കു വേരിലൂടെ കിട്ടുന്നത്
 വെള്ളവും വെള്ളത്തിൽ അലിഞ്ഞുചേർന്നിട്ടുള്ള ചിലതരം
 ഉപ്പുകളും മാത്രമാണ്. വായും കുവീട്ടും ഒന്നും ഇല്ലാതെ
 തന്നെ ഇതു വലിച്ചെടുക്കുവാൻ വേരുകൾക്കു കഴിവുണ്ട്.
 വെറും വെള്ളമല്ലേ? വേരുകൾ അതിൽ കുതിന്നു വീക്കു-
 കയും അങ്ങിനെ വെള്ളവും ഉപ്പുകളും ചെടിയുടെ ശരീര-
 ത്തിനുള്ളിൽ പ്രവേശിക്കുകയും ചെയ്യുന്നു. പക്ഷെ ഇതു
 കൊണ്ടുമാത്രം ഒരു ചെടിക്കും വളരുവാൻ സാധ്യമല്ല.
 ചെടിക്കു മാത്രമല്ല, ഒരു ജീവിക്കും, ഉപ്പും വെള്ളവും
 കൊണ്ട് ജീവൻ നിലനിർത്തുവാൻകൂടി സാധ്യമല്ല; പി-
 ന്നെയല്ലേ വളരുന്നത്! വെള്ളമെല്ലാം വറ്റിച്ചെടുത്താൽ
 ചെടിയുടെ ശരീരത്തിൽനിന്നു കിട്ടുന്നത് കുറെ ഉപ്പുകൾ
 മാത്രമല്ലെന്നു പറയേണ്ടതില്ലല്ലോ. അതിൽ ധാരാളം വെ-
 ള്ളമുണ്ടെന്നുള്ളതു് വാസ്തവംതന്നെ. പക്ഷേ ഘനപദാ-
 ത്വങ്ങളും ധാരാളമുണ്ട്. ഇവയിൽ ഉപ്പുകളെല്ലാം കൂടി
 ഒരു ചെറിയ പക്കേയുള്ളു. ഈ ഘനപദാർത്ഥങ്ങളിൽ
 ഭൂരിഭാഗവും നാം കുരി എന്നു പറയുന്ന വസ്തുവാണ്.
 ഇതു് എവിടെനിന്നു വരുന്നു എന്നാണറിയേണ്ടതു്. ഭൂമി-
 യിൽനിന്നല്ലെന്നുള്ളതു തീർച്ച. എന്തെന്നാൽ കുരി വെ-
 ള്ളത്തിൽ അലിയുകയില്ല. വെള്ളത്തിൽ അലിയാത്ത
 പദാർത്ഥം വേരുവഴി വലിച്ചെടുക്കുവാനും സാധ്യമല്ല.
 ചെടിയുടെ ശരീരവസ്തുക്കളിൽ അധികവും കുരിയായതു്
 കൊണ്ട്, കുരിയാണ് കൃഷിക്കു ഏറ്റവും നല്ല വളമെന്നു
 പറഞ്ഞാൽ കേട്ടുനിൽക്കുന്നവർ ചിരിക്കുകയേ ഉള്ളു.
 വാസ്തവത്തിൽ ചെടിക്കു് ഒരു കഴഞ്ചു കുരിപോലും ഭൂമി-
 യിൽനിന്നു കിട്ടുന്നില്ല. കുരിയുടെ വരവു് മറ്റൊരിടത്തോ

നിന്നാണ്. ഭൂമിയിൽ നിന്നല്ലെങ്കിൽ പിന്നെ വായുമണ്ഡലത്തിൽ നിന്നുവാനെ തരമുള്ളു. ഇതു രണ്ടുമാണല്ലോ ചെടിയുടെ ചുരുമുള്ളതു്. വായുമണ്ഡലത്തിൽ കറുത്തു കരി കലർന്നിട്ടുണ്ടു്. അതു പക്ഷെ വെറും കരിയായിട്ടല്ല. (കാർബൺ-ഡൈ-ഓക്സൈഡു്) എന്നു പറയുന്ന ഒരുതരം വായുവായിട്ടാണ്. കരിയും പ്രാണവായുവും ചേർന്നുണ്ടാകുന്നതാണിതു്. കരി കത്തിക്കുമ്പോൾ അതു് ഈ വാതകമായിട്ടാണ് അപ്രത്യക്ഷമാകുന്നതു്. സോഡാക്കല്ലി തുറക്കുമ്പോൾ പതച്ചുപൊങ്ങുന്ന വാതകം ഇതാണു്. (ഇതു് വായുമണ്ഡലത്തിൽ പതിനായിരത്തിൽ മൂന്നുഭാഗം എന്ന കണക്കിൽ കലർന്നിട്ടുണ്ടു്. ഇതിനെ എല്ലാ ചെടികളും തങ്ങളുടെ ഉള്ളിലേയ്ക്കു വലിച്ചെടുക്കുന്നു. ഇലകളിലുള്ള വളരെ വളരെ ചെറുതായ ദ്വാരങ്ങളിലൂടെയാണ് ഇതു് അകത്തു് കടക്കുന്നതു്.) പക്ഷെ ഇതുകൊണ്ടുമായില്ല. കരിക്കു പകരം ഈ വാതകം പോരല്ലോ. അതിൽ നിന്നു കരി വേർപെടുത്തി എടുക്കേണ്ടിയിരിക്കുന്നു. എന്നാൽ മാത്രമേ ചെടിയുടെ ശരീരത്തെ പൂർത്തിയാക്കുന്ന പദാർത്ഥം കിട്ടുകയുള്ളു. ഇതു നാം വിചാരിച്ചാൽ നടക്കാത്ത കാര്യമാണു്. (ക്രാറിൽനിന്നു് കരിയുണ്ടാക്കുക എന്നു പറയാവുന്ന ഈ അതുഭുതവിദ്യ ചെടികൾക്കു മാത്രമേ വശമുള്ളു. ഇലപ്പച്ചയാണ് ഇതു നടത്തുന്നതു്. അതു് കാർബൺ-ഡൈ-ഓക്സൈഡു് എന്ന വാതകത്തെ കീറിക്കരിയെടുക്കുന്നു. കരിയും പ്രാണവായുവും തമ്മിലുള്ള വേഴ്തി അത്യാധികം ഉറപ്പുള്ളതാണു്. കാർബൺ-ഡൈ-ഓക്സൈഡിൽ ഇവ രണ്ടും തമ്മിൽ മുറുകെ പിടിച്ചിരിക്കുകയാണ്. ഈ പിടി വിടുവിക്കുവാൻ ഇലപ്പച്ചയ്ക്കു

കഴിവുള്ള. ഇലയുടെ അകത്തുവെച്ചാണ് ഈ രഹസ്യ കമ്മം നടക്കുന്നത്. പിടി വിടുവിക്കുവാനുള്ള കരുത്ത് ഇലപ്പച്ചയ്ക്ക് എവിടെ നിന്നു കിട്ടുന്നു, എന്നുകൂടി ആലോചിക്കണം. സൂര്യപ്രകാശമാണ് ഇക്കാര്യത്തിൽ അതിനെ സഹായിക്കുന്നത്. ആകാശത്തുനിന്ന് ഭൂമിയിലേയ്ക്കുള്ള ഒരു ശക്തിധാരയാണ് സൂര്യപ്രകാശം. പക്ഷെ ചെടിയേക്കാൾ എത്രയോ മിടുക്കനാണെന്നഭിമാനിക്കുന്ന നമുക്ക് അതേറ്റാൽ വെറുതെ വിയർക്കാമെന്നല്ലാതെ മറ്റൊരു പ്രയോജനവുമില്ല. പക്ഷെ പച്ചിലകളാൽ സൂര്യഭഗവാന്റെ മുൻപിൽ താലപ്പൊലിപിടിച്ചു നിൽക്കുന്ന ചെടികൾ തങ്ങൾക്കു കിട്ടുന്ന വെളിച്ചത്തിലൂടെ വന്നുചേരുന്ന ശക്തിയെല്ലാം മുതലാക്കുന്നു. തങ്ങളുടെ വളർച്ചയ്ക്ക് ആവശ്യമായ കരി മുഴുവനും ഇതുപയോഗിച്ചാണ് അവ സമ്പാദിക്കുന്നത്. (വാസ്തവത്തിൽ സൂര്യ പ്രകാശം കുടിച്ചാണ് ധാരാളം വളരുന്നതെന്നുതന്നെ പറയാവുന്നതാണ്.)

ഇങ്ങനെയുണ്ടാക്കുന്ന കരിയെല്ലാം അതേപടി ശേഖരിക്കുകയാണ്, ചെടികൾ ചെയ്യുന്നതെന്നു ധരിക്കരുത്. ശരീരത്തിന്റെ വളർച്ചയ്ക്കും മറ്റും ജീവിതവ്യാപാരങ്ങൾക്കും ആവശ്യമായ പലതരം ആഹാരപദാർത്ഥങ്ങളായി അതു ഉടൻതന്നെ വേഷാ മാറുന്നു. വേരിലൂടെ വന്നുചേരുന്ന വെള്ളവും ഉപ്പുകളും ഈ കരിയുമായി പലവിധത്തിൽ കൂട്ടിക്കലർത്തിയാണ് ഇവയുണ്ടാക്കുന്നത്. ഈ കൂട്ടിക്കലർത്തിന്റെ ആദ്യഘട്ടങ്ങളാണ് അരി മാവ്, കൂവമാവ്, മരച്ചീനിമാവ്, എന്നിത്യാദിമാവ്

(നൂറു)കളും പഞ്ചസാരയും. ഈ പദാർത്ഥങ്ങളിൽ കരിയും വെള്ളവും മാത്രമേയുള്ളൂ. (ഇങ്ങനെ കരിയും വെള്ളവും മാത്രം ചേർന്നുണ്ടായ ഒട്ടുവളരെ പദാർത്ഥങ്ങൾ ചെടിയുടെ ശരീരത്തിലുണ്ട്. (കരിയും വെള്ളവും പലതരം ഉപ്പുകളും ചേർന്നുണ്ടായ പദാർത്ഥങ്ങളുമുണ്ട്. അവയെപ്പറ്റി മറ്റൊരദ്ധ്യായത്തിൽ പറയാം.) ഇവ ചെടിക്ക് ആഹാരത്തിന്റെ ഫലം ചെയ്യുന്നു. കാർബൺ-ഡൈ-ഓക്സൈഡ് എന്ന കാറും വെറും വെള്ളവും കിട്ടിയാൽ ചെടിക്ക് ആഹാരത്തിനുള്ള വകയായി. എന്തൊരുതരമാണെന്ന് ആലോചിച്ചുനോക്കുക! ഒരു സോഡാക്കുപ്പിയിലെ ഉള്ളടക്കങ്ങളാണിവ. ഇതരങ്ങളും കൊടുത്തിട്ട് ഉണ്ടുകൊള്ളുവാനാണ് പ്രകൃതി ചെടികളോടു പറയുന്നത്. അവയാകട്ടെ, ഉണക്ക മാത്രമല്ല ഉഴുതയും ചെയ്യുന്നു. ഇലപ്പച്ചയുടെ ഇരട്ടാലം ഇതാണ്. ലോകത്തിലെ ഏറ്റവും സമത്വനായ അരിവെപ്പുകാരൻ, ഒരു ചെടിക്ക് പുറമെ നിന്നു കിട്ടുന്ന ഈ കാറും വെള്ളവും ഉപ്പുകളും കൊടുത്തുനോക്കുക. ഉടൻ പോയിട്ട് ഒരു ഉപ്പിലിട്ടതുപോലും അന്ധാരം ഉണ്ടാക്കുകയില്ല. എന്നാൽ (നെൽച്ചെടിയിലും, മരച്ചീനിയിലും, കരിമ്പിലും ഉള്ള ഇലപ്പച്ച ഈ അത്ഭുതവിദ്യ നിമിഷംതോറും കാണിച്ചുകൊണ്ടിരിക്കുന്നു.) ചെടികൾക്കു മാത്രമേ ഇത്തരം പദാർത്ഥങ്ങൾ നിമ്നീക്കാൻ കഴിവുള്ളൂ. ഭൂമിയിലുള്ള മറ്റു ജീവികളെല്ലാം ചെടികളുണ്ടാക്കുന്ന ഈ ആഹാരമാണ് തട്ടിയെടുക്കുന്നത്. അതില്ലെങ്കിൽ സർവ്വവും പട്ടിണിയാകും. അരിയും ഗോതമ്പും കിഴങ്ങുവഗ്ഗങ്ങളുമെല്ലാം ഇലപ്പച്ചയുടെ സമ്പാദ്യങ്ങളാണ്. ഇതൊന്നും

തൊടാതെ ഇറച്ചിയും മീനും മാത്രം തിന്നു ജീവിക്കുന്ന സായിപ്പിന് ഇങ്ങനെ തട്ടിപ്പറിച്ചു എന്ന ട്രഷ്‌പേയർ കേൾക്കണ്ടല്ലോ എന്നു നിങ്ങൾ വിചാരിക്കുന്നുണ്ടാവാം. വാസ്തവത്തിൽ അയാളുടെ കഥയും ഇതിൽനിന്നു ഭിന്നമല്ല. അയാൾക്ക് ഇറച്ചി കിട്ടണമെങ്കിൽ ആടും മാടും പച്ചത്തല തിന്നേ പാറൂ. പല്ലിലെങ്കിൽ ഇറച്ചിയില്ല. ഇലപ്പച്ചയിലെങ്കിൽ പല്ലുമില്ല. ഇങ്ങനെ നോക്കിയാൽ ചോറിന്റെയും ഇറച്ചിയുടെയും ആസ്വദം ഒന്നുതന്നെ എന്നു കാണാം.)

മീനും ഇങ്ങനെതന്നെയാണു വളരുന്നത്. (ജലാശയങ്ങളുടെ മുകൾപരപ്പിൽ വളരെവളരെ ചെറുതായ ഒരു തരം ചെടികളുണ്ട്. അവ വെള്ളത്തിൽ ഒഴുകിനടക്കുന്നു. അവയുടെ ശരീരത്തിലും ഇലപ്പച്ചയുണ്ട്. ഇവ വെള്ളത്തിൽ അലിഞ്ഞുചേർന്നിട്ടുള്ള കാർബൺ-ഡൈ-ഓക്സൈഡ് ആണ് ഉപയോഗിക്കുന്നത്. ഉപ്പുകളും വെള്ളത്തിൽനിന്നുതന്നെ കിട്ടുന്നു. സൂര്യപ്രകാശത്തിന്റെ സഹായത്താൽ ഈ ചെടികളും “കരിവെള്ളപ്രയാഗം” നടത്തുകയും, അങ്ങിനെ ആഹാരമുണ്ടാക്കി വളരുകയും ചെയ്യുന്നു. ഈ ചെടികളെ ആദ്യം ചെറുതരം ജലജന്തുക്കൾ തിന്നുന്നു. അവയെ പിന്നെ കരളാടി വലിയവ തിന്നും. ഇങ്ങനെ നോക്കിയാൽ, ജലജന്തുക്കൾക്കു തിന്നാവുന്ന ആഹാരം ആദ്യമുണ്ടാകുന്നത് ഇപ്പറഞ്ഞ ചെറു ചെടികളാണെന്നു കാണാം. അവയിലെങ്കിൽ മീനും തിമിംഗലവും എല്ലാം പട്ടിണിതന്നെ. കരയ്ക്കു ജീവിക്കുന്ന ജന്തുക്കളെപ്പോലെതന്നെ വെള്ളത്തിലുള്ളവയും ഇലപ്പച്ചയോട് അഴിയാൻ കഴിയാത്തവണ്ണം കെട്ടുപെട്ടു

കിടക്കുന്നു. ഇലപ്പച്ചയില്ലെങ്കിൽ ഒരു ജന്തുവിനും ജീവി
ക്കുവാൻ കഴിവില്ല.)

ആഹാരം മാത്രമല്ല ഐശ്വര്യവും ഇങ്ങിനെ ഇല
പ്പച്ചയിൽനിന്നാണ് തുടങ്ങുന്നത്. കല്ലൂരിയും മഞ്ഞണ്ണ
കളും ധാരാളമുള്ള രാജ്യക്കാർ വളരെ ഐശ്വര്യമുള്ളവ
രാണ്. അതുകൊണ്ടാണ് അവർ വൻതരം വ്യവസായ
ങ്ങൾ ഏറ്റെടുത്തി, സാമാനങ്ങൾ കുറഞ്ഞ ചിലവിലു
ണ്ടാക്കി സകലക്കും വിറ്റു പണമുണ്ടാക്കുന്നത്. കപ്പലും
മോട്ടാറും തീവണ്ടിയും ഓടുന്നതും, വിമാനം പറക്കുന്നതും
ഭൂമിയിൽനിന്നു കഴിച്ചെടുക്കുന്ന ഈ ധാതുവസ്തുക്കൾ
ഉപയോഗിച്ചാണ്. ഇതിൽ കല്ലൂരി പണ്ടത്തെ യുഗങ്ങ
ളിലുണ്ടായിരുന്നു ചെടികൾ ഭൂമിക്കടിയിൽപെട്ട് ഉണ
ങ്ങിത്തെരുങ്ങി ഉണ്ടായതാണ്. ഭൂമിക്കടിയിൽ ആകെ
പ്പാടെ ഏഴുലക്ഷം കോടി ടൺ കല്പ്ക്കരിയുണ്ടെന്നു പറയ
പ്പെടുന്നു. ഇതു മുഴുവൻ പണ്ടത്തെ ചെടികളിൽനിന്നുണ്ടാ
യതാണ്—ഇലപ്പച്ച കാരുകീറി സ്വഭാവമുള്ളതാണ്.
ഒരുദിവസം കൊണ്ടെന്നാമല്ല, അനേകംകോടി വർഷങ്ങൾ
കൊണ്ട്, മഞ്ഞണ്ണകളുടെ ഉത്ഭവം പണ്ടത്തെ സമുദ്രജ
ന്തുക്കളിൽ നിന്നാണെന്നാണ് ഉൾക്കിടപ്പെടുന്നത്.
അല്ലെങ്കിൽ ചെടികളിൽ നിന്നായിരിക്കണം. രണ്ടാ
യാലും ഇലപ്പച്ചയോടുള്ള കടപ്പാട് സ്പഷ്ടമാണ്.)

ഇതൊക്കെക്കൂടി ആലോചിച്ചുനോക്കുമ്പോൾ ഇല
പ്പച്ചയുടെ ഇന്ദ്രജാലമാണ് ഭൂമിയിൽ ജീവിതത്തിന്റെ
അടിസ്ഥാനമെന്നു കാണാം.

പങ്കുചേർന്ന ജീവിതം

നിക്കളിൽ ഓരോരുത്തരുടെയും ജീവിതം വേറെ ആർക്കും ഒരു പങ്കുചേർന്നതാണെന്നാണ് നിക്കളുടെ വിശ്വാസം. അതല്ലെങ്കിൽ എന്റെ തല എന്ന പറയുന്നതിനു പകരം ഞങ്ങളുടെ തല എന്നു പറയേണ്ടിവരുമല്ലോ. പക്ഷേ ഈ വിശ്വാസം അത്ര ശരിയല്ല. (ഓരോ മനുഷ്യന്റെയും ജീവിതം യഥാർത്ഥത്തിൽ അനേകകോടി ചെറിയ ചെറിയ ജീവിതങ്ങൾ ചേർന്നതാണെന്നാണ്. അതൊരു പങ്കുചേർന്ന ജീവിതമാണ്. ഒരുതരം കൂട്ടു വാഴ്ച എന്നു പറയാം. ശരീരത്തിന്റെ പങ്കുകളിലായ ഈ ചെറിയ ചെറിയ ജീവവസ്തുക്കൾക്ക് 'സെല്ലുകളെ'ന്നാണ് ശാസ്ത്രത്തിൽ പേർ പറയുന്നത്. ഒരു സൈന്യത്തിൽ ഭടന്മാരെണപോലെയാണ് ശരീരത്തിൽ അവയുള്ള സ്ഥാനം.) വാസ്തവത്തിൽ ഒന്നാംപട്ടാളം, രണ്ടാം പട്ടാളം എന്നു പറയുന്നതുപോലെ മാത്രമെ നമുക്ക് രാമൻനായർ, കൃഷ്ണൻനായർ എന്നൊക്കെ പറയുവാൻ അപകാശമുള്ളൂ. ശരീരമാകുന്ന സൈന്യത്തിലെ ഭടന്മാരായ ഈ സെല്ലുകളിൽ കുറെയെണ്ണം മാറിപ്പോയാലും വലിയ അപകടമൊന്നും വരാതില്ല. ഒരു മുറിവിൽനിന്ന് കുറെ രക്തം വാഗ്നുപോകുമ്പോൾ ഈ ഭടന്മാരിൽ അനേകം ലക്ഷം സൈന്യത്തിൽനിന്നു പരിഞ്ഞു പോകുകയാണ് ചെയ്യുന്നത്. ശരീരത്തിൽനിന്നു വേർപെട്ട് ജീവിക്കാനും ഈ സെല്ലുകൾക്ക് കഴിവുണ്ട്. മനുഷ്യന്റെ ശരീര

ത്തിൽ നിന്നു കറേ സെല്ലുകളെ വേർപെടുത്തി എത്രയോ
 നാൾ ജീവനോടെ വളർത്തുവാൻ സാധിക്കും. കുറച്ചൊന്നു
 ശ്രദ്ധിച്ചാൽ മതി. അവയ്ക്ക് യാതൊരു കഴിവും വരിക
 യില്ല. ഈ പരീക്ഷണം എന്താണ് വെളിപ്പെടുത്തുന്ന
 തെന്നു ആലോചിച്ചു നോക്കുക. ഓരോ മനുഷ്യന്റെയും
 ജീവിതം ഒന്നല്ല, ഒരുപാടേണ്ണം ഒരുമിച്ചുചേർന്നതാണെന്നല്ലേ? ഈ പങ്കാളികൾക്ക് വേർപെടുജീവിക്കാനും കഴി
 വുണ്ട്. അങ്ങനെയിരിക്കെ എന്റെ ജീവിതമെന്നല്ല? ഞങ്ങളുടെ ജീവിതമെന്നതെന്നയല്ലെ പറയേണ്ടതു
 പക്ഷെ ശ്രീരം ആദ്യമുണ്ടാകുമ്പോൾ അതിന് ഈ പങ്കാ
 ളിത്തമൊന്നുമില്ല. അത് ഒരാൾ സെല്ലുമാത്രമായിട്ടാണ്
 ഗർഭത്തിൽ ജീവിതം ആരംഭിക്കുന്നത്. ഇതു പെരുകി
 പ്പെരുകി അനേകംകാടി സെല്ലുകളായിത്തീരുന്നു. ഇവ
 യെല്ലാംകൂടി അണിനിരന്നുണ്ടായതാണ് പൂർണ്ണജീവിയുടെ
 ശരീരം. ഒരു മനുഷ്യന്റെ മക്കളും, മക്കളുടെ മക്കളും, അവ
 ളുടെ മക്കളും, ചേർന്നുണ്ടായ ഒരു സൈന്യം പോലെ ഈ
 പങ്കാളികൾ തമ്മിൽതമ്മിൽ മത്സരിക്കാതെ ഇണങ്ങി
 യൊതുങ്ങി പൊരുത്തത്തോടെ ജീവിയ്ക്കുന്നത് കൊണ്ടാണ്
 നമുക്ക്, നാം ഒരോരുത്തരും പലരാണെന്നുള്ള അനു
 ഭവം ഉണ്ടാകാത്തത്.) പൊരുത്തത്തിൽ കഴിയുന്ന ഈ
 പങ്കാളികളിൽ ആരെങ്കിലും ഇടംകേടു തുടങ്ങിയാൽ ശരീ
 രത്തിന്റെ സ്ഥിതി അവനാളത്തിലാകും. ഇതും ചില
 പ്പോൾ ഉണ്ടാകാറുണ്ട്. (ചില സെല്ലുകൾ എങ്ങനെയോ,
 തങ്ങളുടെ ബോധിച്ചപോലെ ജീവിക്കാൻ തുടങ്ങും.
 മറ്റു പങ്കാളികളെ മാനിച്ച്യാതെ മക്ടമുഴിയാണിത്.
 അവ കണക്കില്ലാതെ പെരുകുകയും, മറ്റു സെല്ലുകളെ

ആക്രമിക്കുകയും ചെയ്യുന്നു. ഇതൊരു രോഗമാണ് അർബുദം (Cancer) എന്നു പറയും. പിഴിച്ചുപോയ പങ്കാളിത്തത്തിന്റെ ഫലമാണിത്.)

ഇങ്ങിനെ ഒരു താവഴിയിൽ പെടാത്ത പങ്കാളികൾ ചേർന്നുണ്ടാകുന്ന ജീവികളുമുണ്ട്. 'കോൺവല്യൂട്ട്' എന്ന പേരുള്ള ഒരുതരം കടൽവെര ഇതിനുദാഹരണമാണ്. ഇതു കടൽക്കരയോടടുത്താണ് ജീവിക്കുന്നത്. കണ്ടാൽ പരന്ന് വളരെ ചെറിയ ഒരു ഇലപോലെയിരിക്കും. നിറവും പച്ചയാണ്. ചിലപ്പോൾ ഇവയുടെ എണ്ണം പെരുകി കടൽപ്പുറം മുഴുവനും പച്ചവിരിച്ചതുപോലെ ആയിപ്പോകും. വലിയ തിര വരുമ്പോൾ അവ മണ്ണിനടിയിലേയ്ക്കു തുരന്നിറങ്ങുന്നു. തിര നീങ്ങിയാൽ വീണ്ടും പൊങ്ങിവരും. ഈ ചെറിയ ജന്തുവിന്റെ പച്ചനിറത്തിനുള്ള കാരണം വളരെ വിചിത്രമാണ്. സമുദ്രജലത്തിൽ ധാരാളമായി കാണുന്ന കടുകിൻമണിപോലുള്ള ഒരുതരം ചെറുചെടികളെ ഉള്ളിലാക്കുന്നതുകൊണ്ടാണ് അതിന് ഈ നിറം കിട്ടുന്നത്. വെരയുടെ മുട്ടയ്ക്ക് പച്ചനിറമില്ല. അതു വിരിഞ്ഞുണ്ടാകുന്ന കുഞ്ഞുങ്ങൾ മുറും കാണുന്ന ചെറുചെടികളെ തിന്നുന്നു. പക്ഷെ അകത്തുകടക്കുന്ന ചെടികളെല്ലാം ദഹിച്ചുപോകുന്നില്ല. അവയിൽ അധികവും വെരയുടെ മാംസത്തിനുള്ളിൽ താമസമുറപ്പിച്ചു വളരുവാൻ തുടങ്ങുന്നു. ഇങ്ങനെ കുറെ കഴിയുമ്പോൾ വെരക്കുഞ്ഞു പൂണ്ണവളച്ച് പ്രാപിക്കുകയും അതിന്റെ ശരീരം പച്ചയായിത്തീരുകയും ചെയ്യുന്നു. ഈ നിലയിലെത്തിയാൽ പിന്നെ അതു

പായ് തുറക്കുകയോ പുറമെന്നിന്നു ആഹാരം സ്വീകരിക്കുകയോ ചെയ്യുകയില്ല. തന്റെ ശരീരത്തിൽത്തന്നെ വളർന്നുപെരുകിക്കൊണ്ടിരിക്കുന്ന ചെടികളിൽ അധികം വരുന്നതിനെ ഭയപ്പെട്ടിരിക്കുന്നു. അതു വിശപ്പടക്കുന്നതു്. ആഹാരത്തിനുവേണ്ട മലക്കുറിയെല്ലാം ശരീരത്തിനുള്ളിൽത്തന്നെ വളർന്നു ഈ ജന്തുവിന്റെ കഥ അതുതന്നെ മായി തോന്നുന്നില്ലേ? വെറയും ചെടിയും തമ്മിലുള്ള ഈ കൂട്ടുകെട്ട് ഇരകൂട്ടക്കും പ്രയോജനകരമാണു്. വെറയ്ക്കു് ആഹാരമന്വേഷിച്ചു് അലഞ്ഞുതിരിയേണ്ട. ചെടിയ്ക്കു് വെറയുടെ ഉള്ളിൽ സംരക്ഷണവും കിട്ടുന്നു. വെറയുടെ ഉള്ളിൽ ഉറഞ്ഞുകൂട്ടുന്ന വേണ്ടാത്ത പല പദാർത്ഥങ്ങളും അതിന്നു വളരെ ഉപയോഗപ്രദമാണു്. അവയൊന്നും വെറുതെ പോകുവാൻ ചെടി അനുവദിക്കുകയില്ല. ഉണ്ടാകുന്ന മാത്രയിൽത്തന്നെ അതു് അവയെ വലിച്ചെടുക്കുന്നു.

ഈ ചെടിക്കു് ഇലപ്പച്ചയുള്ളതുകൊണ്ടു് സൂര്യരശ്മിയേറു് സസുഖം വളരുവാൻ കഴിയും. അതിനെ വെയിലുകൊള്ളിക്കാൻ വേണ്ടിയാണു് വെറ കൂടെക്കൂടെ മുകൾ പരപ്പിലേയ്ക്കു് വരുന്നതു്. എന്തൊരുതരമാണെന്നു് ആലോചിച്ചുനോക്കുക! പക്ഷേപൻ ജീവിതമല്ല ഇതു്? പരസ്പരം വളരെ വ്യത്യാസപ്പെട്ട രണ്ടു ജീവികൾ—ഒരു ജന്തുവും ഒരു സസ്യവും—കൂട്ടുചേർന്നു് ഒരു ജീവിതം നയിക്കുകയാണു് ചെയ്യുന്നതു്. പക്ഷെ ഈ പങ്കാളിത്തം പൊട്ടനും ചെട്ടിയും ചേർന്നുള്ള കൂട്ടുകച്ചവടംപോലെ ഒടുവിൽ കഴിപ്പത്തിൽ കലാശിക്കുന്നു.

വെറ പ്രായമായി മുട്ടയിട്ടുകഴിഞ്ഞാലുടനെ എന്തു കാരണത്താലോ അതിന്റെ ഉള്ളിലുള്ള ചെടികളെല്ലാം ദഹിച്ചുപോകുന്നു. അതിന്റെ പച്ചനീറം ക്രമേണ മാറുന്നു. പക്ഷെ ഈ സമയം കഴിയുന്നതോടെ അതിന്റെ ജീവിതവും അപകടത്തിലാവും. പുറമേനിന്ന് ആഹാരം സ്വീകരിയ്ക്കുവാൻ അതിനു സാധ്യമല്ല. അകത്തു വളർത്തിയ ചെടികളെല്ലാം നശിക്കുകയുംചെയ്യും. ഇക്കാരണത്താൽ അതു പട്ടിണികിടന്ന് ചത്തുപോകുന്നു. കോടിക്കണക്കിൽ കാണപ്പെടുന്ന ഈ ജാതി വെരകളുടെയെല്ലാം അവസാനം ഇതാണ്.

തെങ്ങിന്റെയും കവുങ്ങിന്റെയും തൊലിപ്പുറത്ത് പാണ്ടു പിടിച്ചതുപോലെ ഒരുതരം നേരിയ പാട് പറ്റിയിരിക്കുന്നത് നിങ്ങൾ കണ്ടിരിയ്ക്കും. ചെടികളുടെ കൂട്ടത്തിൽപെട്ട ഒരു ജീവിയാണിത്. അതിനു ‘ലൈക്കൻ’ എന്നാണ് ശാസ്ത്രത്തിലെ പേര്. എവിടെയും കാണുന്ന ഈ ചെടിയുടെ ജീവിതരഹസ്യം മനസ്സിലായത് കഴിഞ്ഞ നൂറ്റാണ്ടിൽ മാത്രമാണ്. അതു വാസ്തവത്തിൽ അത്യുതകരമായ ഒരു ഇരട്ടച്ചെടിയാണ്. വളരെ വ്യത്യാസപ്പെട്ട രണ്ടുതരം ചെടികൾ ചേർന്നാണ് അതുണ്ടാകുന്നത്. ജീവനുള്ള ഒരു അവിധലെന്നു വേണമെങ്കിൽ പറയാം. മഴക്കാലത്ത് ചില സാധനങ്ങളുടെ മേലും പഞ്ഞിത്തൂച്ചുപോലെ പടർന്നുപിടിക്കുന്ന പൂപ്പൽ നിങ്ങൾ കണ്ടിട്ടുണ്ട്. ചില കുള്ളങ്ങളിലെ വെള്ളത്തിനു, എന്തോ പൊടികലക്കിയതുപോലെ, പച്ചനീറം കൊടുക്കുന്ന പൊടിപ്പായലും കണ്ടിട്ടുണ്ടാവണം. ഇതു

രണ്ടും രണ്ടുതരം ചെയ്തിരിക്കുന്നു. രണ്ടിന്റെയും ജീവിതം
 പ്രത്യേകരീതിയിലായിരിക്കുന്നു. ഇതു രണ്ടുംകൂടി
 ചേർന്നതാണ് ലൈക്കൻ എന്ന സസ്യം. ഭൂതക്കണ്ണാടി
 യിൽവെച്ചു നോക്കിയാൽ അതിൽ പത്തൊമ്പതുപോ
 ലുള്ള പൂപ്പലും ഇടയ്ക്കിടയ്ക്കു ഉരുണ്ടുരുണ്ട പായലും
 കാണാം. അതിന്റെ ലക്ഷണങ്ങളും കഴിവുകളും പങ്കാ
 ലികളുടേതിൽനിന്നു വ്യത്യാസപ്പെട്ടിരിക്കുന്നു. പൂപ്പലും
 പായലും എല്ലാ ദിക്കിലും കാണപ്പെടുന്നില്ല. പക്ഷെ
 ലൈക്കൻ പറിപ്പിടിയ്ക്കാത്ത സ്ഥലമില്ല മറ്റൊരു
 ജീവിയ്ക്കും ഇണങ്ങാത്ത പാറപ്പുറത്തുപോലും അതു സുഖ
 മായി വളരുന്നു. ശുപ്രദേശങ്ങളിലും മഞ്ഞുമൂടിയ പർ
 വ്വതങ്ങളിലും അതു കാണപ്പെടുന്നു. ഈ കൂട്ടുകെട്ടി
 കൊണ്ട് പങ്കാളികൾ രണ്ടിനും പ്രയോജനമുണ്ട്. പായ
 ലിന്റെ ഇലപ്പച്ച സൂര്യശ്ശിയുടെ സഹായത്താൽ നിമ്നീ
 യ്ക്കുന്ന ആഹാരപദാർത്ഥങ്ങൾ പൂപ്പലിന്റെ നരച്ച നൂലു
 കൾക്കു ലഭിയ്ക്കുന്നു. ഈ നൂലാമാലകൾ പായലിനെ
 പട്ടുമെത്തുപോലെ പൊതിയുകയും അതിനു ആവശ്യ
 മായ ഈപ്പവും ഉപ്പുകളും ധാരാളമായി നൽകുകയും
 ചെയ്യുന്നു. ഈ കൂട്ടുകെട്ടിലെ പ്രമാണി പൂപ്പലാണ്
 നാം കുന്നുകാലികളെ വളർത്തുന്നതുപോലെ അതു പായ
 ലിനെ വളർത്തുകയാണെന്നു പറയാം. പായലിന്റെ
 സഹായത്തോടുകൂടി ചോരുന്നെങ്കിലും അതിനു ദോഷമൊന്നും
 വരുന്നില്ല. എന്നതന്നെയല്ല, മറ്റൊരു കിട്ടാത്ത
 പ്രയോജനങ്ങൾ ലഭിക്കുകയും ചെയ്യുന്നു. ഇങ്ങനെയു
 ണ്ടാകുന്ന ലൈക്കൻ ഒരു ചെയ്തിയോ രണ്ടു ചെയ്തിയോ
 എന്നു പറയാൻ പ്രയാസമാണ്. പങ്കുകാരുടെ കാര്യം
 ആലോചിക്കുമ്പോൾ അതു രണ്ടാണെന്നു പറയാതെ

നിവൃത്തിയില്ല. പക്ഷെ ഫലംകൊണ്ടു നോക്കിയാൽ അതു് അതു്തകരമായ ഒരു പുതുജീവിയാണ്.

ജീവികൾ തമ്മിലുള്ള പങ്കാളിത്തമെല്ലാം ഇതു പോലെ ഇരുക്രട്ടക്കും പ്രയോജനകരമാകണമെന്നല്ല. അങ്ങിനെയല്ലാത്ത കൂട്ടുകെട്ടുകളാണ് ജീവലോകത്തിൽ കൂടുതലായി കാണുന്നതും. നമ്മുടെ കടലിൽ കുടുങ്ങിക്കിടന്ന നാം കഴിക്കുന്ന ആഹാരത്തിന്റെ നിസ്സാരമല്ലാത്ത ഒരു പങ്കു തട്ടിയെടുക്കുന്ന വെരയുടെ കാര്യം ആലോചിച്ചുനോക്കുക. അതുളളതുകൊണ്ടു് നമുക്കു ദോഷമേയുള്ളൂ. ഇങ്ങനെ വിളിക്കാതെ കേറിച്ചെന്നു് അന്യന്റെ ജീവിതത്തിൽ പങ്കുപറന്ന ജീവികൾ എണ്ണത്തിൽ; സ്വതന്ത്രമായി ജീവിയ്ക്കുന്നവരോളം തന്നെയുണ്ടു്. രോഗബീജങ്ങളെല്ലാം ഇത്തരക്കാരാണ്. മരങ്ങളെ മുടിയ്ക്കുന്ന ഇത്തിളിന്റെ കഥയും ഇതുതന്നെ. (മനുഷ്യന്റെ തൊലിപ്പുറത്തുണ്ടാകുന്ന പഴുക്കടിയുടെ കാരണം ഒരുതരം ചെടി അപന്റെ ജീവിതത്തിൽ പങ്കു പറുവാൻ ശ്രമിക്കുന്നതാണു്.)

ഇങ്ങനെ നോക്കിയാൽ പങ്കുചേർന്ന ജീവിതം പല വിധത്തിൽ സംഭവിയ്ക്കുന്നതായി കാണാം. രണ്ടു ജന്തുക്കൾ തമ്മിലും, രണ്ടു ചെടികൾ തമ്മിലും, ഒരു ജന്തുവും ഒരു ചെടിയും തമ്മിലും പങ്കു ചേരാറുണ്ടു്. ചില പ്പോൾ പങ്കാളികളിൽ ഒന്നു മററതിനെ ദ്രോഹിച്ചു മുതലെടുക്കുന്നു. ചിലപ്പോൾ കൂട്ടുകെട്ടു ഇരുക്രട്ടക്കും പ്രയോജനകരമായിരിക്കും. പങ്കാളിത്തത്തിന്റെ ഏറ്റവും നല്ല മാതൃക ഇതാകുന്നു. ആർക്കുമാക്കും ചേതമില്ലാതെ, അന്യോന്യം സഹായിച്ചു, പുതിയ ശക്തി സമ്പാദിച്ചു നന്മയിലേയ്ക്കു നയിയ്ക്കുന്ന കൂട്ടുകെട്ടാണതു്.

ഏറ്റവും ചെറിയ ജീവികൾ

ഒരിഞ്ചിന്റെ ഇരുപത്തയ്യായിരത്തിലൊരംശം എന്ന അളവ് നിങ്ങൾക്കു സങ്കല്പിക്കുവാൻ കഴിയുമോ? ഒരിഞ്ചിന്റെ പത്തിലൊരംശം എന്നു പറഞ്ഞാൽ വളരെ ചെറുതാണ്. അതിനെക്കാൾ എത്രയൊ ചെറുതാണ് ഇപ്പറഞ്ഞ അളവ്. കണ്ണിലിട്ടാൽ, കരകരക്കാത്ത ഇത്ര ചെറിയ ഈ അളവുകോൽ എന്തിനാണെന്നുകൂടി നിങ്ങൾ സംശയിക്കുന്നുണ്ടാവും. പറയാം. ഏറ്റവും ചെറിയ ജീവികളുടെ അളവ് നിണ്ണയിക്കുവാൻ ശാസ്ത്രജ്ഞന്മാർ സ്വീകരിയ്ക്കുന്ന തോതാണിത്. അതിന് അവർ 'മൈക്രോൺ' എന്നു പറയുന്നു. ആയിരം മൈക്രോൺ ചേർന്നത് ഒരു മില്ലീമീറ്റർ എന്നാണ് ശരിയ്ക്കുള്ള കണക്ക്. നമുക്ക് കൂടുതൽ പരിചയമുള്ള ഇഞ്ചിനോട് ഇടതട്ടിച്ചുനോക്കിയാൽ ഏകദേശം ഞാൻ പറഞ്ഞ കണക്കിലെത്തും; അതായതു ഇരുപത്തയ്യായിരം മൈക്രോൺ ചേർന്നാൽ ഒരിഞ്ച്. ഇങ്ങനെ ഒരു പുതിയ അളവുണ്ടാക്കാതെ സാധാരണയുള്ള ഇഞ്ചുതന്നെ ഉപയോഗിക്കരുതെ, എന്നു ചോദിച്ചേയ്ക്കാം. അങ്ങനെ ചെയ്താൽ കണക്കു തെറ്റുകയില്ലെങ്കിലും മറ്റു ചില വിഷമങ്ങളുണ്ട്. ഒരു അഞ്ചൽസ്റ്റാമ്പിന്റെ അളവുമെൽ എന്ന തോതുവെച്ചു നിണ്ണയിച്ചാൽ തെറ്റൊന്നും വരികയില്ല; പക്ഷെ അതിൽ വളരെ അസൗകര്യമുണ്ട്. അതു് ഇഞ്ചായിട്ടോ സെൻറിമീറ്ററായിട്ടോ പറയുക

യാൺ സൗകര്യം. എന്തിനെ അളക്കുവാനുദ്ദേശിക്കുന്നുവോ അതിനു പറ്റിയ അളവുകോലാണു സ്വീകരിയ്ക്കേണ്ടതു്.

ശാസ്ത്രജ്ഞന്മാർ : മൈക്രോൺ എന്ന തോതു് സ്വീകരിച്ചിരിക്കുന്നതിൽനിന്നുതന്നെ നമുക്കു ഏറ്റവും ചെറിയ ജീവികളുടെ അളവിനെക്കുറിച്ച് ഉൾക്കൊള്ളുന്നതാണു്. ഇതു ചെറിയ വസ്തുക്കളെ ചെറുതെ നോക്കയാലൊന്നും കാണുകയില്ല. നമ്മുടെ കണ്ണുകൾക്കു് അതിനുള്ള ശക്തിയില്ല. എങ്കിലും കൃത്രിമമായ ചില ഉപകരണങ്ങൾ ഉപയോഗിച്ചു ഈ ശക്തി വർദ്ധിപ്പിക്കുവാൻ സാധിക്കും. ഈ ഉപകരണത്തിനു ഭൂതക്കണ്ണാടി എന്നു പേർ പറയുന്നു. ഇതു നമ്മുടെ കണ്ണിന്റെ ശക്തിയെ വർദ്ധിപ്പിക്കുകയല്ല വാസ്തവത്തിൽ ചെയ്യുന്നതു്. കണ്ണിന്റെ കാഴ്ചയിൽപെടാത്ത ചെറിയ വസ്തുക്കളെ വലുതാക്കി കാണുമാറാക്കുകയാണു് അതുകൊണ്ടുള്ള ഉപയോഗം. ഭൂതക്കണ്ണാടിയുടെ ഉപയോഗം ജീവശാസ്ത്രത്തിനു ലഭിച്ചിട്ടു് ഒരു മന്ത്രം വഷ്ത്തിനു മേലായിട്ടില്ല. അതിനുമുമ്പു, നമ്മുടെ കാഴ്ചയിൽപെടാത്ത ചെറുജീവികളുണ്ടെന്നുള്ള വസ്തുത ആരു ഗ്രഹിച്ചിരുന്നില്ല. പതിനെഴാം നൂറ്റാണ്ടിൽ ഭൂതക്കണ്ണാടി കണ്ടുപിടിച്ചതോടെ അതുതക്കരമായ ഒരു പുതിയ ലോകംതന്നെ തുറക്കപ്പെട്ടു എന്നു പറയാം. വിചിത്രങ്ങളും, അന്നുവരെ ആരും കണ്ടിട്ടില്ലാത്തവയുമായ എത്രയെത്ര ജീവികളെയാണു് അതു മൂലം കാണുവാൻ സാധിച്ചതെന്നു കണക്കില്ല. ഒരു കളത്തിൽനിന്നു് ഒരു തുള്ളി വെള്ളമെടുത്തു ഭൂതക്കണ്ണാടികൊണ്ടു്

പരിശോധിച്ചാൽ അതിൽ പലതരം ജീവികളുള്ളതായി കാണാം. ചിലതിന് എപ്പോഴും ഒരുപോലെയിരിക്കുന്ന ഒരു കൃതിതന്നെയില്ല. അവ വെള്ളത്തിൽ ഇഴഞ്ഞൊഴുകിനടക്കുന്നു. മറ്റു ചിലതിന് ആകൃതിയൊത്ത ശരീരവും അതിന്മേൽ രോമങ്ങൾ പോലെയുള്ള അവയവങ്ങളുമുണ്ട്. ഈ അവയവങ്ങളുടെ സഹായത്താൽ അവ വെള്ളത്തിലൂടെ നീന്തുന്നതു കാണാം. ചിലരെ ഒരു കൂട്ടം നീണ്ട നാലുപോലെയുള്ള ഒന്നോ രണ്ടോ അവയവങ്ങളേയുള്ളൂ. ഇതു തുടിച്ചു അവ നീന്തിപ്പോകുന്നതു കാണേണ്ട കാര്യമാണ്. ഭൂതക്കണ്ണാടിയിൽ കൂടി മാത്രം കാണാൻ കഴിയുന്ന ഈ ചെറുജീവികളുടെ ലക്ഷണങ്ങളും ജീവിതരീതികളും നമുക്കു മറ്റു ജീവികളുടെ ഇടയ്ക്കു കാണാൻ സാധ്യമല്ല. ഒരു ഓരോന്നും പരമാം. ഏക പമ്പരത്തിന്റെ ആകൃതിയുള്ള ഒരു ശരീരം. അതിന്റെ മുമ്പിലെ അറ്റത്തു നേർത്തു നീണ്ട ഒരു നാലും ഘടിപ്പിച്ചിരിക്കുന്നു. ഈ നാലിന്റെ പ്രചരണം കൊണ്ട് ആ ശരീരം വെള്ളത്തിലൂടെ തനിയെ മുന്നോട്ടു നീങ്ങുന്നു എന്നു പറഞ്ഞാൽ അത്ഭുതം തോന്നുകയില്ലേ? ഭൂതക്കണ്ണാടി ഉപയോഗിച്ചു പരിശോധിച്ചാൽ ഇങ്ങനെ സഞ്ചരിച്ചു ജീവിതകൃത്യങ്ങൾ നിർവ്വഹിക്കുന്ന എത്രയോ ജീവികളെ കാണാവുന്നതാണ്. ഇങ്ങനെ ഒരു ചലനരീതി ഇപ്പറഞ്ഞ ചെറുജീവികളുടെ ഇടയ്ക്കുല്ലാതെ മറ്റൊരങ്ങും അറിയപ്പെട്ടിട്ടില്ല. ഇവയുടെ എണ്ണം പെരുകുന്നതും അത്ഭുതകരമായ രീതിയിലാണ്. ഓരോ ജീവിയും കുറെ കഴിയുമ്പോൾ നടുവെ മുറിഞ്ഞു രണ്ടു കഷണങ്ങളായിത്തീരുന്നതു കാണാം. ഇങ്ങനെ ഉണ്ടാ

കുന്ന ഓരോ കഷണവും ഓരോ പുതിയ ജീവിതമാണ്; അതു അടുത്തതലമുറയിൽ പെട്ടതാണ്. ഈ ചെറിയ കഷണങ്ങൾ വളർന്നു വലുതാകുകയും സമയം വരുമ്പോൾ പഴയപോലെ മുറിഞ്ഞുപോകുകയും ചെയ്യുന്നു. ഇങ്ങനെയാണ് അവയ്ക്കു മക്കളും മക്കളുടെ മക്കളും ഉണ്ടാകുന്നത്. അമ്മന്റെ ഉടൽ നട്ടുവെ മുറിഞ്ഞു രണ്ടു മക്കളാകുന്നു. അച്ഛന്റെ ജീവിതം അതോടെ അവസാനിക്കുകയും ചെയ്യുന്നു. ഇതു വിചിത്രമായി തോന്നുന്നില്ലേ? അച്ഛനായ ജീവിയുടെ ആയുസ്സുവസാനിക്കുന്നതിനും അതു മരിക്കുന്നതായി നാം കാണുന്നില്ല. എന്തെന്നാൽ മരിക്കുന്നതിൽ മൃതദേഹം ശേഷിക്കണമല്ലോ. അതില്ലാതെ എന്തു മരണമാണ്? ഒരു ജീവി മുറിഞ്ഞു രണ്ടുണ്ണമാകുന്നു. അവ വളർന്നു മുറിഞ്ഞു നാലുണ്ണമാകുന്നു പിന്നെ എട്ട്. ഇങ്ങനെയാണ് അവ പെരുകുന്നത്. വാസ്തവത്തിൽ ഈ ചെറുജീവികൾ പരണമില്ലാത്തവയാണ്.

ഭൂതക്കണ്ണാടി കണ്ടുപിടിച്ച കാലത്തു വെളിപ്പെട്ട ജീവലോകമാണിത്. അന്ന് ആദ്യമായി മനുഷ്യക്കു കാണുവാൻ സാധിച്ച ഈ ജീവികൾക്കു അൻപതു മുതൽ നൂറുവരെ മൈക്രോൺ വലിപ്പമുണ്ട്. ഭൂതക്കണ്ണാടിക്കു പരിഷ്കാരങ്ങൾ വരുത്തി അതിന്റെ ശക്തി കൂട്ടുകയാണെങ്കിൽ ഇവയെക്കാൾ എത്രയോ ചെറിയ വസ്തുക്കളെങ്കിലും കാണുവാൻ സാധിക്കുമെന്ന് അന്നത്തെ ശാസ്ത്രജ്ഞന്മാർ ന്യായമായി പ്രതീക്ഷിച്ചു. കഴിഞ്ഞ മനുറുകൊല്ലത്തിനിടക്ക് ഭൂതക്കണ്ണാടിക്കു ഇങ്ങനെ പല

പരിഷ്കാരങ്ങളും വരുത്തുകയും ചെയ്തു. ഇതിന്റെ
 ഫലമായി ആദ്യകാലത്തു കാണാൻ സാധ്യമില്ലാതിരുന്ന
 അനേകമനേകം വളരെ ചെറിയ ജീവികളെ നമുക്കിന്നു
 കാണുവാൻ കഴിവുണ്ട്. ഒരു മൈക്രോൺ—അതാ
 യതു, ഒരിക്കൽകൂടി പറയട്ടെ, ഒരിഞ്ചിന്റെ ഇരുപത്തു
 യായിരത്തിലൊരംശം—മാത്രം വലിപ്പമുള്ള വസ്തുക്കളെ
 നമുക്കു വ്യക്തമായി കാണത്തക്കവണ്ണം വലുതാക്കിത്ത
 രുന്ന ഭൂതക്കണ്ണാടികൾ ഇന്നു പ്രചാരത്തിലിരിക്കുന്നു. ഇവ
 ഒരു മൈക്രോൺ മാത്രമുള്ള വസ്തുവിനെ നാലിഞ്ചുവരെ
 വലിപ്പത്തിൽ കാണിക്കുന്നു. ഒരു മനുഷ്യനെ ഈ കണ്
 ങ്കിൽ വലുതാക്കിനോക്കിയാൽ അയാൾക്കു പതിനഞ്ചു
 മൈൽ ഉയരമുണ്ടായിരിക്കും. എത്രയോചെറിയ ഈ അള
 വിലുള്ള ജീവികളും ധാരാളമുണ്ടെന്നു ഈ ഉപകരണങ്ങൾ
 തെളിയിക്കുന്നു. ഈ കണ്ടുപിടിത്തംകൊണ്ട് മനുഷ്യ
 വസ്തുത്തിനു വിലതീരാത്ത പല പ്രയോജനങ്ങളും ഉണ്ടാ
 യിട്ടുണ്ട്. മനുഷ്യനെ ബാധിക്കുന്ന ഒട്ടുവളരെ രോഗ
 ങ്ങൾക്കു കാരണം ഈ അളവിലുള്ള അണുജീവികളാണ്.
 അവയ്ക്കു ബാക്ടീരിയങ്ങൾ എന്നു പേർ പറയുന്നു. വിഷു
 ചിക, പ്ലേഗ്, സന്നിപാതജ്വരം, ക്ഷയം, കുഷ്മം, എന്നീ
 ത്വാളി പല രോഗങ്ങളും ഇത്തരം ജീവികൾ മനുഷ്യശരീ
 രത്തിൽ കടന്നുകൂടുന്നതുമൂലം ഉണ്ടാകുന്നതാണ്.
 ഇവയെ നേരിട്ടു കാണുകയും പഠിക്കുകയും ചെയ്യുവാൻ
 സാധിച്ചതുകൊണ്ടാണ് ഈ മഹാരോഗങ്ങളെ ചികിത്സി
 ക്കുന്നതിനും തടയുന്നതിനും ഉള്ള മാർഗ്ഗങ്ങൾ ഇന്നു
 നമുക്കു കിട്ടിയിട്ടുള്ളതു്. ഉപദ്രവമില്ലാത്തവയും, പ്രയോ
 ജനമുള്ളവയും ആയ ബാക്ടീരിയങ്ങളും ധാരാളമുണ്ട്.

ബാക്ടീരിയങ്ങളുടെ ശരീരപടന ആദ്യംപറഞ്ഞ ചെറുജീവികളുടേതിനേക്കാൾ വളരെ ലളിതമാണ്. അവ പെരുകുന്നതും അതുപോലെതന്നെ. എത്രയോ കൂടുതൽ വേഗത്തിലാണെന്നുയുള്ളു. ചുരുപാടുകൾ പററിയതാണെങ്കിൽ ഒരു സാധാരണ ബാക്ടീരിയത്തിന്റെ ആയുസ്സ് അരമണിക്കൂറുകൊണ്ടു തീരുന്നു. അത്രയും കഴിയുമ്പോൾ അത് രണ്ടായി മുറിയും. വീണ്ടും അരമണിക്കൂറുകൂടി കഴിയുമ്പോൾ നാലാകും. ഇങ്ങനെ കേവലം എട്ടു മണിക്കൂറുകൊണ്ട് ഒരൊറ്റ ബാക്ടീരിയാ അരപത്തയ്യായിരത്തിത്തൊള്ളായിരം പത്തുപത്തായിരമായി പെരുകുന്നു.

ഭൂതക്കണ്ണാടിക്കു കരേക്കൂടി പരിഷ്ക്കാരം വരുത്തിയാൽ ഇതിലും ചെറിയ വസ്തുക്കളെയും കാഴ്ചയുടെ പരിധിയിൽ വരുത്താമെന്നാണ് ആദ്യമൊക്കെ വിചാരിച്ചത്. പക്ഷെ ഇതു സാധ്യമല്ലെന്ന് ക്രമേണ വെളിപ്പെട്ടു. കാൽ മൈക്രോണിൽ ചെറുതായ വസ്തുക്കളെ എത്ര ശക്തിയുള്ള ഭൂതക്കണ്ണാടിക്കും വേണ്ടത്ര വലുതാക്കിക്കാണിക്കുവാൻ കഴിവില്ല. ഇതു പക്ഷെ ഉപകരണത്തിന്റെ കുറവല്ല. വെളിച്ചത്തിന്റെ സ്വഭാവമാണ് ബാധകമായി നില്ക്കുന്നത്. വെളിച്ചമില്ലാതെ കാഴ്ച സാധ്യമല്ല. പക്ഷെ കാൽ മൈക്രോണിൽ താഴെയുള്ള വസ്തുക്കളെ കാഴ്ചയിൽ പെടുത്തുവാൻ വെളിച്ചത്തിനു ശക്തിയില്ല. രശ്മികൾ വീശുന്ന വലയുടെ പഴുതുകളിലൂടെ അവ ചോന്നുപോകുന്നു എന്നു പറയാം.

പക്ഷെ ഈ അളവിലും ചെറിയ ജീവികളുണ്ടെന്നുള്ളതിനു തക്കമറ്റു തെളിവുകളുണ്ട്. ഇവയാണ് ഇന്നു

വരെ അറിയപ്പെട്ടിട്ടുള്ളതിൽവെച്ചു ഏറ്റവും ചെറിയ ജീവികൾ. വസൂരി, പൊങ്ങൻപനി, കന്നുകാലികളുടെ കളമ്പുദീനം എന്നീ രോഗങ്ങൾക്കു കാരണം ഇത്തരം അണുജീവികളാണ്. കാൽ മൈക്രോൺമാത്രം വീടവുള്ള അരിപ്പുകളിൽകൂടി ഈ ജീവികൾ കടന്നുപോകുന്നു. ചീനക്കളിമണ്ണുകൊണ്ടു് ഇത്തരം അരിപ്പുകൾ ഉണ്ടാക്കുവാൻ കഴിയും. കളമ്പുദീനംപിടിച്ച ഒരു പശുവിന്റെ വ്രണജലം ഇതിലൂടെ അരിച്ചെടുത്തു മറ്റൊരു പശുവിൽ കുത്തിവെച്ചാൽ അതിനും രോഗം പിടിപെടുന്നു. രണ്ടാമത്തെ പശുവിൽനിന്നു മൂന്നാമതൊന്നിലേയ്ക്കു് എന്നല്ല എത്രയെണ്ണത്തിലേയ്ക്കുവേണമെങ്കിലും, അത, ഒന്നെ കുത്തിവെച്ചു പകർത്താവുന്നതാണ്. അടിക്കടി പെരുകുന്ന ഒരു അണുജീവിമൂലമല്ലാതെ ഇങ്ങനെ ഒരു രോഗം പകരുകയില്ല. അരിച്ചെടുത്ത ഈ അണുജീവികൾ കാൽ മൈക്രോണിലും ചെറുതായിരിക്കണമെന്നു പറയേണ്ടതില്ലല്ലോ. ഇക്കാരണത്താലാണ് അവയെ ഭൂതക്കണ്ണാടിയിലൂടെ കാണാൻ കഴിയാത്തതു്. ഇമ്മാതിരി ഏറ്റവും ചെറിയ ജീവികൾക്കു 'വൈറസ്സുകൾ' എന്നു പേർ പറയുന്നു. ചെടികളെയും അവ ബാധിക്കാറുണ്ടു്. നമ്മുടെ വാഴകൃഷിയെ നശിപ്പിച്ചുകൊണ്ടിരിക്കുന്ന തളിരേപ്പു് എന്ന രോഗം ഒരു വൈറസ്സുമൂലം ഉണ്ടാകുന്നതാണ്. രോഗമുണ്ടാക്കുന്ന വൈറസ്സുകളെക്കുറിച്ചു മാത്രമേ നമുക്കു് ഇന്നറിവുള്ളൂ. ബാക്ടീരിയങ്ങളുടെ കാര്യത്തിലെന്നപോലെ ഇങ്ങനെയല്ലാത്തവയും ഉണ്ടായിരിക്കാം.

ജന്തുക്കളുടെ വെളിച്ചം

നിങ്ങളെല്ലാവരും മിന്നാമിനുങ്ങിനെ കണ്ടു വിസ്മയിച്ചിട്ടുണ്ട്; ഇല്ലെ? പറഞ്ഞുനടക്കുന്ന ഈ ചെറുവിളക്കു് ആരെയാണു് ആകർഷിക്കാത്തതു്?

x x x x x

x x x x x

x x x x x

എന്നിങ്ങനെ, അതിമനോഹരമായി, മഹാകവി കുമാരനാശാൻ അതിനെ വർണ്ണിച്ചിരിക്കുന്നു. ജപ്പാനിലെ കുട്ടികൾ പത്രവർത്തിയോടുള്ള സ്നേഹത്തിന്റെ ചിഹ്നമായി

മിന്നാമിനുക്കുകളെ ധാരാളമായി ശേഖരിച്ച് കൊട്ടാരത്തിന്റെ പടിക്കൽകൊണ്ടുവന്നു രാത്രികാലത്തു മോചിപ്പിക്കാറുണ്ട്. ഉത്സവകാലങ്ങളിൽ മിന്നാമിനുക്കുകളെ കൊണ്ടുള്ള പലതരം വിനോദങ്ങൾ ആ രാജ്യത്തെ ഒരു പതിവാണു്. അവിടത്തെ സ്ത്രീകൾ തങ്ങളുടെ തലമുടി ക്ഷെട്ടിൽ ഈ പ്രാണികളെ പിടിച്ചുവെച്ച് അലങ്കരിക്കാറുള്ളതായി പറയപ്പെടുന്നു. മിന്നാമിനുക്കിന്റെ ഭംഗികളെ ഇത്രമേൽ ആനന്ദിക്കുന്ന ജനങ്ങൾ മറെറാങ്ങും ഉണ്ടെന്നു തോന്നുന്നില്ല.

മിന്നാമിനുക്കു് ഒരുതരം ചെറിയ വണ്ടാണു്. അതിനെ പിടിച്ചുനോക്കിയാൽ ഇക്കാര്യം നിങ്ങൾക്കു തന്നെ മനസ്സിലാകുന്നതാണു്. അരയിഞ്ചോളം നീളമുള്ള ഉടലിന്റെ അടിവശത്തു പുറകിലെ അറ്റത്തുനിന്നാണു് വെളിച്ചം പുറപ്പെടുന്നതു്. ആ സ്ഥാനം അല്പം വെളുത്തിരിക്കുന്നതു കാണാം. മിന്നിക്കൊണ്ടിരിക്കുമ്പോൾ അവിടെ തൊട്ടുനോക്കിയാൽ ഒരു ഇളംചുട്ടുപോലും തോന്നുകയില്ല. മിന്നാമിനുക്കിന്റെ വെളിച്ചം ഒരു ചെറിയ പച്ചനിറം കലർന്നതാണു്. ഓരോ മിന്നലും ഒരു സെക്കൻഡിന്റെ ഏഴിലൊരംശം മാത്രമേ നിലനില്ക്കുന്നുള്ളു. അനേകായിരം മിന്നാമിനുക്കുകൾ ചെടിപ്പടപ്പിനിടയിൽ തങ്ങിയിരുന്നു. താളത്തിനൊത്തു മിന്നുന്നതു കാണേണ്ട കാഴ്ചയാണു്. പകൽ സമയത്തു് അവ ചെടികളിലും മറ്റും പററിയിരിക്കുന്നു. രാത്രിയാകുമ്പോൾ തങ്ങളുടെ വിളക്കു തെളിച്ചുകൊണ്ടു്, അങ്ങു മിങ്ങും പറന്നുനടക്കുന്നതു കാണാം. ഈ പ്രാണികൾക്കു്

ഇരുട്ടിൽ ഇണയെ വിളിക്കാനുള്ള ഒരുപായമാണ് ഈ വെളിച്ചം.

മിന്നാമിനുങ്ങിനെപ്പോലെ വെളിച്ചം പരത്തുന്ന ജന്തുക്കൾ അനവധിയുണ്ട്. ചിലതിനെ നിങ്ങൾ തന്നെ കണ്ടിട്ടുണ്ടാവും. നമ്മുടെ നാട്ടിൽ സാധാരണമായി ചെവിപ്പാമ്പ് ഇക്കൂട്ടത്തിൽപെട്ടതാണ്. പക്ഷെ അതിന്റെ വെളിച്ചം മിന്നാമിനുങ്ങിന്റേതുപോലെ പെട്ടെന്ന് പെട്ടെന്ന് അണയുകയും തെളികയും ചെയ്യുന്നില്ല. അതിനെ ശല്യപ്പെടുത്തുമ്പോഴാണ് വെളിച്ചമുണ്ടാകുന്നത്. ഉടലിന്റെ അടിവശത്തുനിന്ന് ഉറവിരുന്ന ഒരു കഴഞ്ഞ പദാർത്ഥമാണ് ചെവിപ്പാമ്പിന്റെ പ്രകാശത്തിനു കാരണം. ഈ വെളിച്ചത്തിനും ഒരു പച്ചനിറമുണ്ട്. ചെവിപ്പാമ്പ് ഇഴഞ്ഞുപോയാലും അതിരുന്ന സ്ഥാനത്ത് വെളിച്ചം തങ്ങിനില്ക്കുന്നത് കാണാം. മിന്നാമിനുങ്ങ് വെളിച്ചവുകൊണ്ടു പറക്കുമ്പോൾ ചെവിപ്പാമ്പ് വെളിച്ചം വെച്ചുതേച്ചിട്ടു പോവുകയാണെന്നു പറയാം. പഴുതാര, ചെതുമ്പൂരം എന്നൊക്കെപറയുന്ന വിഷജന്തുവിന്റെ വർഗ്ഗത്തിൽ പെട്ട ചെവിപ്പാമ്പിനു വെളിച്ചംകൊണ്ടുള്ള ഉപയോഗമെന്തെന്നു തീർച്ചപറയുവാൻ പ്രയാസമാണ്. അതു ശത്രുക്കളെ ഭയപ്പെടുത്തുവാനുള്ള ഒരു വിദ്യയാണെന്നു തോന്നുന്നു. അതിന്റെ നേർത്തുനീണ്ട ശരീരത്തിൽ നിന്ന് ഇങ്ങനെ തീ ഉരുന്നതു കാണുമ്പോൾ നാംതന്നെ അറച്ചുപോകാറില്ലേ? അത് ഇണയെ വിളിക്കാനുള്ള ഒരുപായമാണെന്നു പറയാൻ നിവൃത്തിയില്ല. എന്തെ

ന്നാൽ കാഴ്ചയില്ലാത്ത ചില ജാതി ചെവിപ്പാമ്പുകൾക്കും ഈ വിദ്യ വശമുണ്ട്. കണ്ണില്ലാത്ത കൂട്ടരെ വെളിച്ചം കാണിച്ചു വിളിക്കാൻ സാധ്യമല്ലല്ലോ.

വെളിച്ചം പുറപ്പെടുവിക്കാൻ കഴിവുള്ള ജന്തുക്കൾ ധാരാളമുള്ളതു് സമുദ്രത്തിലാണ്. കടലിൽ മണിയുടെ ആകൃതിയിൽ കടലിൽ ഒഴുകി നടക്കുന്ന “നോട്ടിലൂക്ക” എന്ന ചെറുജീവി ഇക്കൂട്ടത്തിൽ വളരെ പ്രസിദ്ധമാകുന്നു. അതിന്റെ ശരീരം വളരെ നേർത്തു കണ്ണാടിപോലെയിരിക്കും. ചിലകാലത്തു ഇവയുടെ എണ്ണം എന്തെന്നില്ലാതെ പെരുകി സമുദ്രജലം ചുറ്റുമ്പറ്റങ്ങളിൽ പോലെ ആയിപ്പോകും. ഈ ജന്തുക്കൾ വെള്ളത്തിൽ അനക്കമില്ലാതെ കിടക്കുമ്പോൾ അവയുണ്ടെന്നു തന്നെ നാം അറിയുകയില്ല. പക്ഷെ ഒരു ചെറിയ ഇളക്കം തട്ടിയാൽ ഓരോന്നും മിന്നിത്തിളങ്ങുന്ന ഓരോ ഗോളമായി മാറുന്നതു കാണാം. നല്ല തിരയുള്ള രാത്രിയിൽ കടലിനു തീർപ്പിടിക്കുന്നുവോ എന്നു നാം ശങ്കിച്ചുപോകും. അവയുടെ പ്രകാശം അത്രയ്ക്കു കൂടുതലാണ്. ഈ ജന്തുക്കളുള്ള കടലിലൂടെ കപ്പലോടുമ്പോൾ അതുപോയ വഴിയില്ലാം വെള്ളി ഉരുക്കി ഒഴിച്ചിരിക്കുകയാണെന്നു തോന്നും. എത്രയോ മൈൽദൂരം ഈ ചെറുജീവികൾ വ്യാപിക്കാറുണ്ട്. അതിനിടയ്ക്കു് തൊടുന്നതെല്ലാം തിളങ്ങും. കാരറടിക്കുന്നതും മീൻ തുടിക്കുന്നതും എല്ലാം ഇവയുടെ പ്രകാശത്തെ ഇളക്കിവിടുന്നു. കടലിൽ കളിച്ചു കയറിയാൽ നമ്മുടെ ശരീരവും തിളങ്ങുന്നതു കാണാം.

സമുദ്രത്തിലുള്ള പലതരം മത്സ്യങ്ങൾക്കും ഇങ്ങനെ
 വെളിച്ചം പരത്തുവാൻ കഴിവുണ്ട്. ചിലതിന്റെ
 ശരീരം മുഴുവനും മിന്നിക്കൊണ്ടിരിക്കുന്നു. മറുചില
 തിന് പ്രത്യേക സ്ഥാനങ്ങളിൽനിന്നു മാത്രമേ വെളിച്ചം
 പുറപ്പെടുവിക്കൂ. മത്സ്യത്തിന്റെ ശരീരത്തോടു പറ്റി
 ചേർന്ന ജീവിക്കുന്ന ഒരുതരം അണുജീവികളാണ് ഈ
 വെളിച്ചം പുറപ്പെടുവിക്കുന്നത്. ഭൂതക്കണ്ണാടിയിലൂടെ
 പരിശോധിച്ചാൽ മാത്രമേ ഇവയെ കാണുകയുള്ളൂ.
 മലയാസമുദ്രങ്ങളിലുള്ള ഒരുജാതി മത്സ്യത്തിന്റെ കണ്ണു
 കൾക്കടിയിലായി സാമാന്യം വലുതായ രണ്ടു പുള്ളിക
 ളുണ്ട്. രത്നീയാകമ്പോൾ ഇതുരണ്ടും കാറിന്റെ വിള
 കപ്പോലെ പ്രകാശിക്കുന്നത് കാണാം. മത്സ്യത്തിന്
 ഇപ്പോഴോലെ ഈ വിളക്കുകൾ കൊള്ളത്തുകയും അണയ്ക്ക
 കയും ചെയ്യാം. ഈ മത്സ്യത്തിലും വെളിച്ചമുണ്ടാക്ക
 ന്നു് അണുജീവികളാണ്. അവ മത്സ്യത്തിന്റെ
 കണ്ണിനതാഴെയുള്ള അവയവത്തിൽ വിരുന്നുകാരായി
 താമസിക്കുന്നു. കടലിലുള്ള കണവ എന്ന ജന്തുവിനെ
 ക്കുറിച്ച് നിങ്ങൾ കേട്ടിരിക്കാം. മരം മിനുസപ്പെടുത്താ
 നപയോഗിക്കുന്ന കടൽനാക്ക് എന്ന സാധനം ഇതിന്റെ
 അഡ്മിയാണ്. കണവ ശതൃക്കളിൽനിന്നു രക്ഷനേടു
 ന്നു് രസകരമായ ഒരു വിദ്യ പ്രയോഗിച്ചാണ്. ശതൃ
 കൾ അടുത്തുവരുമ്പോൾ അവരുടെനേക്ക് മഷിപോലേ
 യുള്ള ഒരു ദ്രാവകം അതു പീറ്റിപ്പായിക്കുന്നു. ഇതുമൂലം
 കണ്ണുകാണാതെ ശതൃ വിഷമിക്കുന്നതിനിടയ്ക്ക് കണവ
 കടന്നുകൂടുന്നു. ശതൃക്കളുടെ കണ്ണിൽ മഷിയൊഴിക്കുന്ന
 ഈ ജാതി കണവ സമുദ്രത്തിന്റെ മുക്കുനിരപ്പിനോടു

ഞാൻ ജീവിക്കുന്നത്. അതിന്റെ ഒരുത്തബന്ധ കടലിന്റെ ആഴങ്ങളിൽ കാണപ്പെടുന്നുണ്ട്. ഇതിന്റെ ചുറ്റുപാടും എന്നും എപ്പോഴും കുറുകുറുതാണ്. അവിടുത്തെ വെള്ളംതന്നെ മഷിപ്പോലെയായിരിക്കും. ഈ കൂരിരുട്ടിൽ കറെ മഷികലക്കി ആരെയും കളിപ്പിക്കുവാൻ സാധ്യമല്ല. അതുകൊണ്ട് ഈ ജാതി കണവ മഷിക്കുപകരം തീപ്പോലെ തിളങ്ങുന്ന ഒരു ദ്രാവകമാണ് ശതക്കുളിടെ നേക്ക് പ്രയോഗിക്കുന്നത്. ഇരുട്ടിൽ പാതുപതുങ്ങിവരുന്ന ശതജന്തുക്കൾ ഇതു കാണുമ്പോൾ ജീവനംകൊണ്ട് രക്ഷപ്പെടുന്നു.

ഇതുപോലെ ഇനിയും എത്രയോ ഉദാഹരണങ്ങൾ പറയാവുന്നതാണ്. എങ്കിലും ഈ ജന്തുക്കളുടെ അത്ഭുതകരമായ വെളിച്ചം എങ്ങനെയുണ്ടാകുന്നു, അതിന്റെ സ്വഭാവമെന്തു എന്നൊക്കെ അറിയുവാനായിരിക്കും നിങ്ങൾക്ക് കൂടുതൽ ആഗ്രഹം. ജന്തുക്കളുടെ വെളിച്ചം തെല്ലം ചൂടില്ലാത്തതാണ്. ചൂടില്ലാത്തവെളിച്ചം പ്രകൃതിയിൽ വേറെയുണ്ട്. പാരിനെ പാൽക്കടലാക്കി മാറ്റുന്ന പൂനിലാവ് ഇങ്ങനെയുള്ളതാണ്, എന്നാൽ മനുഷ്യനുണ്ടാകുന്ന ഒരു വെളിച്ചവും ഇങ്ങനെ ചൂടില്ലാത്തതായി കാണുന്നില്ല. എന്നല്ല, നമ്മുടെ എല്ലാത്തരം വിളക്കുകളും വെളിച്ചത്തേക്കാളധികം ചൂടാണ് പുറപ്പെടുവിക്കുന്നതും. ഇതോർക്കുമ്പോഴാണ് ജന്തുക്കളുടെ വെളിച്ചത്തെക്കുറിച്ച് നമുക്ക് അത്ഭുതവും അസൂയയും തോന്നുന്നത്. വെളിച്ചവും ചൂടും ഒരേശക്തിയുടെ രണ്ടു രൂപങ്ങളാണ്. ശക്തിക്ക് ഇതുരണ്ടും കൂടാതെ മറ്റു

രൂപങ്ങളുമുണ്ട്. സൂര്യനിൽനിന്നുണ്ടാകുന്ന ശക്തിയുടെ
 ആകെ അളവ് എത്രാണെന്നു സങ്കല്പിച്ചാൽ അതിന്റെ
 മപ്പുത്തിയഞ്ചുഭാഗമാത്രമേ വെളിച്ചമായി രൂപമെടുക്കു
 നുള്ളൂ. ബാക്കിയെല്ലാം ചൂടും ശക്തിയുടെ മറ്റുരൂപങ്ങ
 ലുമാണ്. ഒരു ഇലക്ട്രിക് വിളക്കിന്റെ ശക്തിയിൽ
 പത്തുശതമാനം മാത്രമേ വെളിച്ചമായിത്തീരുന്നുള്ളൂ.
 എണ്ണവിളക്കിന്റെ കഥ ഇതിലും മോശമാണ്. വെറും
 രണ്ടുശതമാനം മാത്രമാണ് അതിൽനിന്നു വരുന്ന
 വെളിച്ചം. ഇങ്ങനെ നോക്കിയാൽ മനുഷ്യന്റെ വിള
 കുകളിൽ ശക്തിക്ക് ഭീമമായ നഷ്ടം നേരിടുന്നുണ്ടെന്നു
 കാണാം. ഇലക്ട്രിക് വിളക്കിന്റെ ശക്തിയിൽ
 തൊണ്ണൂറുശതമാനവും എണ്ണവിളക്കിന്റേതിൽ തൊണ്ണൂ
 ററിയെട്ടുശതമാനവും ചൂടായിത്തീർന്ന് ഒരുപയോഗവുമി
 ല്ലാതെ പോകുന്നു. അതുമൂലമുള്ള ഉപദ്രവവും കുറച്ചൊന്നു
 മല്ല. ഇവയോടു മിന്നാമിനുങ്ങിന്റെ വിളക്കിനെ താര
 തമ്യപ്പെടുത്തിനോക്കാം. അതിൽനിന്നു പുറപ്പെടുന്ന
 ശക്തിമുഴുവനും വെളിച്ചമായിട്ടാണു രൂപമെടുക്കുന്നത്.
 ചൂടാകട്ടെ ശക്തിയുടെ മറ്റേതെങ്കിലും രൂപമാകട്ടെ
 അതിൽനിന്നു കിട്ടുന്നില്ല. എത്രക്കുറവും വെളിച്ചം
 തന്നെ. ഇത്രമേൽ കാര്യക്ഷമമായ ഒരു ദീപം ലോക
 ത്തിലില്ല. മനുഷ്യൻ തന്റെ വിളക്കുകളിൽനിന്ന് രണ്ട്,
 പത്തു, എന്നീ കണക്കിൽമാത്രം വെളിച്ചമെടുക്കുമ്പോൾ
 നിസ്സാരമായി തോന്നുന്ന മിന്നാമിനുങ്ങ് എറിഞ്ഞാൽ
 എന്ന കണക്കിൽ അതുണ്ടാക്കുന്നു. വെളിച്ചം പച്ചനിറ
 ത്തിലുള്ളതാണെന്നൊരു കുറവേയുള്ളൂ. ഇതും കാര്യക്ഷ
 മതയുടെ അങ്ങേയറ്റം പ്രാപിക്കുവാനുള്ള ശ്രമമുപ

ഉണ്ടാകുന്നതാണ്. സൂര്യപ്രകാശത്തിൽ എല്ലാ നിറത്തിലുള്ള രശ്മികളുമുണ്ട്. ഇതിൽ നഷ്ടത്തിനു പഴുതുളളതുകൊണ്ടാണ് മിന്നാമിനുങ്ങു ഇളംപച്ചനിറത്തിലുള്ള രശ്മികൾ മാത്രം ജനിപ്പിക്കുന്നത്. 'ലൂസിഫെറിൻ' എന്ന ഒരു പദാർത്ഥം പ്രാണവായുവിനോടു യോജിക്കുമ്പോഴാണ് ജന്തുക്കളിൽ വെളിച്ചമുണ്ടാകുന്നത്. ഇതു ചൂടില്ലാതെ സംഭവിക്കുന്ന ഒരു രാസയോഗമാണ്. ചില ജന്തുക്കളുടെ ശരീരത്തിൽ മാത്രമെ ഈ അത്ഭുതപദാർത്ഥം ഉണ്ടാകുന്നുള്ളൂ. ഇത് കൃത്രിമമായി നിർമ്മിക്കുന്നതിനുള്ള മാർഗ്ഗം കണ്ടുപിടിച്ചാൽ നമുക്കും ചൂടില്ലാത്ത വിളക്കുകൾ ലഭിക്കുന്നതാണ്. ഇതുപോലെ ജീവികളുടെ ശരീരത്തിൽ മാത്രം കണ്ടിരുന്ന പല പദാർത്ഥങ്ങളും ശാസ്ത്രജ്ഞന്മാർ പരീക്ഷണശാലയിൽ ഉണ്ടാക്കിയിട്ടുണ്ട്. പണ്ട് അമരച്ചെടിയിൽനിന്നുമാത്രം കിട്ടിയിരുന്ന നീലം ഇന്നു ഇങ്ങനെ ചെടിയെ ആശ്രയിക്കാതെയാണു നിർമ്മിക്കപ്പെടുന്നത്. ഇതുപോലെ ലൂസിഫെറിൻ എന്ന പദാർത്ഥവും ഒരു കാലത്തു കൃത്രിമമായി നിർമ്മിക്കപ്പെടുമെന്നു നമുക്ക് പ്രതീക്ഷിക്കാം. അന്നത്തെ വിളക്കുകൾ എത്ര സുഖപ്രദമായിരിക്കുമെന്നു ഓർത്തുനോക്കുക

സമുദ്രത്തിന്റെ ആഴങ്ങൾ

ഭൂഗോളത്തിന്റെ മുകൾപരപ്പിൽ മൂന്നിൽ രണ്ടു ഭാഗവും സമുദ്രമാണ്. സമുദ്രങ്ങളെല്ലാംതന്നെ നമുക്കു ഭയം തോന്നുമാറു ആഴമുള്ളവയാണ്. കരയോടുത്തു മാത്രമെ ആഴം കുറഞ്ഞഭാഗങ്ങൾ സാധാരണയായി കാണുന്നുള്ളൂ. ബാക്കിയെല്ലാം വളരെ വളരെ അന്ധമാണ്. സമുദ്രത്തിന്റെ ശരാശരി ആഴം രണ്ടര മൈലാണെന്നാണ് കണക്കാക്കിയിരിക്കുന്നത്. അതിന്റെ അടിത്തട്ട് നിരപ്പൊത്ത ഒരു സമതലമല്ല. പല ദിക്കിലും വലിയ പാളതപംകതികളും ഇടയ്ക്കിടയ്ക്കും അത്യന്ധമായ കയങ്ങളുമുണ്ട്. ഈ കയങ്ങളിൽ ചിലത് നൂറ് ഏഴു മൈലോളം ആഴമുണ്ട്. അതായതു മുകൾപരപ്പിൽനിന്നു തുടങ്ങി ഏഴു മൈൽ ദൂരത്തിൽ വെറും വെള്ളംതന്നെ. നിങ്ങൾക്കിതു വിശ്വസിക്കാൻതന്നെ പ്രയാസം തോന്നിയേക്കാം. ഫിലിപ്പൈൻഡീപുകൾക്കടുത്തു ഇങ്ങനെയുള്ള ഒരു വലിയ കയമുണ്ട്. ഇത്ര വലിയ കയങ്ങൾ അധികമില്ലെങ്കിലും സമുദ്രപ്പരപ്പ് എങ്ങുപതു ശതമാനവും ഒരു മൈലിൽ കൂടുതൽ ആഴമുള്ളതാണ്. ഓർത്തിട്ടുപേടിയാകുന്നു; ഇല്ലേ?

ആഴമേറിയ ഈ ജലലോകം എങ്ങിനെയിരിക്കുമെന്നു ആലോചിച്ചുനോക്കാം. ആലോചിച്ചുനോക്കാനെ നിവൃത്തിയുള്ളൂ. എന്തെന്നാൽ ഇത്ര വളരെ ആഴത്തിൽ ഒരു മനുഷ്യനും ഇതുവരെ ഇറങ്ങിനോക്കിയിട്ടില്ല. അ

ടത്ത കാലത്തെങ്ങും അതു സാധിക്കുമെന്നും തോന്നുന്നില്ല. നല്ല പരിചയമുള്ളവർക്കുപോലും വെറുതെ മുങ്ങിയാൽ മൂപ്പതടിയിൽ കൂടുതൽ താണുപോകുവാൻ സാധ്യമല്ല. പ്രത്യേകം ഉപകരണങ്ങളുണ്ടാക്കി, വലിയ ഒരുക്കങ്ങൾ ചെയ്തു ശ്രമിച്ചിട്ടും കഷ്ടിച്ചു അര മൈൽ ആഴത്തിൽ മാത്രമെ ചെല്ലുവാൻ സാധിച്ചിട്ടുള്ളൂ. ഇത്രയും ദൂരം ചെല്ലുമ്പോഴേക്കുതന്നെ നല്ല ഇരുട്ടായിക്കഴിയും. സൂര്യപ്രകാശം അറന്താടിയിൽ കൂടുതൽ അടിയിലേയ്ക്കു കടക്കുന്നില്ല. സൂര്യപ്രകാശത്തിൽ പല നിറത്തിലുള്ള രശ്മികളുണ്ടല്ലോ. ഇവയിൽ ചിലതുമാത്രമെ വെള്ളത്തിനടിയിലേക്കു ഇത്ര ദൂരമെങ്കിലും കടന്നു ചെല്ലുന്നുള്ളൂ. അര മൈൽ ആഴത്തിലെ കഥതന്നെ ഇതായപ്പോൾ സമുദ്രത്തിന്റെ അടിത്തട്ടിനെക്കുറിച്ചു പ്രത്യേകിച്ചു പറയാനില്ല. അവിടെ എന്നും എപ്പോഴും ഒരു രശ്മിപോലുമില്ലാത്ത ക്രിമമാണ്. സൂര്യനും ചന്ദ്രനും നക്ഷത്രക്കോടികളും ഉണ്ടെന്നുള്ള സംഗതിപോലും അവിടെ അറിയാനില്ല. ഇത്ര ഭയങ്കരമായ അന്ധകാരം സങ്കല്പിക്കുവാൻ തന്നെ വിഷമമാണ്. മകരപരപ്പിലെ തിരമാലകളും കോളിളക്കങ്ങളും ഒന്നും സമുദ്രത്തിന്റെ ആഴങ്ങളെ ബാധിക്കുന്നില്ല. അവിടെ എല്ലാം നിശ്ചലമാണ്. ചില ദിക്കിൽ അടിയൊഴുക്കുകൾ ഉണ്ടായെന്നുവരാം. എന്നാൽ ഇതും അപൂർവ്വമാണ്. അടിയിലേക്കു ചെല്ലുന്തോറും തണുപ്പും കൂടിവരുന്നു. വലിയ ആഴങ്ങളിലെ സമുദ്രജലത്തിനു മഞ്ഞുകട്ടയുടെ തണുപ്പുണ്ട്. അവിടത്തെ ഈ ഇരുട്ടും, തണുപ്പും അനക്കമില്ലായ്മയുമെല്ലാം നമുക്കേറെക്കറെ ഉഴുപ്പിച്ചറിയാൻ സാധിക്കും. എന്നാൽ അവിടത്തെ

മരൊരു പ്രത്യേകത നമുക്ക് ഒരു പരിചയവുമില്ലാത്തതാണ്. വെള്ളത്തിന്റെ ഭാരം കൊണ്ടുണ്ടാകുന്ന അതിഭയങ്കരമായ സമ്മർദ്ദമാണിത്. ഭൂമുഖത്തു ജീവിക്കുന്ന നാം ഇങ്ങനെ ഒരു സമ്മർദ്ദം ഉണ്ടെന്നുതന്നെ അറിയുന്നില്ല. എങ്കിലും വായുമണ്ഡലത്തിന്റെ ഭാരം നാം സദാ താങ്ങിക്കൊണ്ടിരിക്കുകയാണ്. അത് നമ്മുടെ ശരീരത്തെ അമർത്തുന്നുണ്ട്. ഒരിഞ്ചു ചതുരമുള്ള സ്ഥലത്തു വായുവിന്റെ ഈ സമ്മർദ്ദം പതിനഞ്ചു റാത്തലുണ്ട്. ഏഴു മൈൽ ആഴമുള്ള സമുദ്രത്തിനടിയിൽ ഈ സമ്മർദ്ദം പതിനാലായിരത്തി നാനൂറ് റാത്തലായിത്തീരുന്നു. അതായത്, മുകൾപരപ്പിലുള്ളതിന്റെ തൊള്ളായിരത്തി അറുപതിരട്ടി. ഇതേറാൽ എങ്ങിനെയിരിക്കുമെന്നു പറയുവാൻ നിവൃത്തിയില്ല. ഒരിഞ്ചു സ്ഥലത്തു ഒരാനയുടെ ഭാരം എന്നതു നിസ്സാരകാര്യമല്ല. ഒരു വയ്ക്കോൽകെട്ട് ഇതിന്റെ പകുതി ആഴത്തിൽ കെട്ടി ഇറക്കിയാൽ അതു കയ്യിലൊതുങ്ങത്തക്കതുപോലെ ഞെരുങ്ങിപ്പോകും.

ഇങ്ങനെ പല പ്രകാരത്തിലും അസാധാരണവും ഭയാനകവുമായ ഈ ജലലോകത്തിൽ വല്ല ജീവികളും ഉണ്ടോ എന്നു നിങ്ങൾ വിസ്മയിക്കുന്നുണ്ടാവും. ഉണ്ടെന്നാണ് ഉത്തരം. ഈ വസ്തുത വെളിപ്പെടുത്തു പത്തൊൻപതാം നൂറ്റാണ്ടിന്റെ ഒടുവിലാണ്. അതുവരെ ഒരു രണ്ടായിരം അടിക്കു താഴെ ഒരു ജീവികളും കഴിഞ്ഞുകൂട്ടുവാൻ സാധ്യമല്ലെന്നാണ് ശാസ്ത്രജ്ഞന്മാർ വിശ്വസിച്ചിരുന്നത്. അതിലും കൂടിയ ആഴത്തിലെ ജലസമ്മർദ്ദം ഒരു ജീവികളും താങ്ങുവാൻ കഴിവില്ലെന്നു അവർ വിചാരിച്ചു. പക്ഷെ 1872 മുതൽ 1876 വരെ ലോകം ചുറ്റി

സഞ്ചരിച്ച ചലഞ്ചർ എന്ന കപ്പൽ മുഖേന നടത്തിയ
 ഗവേഷണങ്ങളുടെ ഫലമായി സമുദ്രത്തിന്റെ വലിയ
 ആഴങ്ങളിൽനിന്നുപോലും അനേകം ജീവികളെ പിടി
 ചെടുക്കുകയുണ്ടായി. ചെടികളുടെ കൂട്ടത്തിൽപ്പെട്ട ഒ
 രൊറ്റ ജീവിയെപ്പോലും അവിടെനിന്നു കിട്ടിയില്ല. ഇ
 തിന്റെ കാരണം സ്തബ്ധമാണ്. ചെടികൾ ഇരുട്ടിൽ
 വളരുകയില്ല. സൂര്യപ്രകാശമാണ് അവയെ പോറ്റു
 ന്നത്. അതുകൊണ്ടു സൂര്യപ്രകാശം എത്തുന്ന ആഴം
 വരെ മാത്രമേ കടലിൽ ചെടികളുള്ളൂ. അതിനപ്പുറമുള്ള
 തെല്ലാം ജന്തുക്കളാണ്. അവയ്ക്കു സമുദ്രത്തിന്റെ അടി
 തട്ടിലെ ഇരുട്ടും, തണുപ്പും തൈരുക്കവും ആപൽക്കരമല്ല.
 അവയുടെ ശരീരം അതെല്ലാം ഏല്ക്കുവാൻ തക്കവണ്ണം
 ഉണ്ടാക്കിയിട്ടുള്ളതാണ്. നാം വായുമണ്ഡലത്തിന്റെ
 അടിതട്ടിൽ ജീവിക്കുന്നതുപോലെ അവയും അത്യാധാ
 മമായ ഈ ജലലോകത്തിൽ കഴിഞ്ഞുകൂടുന്നു. അവിടെ
 നിന്നു പൊക്കിയെടുത്താലേ അവയ്ക്കു ആപത്തുള്ളൂ.
 മേലോട്ടുവരുന്നതോടും പുറമേയുള്ള ജലസമർദ്ദം കുറയു
 കയും, അതിനെ ചെറുത്തുനില്ക്കുന്ന ശരീരത്തിന്റെ വെളി
 യിലേക്കുള്ള തള്ളൽ അതേപടി നില്ക്കുകയും ചെയ്യുന്നതു
 കൊണ്ടാണ് ആപത്തുണ്ടാകുന്നത്. മത്സ്യങ്ങളെപ്പോലെ
 ഉള്ളിൽ കാറുനിറച്ച സഞ്ചികളുള്ള ജന്തുക്കൾ മുകളിൽ
 വരുമ്പോഴേക്കു വീർത്തു പൊട്ടിപ്പോകും. മറുചില ജന്തു
 കളുടെ രക്തത്തിൽ സോഡാക്കപ്പി തുറക്കുമ്പോഴത്തെ
 പോലെ കാറുണ്ടാവുകയും ചോരയോടും നിലച്ചുപോവു
 കയും ചെയ്യുന്നു. മുകൾത്തട്ടിലെ വെള്ളത്തിന്റെ മൂടും
 അവയ്ക്കു വളരെ ധാനികരമാണ്.

ചെടികളെ ആശ്രയിക്കാതെ ജന്തുക്കൾക്ക് ജീവിക്കാൻ സാധ്യമല്ലെന്നുള്ളത് കരയ്ക്കുന്നപോലെ കടലിലും പരമാർത്ഥമാണ്. പക്ഷെ കടലിലെ ചെടികളെല്ലാം മുകൾപരപ്പിലാണ്. അവിടെ മാത്രമേ അവയ്ക്കു വേണ്ട സൂര്യപ്രകാശം ലഭിക്കുന്നുള്ളൂ. സമുദ്രത്തിലെ ജന്തുക്കളെ മുഴുവനും ഈ ചെടികളാണ് പുലർത്തുന്നത്. അവയെ വെറുതെ നോക്കിയാൽ കാണുകപോലുമില്ല; അത്രയ്ക്കു ചെറുതാണ്. എണ്ണമില്ലാത്ത ഈ അണുസസ്യങ്ങളെ ആദ്യം മുകൾപരപ്പിൽത്തന്നെ ജീവിക്കുന്ന ചെറു ജന്തുക്കൾ തിന്നുന്നു. അവ പിന്നെ കരേന്ദ്രി വലിയ ജന്തുക്കളുടെ ഇരയാകും. ഇങ്ങിനെയാണ് അവ കെട്ടുപെട്ടുകിടക്കുന്നത്. മുകൾത്തട്ടിലുള്ള ചെറുജീവികളെല്ലാം അവിടെത്തന്നെയുള്ള മറ്റു ജന്തുക്കളുടെ ഇരയായിട്ടാണ് ഒട്ടുണ്ടുന്നതെന്നു ധരിക്കരുത്. എത്രയോലക്ഷം എണ്ണം ചത്തടിയുന്നുണ്ട്. ഇങ്ങനെ ചൊഴിഞ്ഞുവീഴുന്ന മൃതദേഹങ്ങളാണ്, ആഴത്തിൽ ജീവിക്കുന്ന ജന്തുക്കളുടെ ആഹാരം. അയൽക്കാരായ അന്യജന്തുക്കളെ കൊന്നുതിന്നുകയോ, മുകളിൽനിന്നു വരുന്ന ഈ മൃതജീവികളെ വെട്ടിവിഴുക്കുകയോ അല്ലാതെ അവയ്ക്ക് വിശപ്പടക്കുവാൻ മറ്റു മാർഗ്ഗമില്ല. തീരെ ചെറിയ മൃതജീവികൾ അടിത്തട്ടിലെത്തുമ്പുതന്നെ ചീഞ്ഞുപോകും. അല്ലെങ്കിൽ ഇടയ്ക്കുള്ള ഭൂതർ തിന്നുകളയും. അതുകൊണ്ടു സാമാന്യം വലിയവയെ മാത്രമേ അടിത്തട്ടിലെ ചാർപ്പുകാക്കു കിട്ടുകയുള്ളൂ. അതും വല്ലപ്പോഴും മാത്രം. ഇങ്ങനെ മേലോട്ടുനോക്കി കാലുകഴിക്കുന്നതിനിടയ്ക്കു വന്നുചേരുന്ന ആഹാരത്തെ അക്ഷിണംതന്നെ മുതലാക്കത്തക്ക-

വണ്ണം അവയുടെ വായും വയറും വലുതായിരിക്കുന്നു. മുകളിൽനിന്നു അപൂർവ്വമായി പൊഴിയുന്ന ഈ ആഹാരത്തെ ആശ്രയിച്ചു വലിയ ജന്തുക്കൾക്കൊന്നും വളരുവാൻ സാധ്യമല്ല. സമുദ്രത്തിന്റെ ആഴങ്ങളിൽനിന്നു കിട്ടിയിട്ടുള്ള ജന്തുക്കളെല്ലാംതന്നെ ഒരടിയിൽ കൂടുതൽ വലിപ്പമില്ലാത്തവയാണ്. എങ്കിലും അവയ്ക്കു തങ്ങളേക്കാൾ വലിയ ഇരയെ വിഴുങ്ങുവാൻ കഴിവുണ്ട്. ഇക്കൂട്ടത്തിൽ പെട്ട ചില മത്സ്യങ്ങളുടെ വായ് ഉടലിന്റെ പകുതിയോളം വരും. തിമിംഗലങ്ങളെപ്പോലുള്ള വലിയ ജന്തുക്കൾ വളരെ ആഴത്തിൽ മുങ്ങുവാൻ കഴിവുള്ളവയാണെങ്കിലും, സാധാരണ ജീവിക്കുന്നതു മുകൾത്തട്ടിനോടടുത്താണ്, അടിത്തട്ടിലെങ്ങും അവയ്ക്കു വേണ്ടത്ര ആഹാരം കിട്ടുകയില്ല.

സമുദ്രത്തിന്റെ ആഴങ്ങളിൽ അതിഭയങ്കരമായ ഇരകളാണെന്നു പറഞ്ഞുവല്ലോ. ഈ കൂരിരുട്ടിലും ചില തിളക്കവും മിന്നലും ഇല്ലാതില്ല. ഇതു അവിടെയുള്ള ജന്തുക്കളുടെ ശരീരത്തിൽനിന്നു ഉണ്ടാകുന്നതാണ്. ഈ മങ്ങിയ പ്രകാശം ഗ്രഹിക്കുന്നതിനും ഉപയോഗപ്പെടുത്തുന്നതിനും വേണ്ടി അസാമാന്യമായ ശക്തിയുള്ള കണ്ണുകളും അവിടുത്തെ ജന്തുക്കൾക്കു കിട്ടിയിട്ടുണ്ട്. ഒട്ടുമിക്കതിന്റെയും കണ്ണുകൾ മേലോട്ടാണ് തിരിഞ്ഞിരിക്കുന്നത്. മുന്നോട്ടല്ല മുകളിൽനിന്നു മാത്രമേ അവയ്ക്ക് എന്തെങ്കിലും കിട്ടാനുള്ളൂ. തിന്നാൻ കൊള്ളാവുന്ന അന്യജന്തുക്കളെ ആകർഷിക്കുന്നതിനും, ഇണയെ തിരിച്ചറിയുന്നതിനുമാണ് ഈ വെളിച്ചം ഉപകരിക്കുന്നതെന്ന് ഊഹിക്കേണ്ടിയിരിക്കുന്നു. ചുറ്റുപാടുകൾ തെറ്ററിയുന്നതിനുള്ള

അവയവങ്ങൾ ആഴത്തിൽ വാഴുന്ന ജന്തുക്കളിൽ ധാരാളമായി കാണാവുന്നതാണ്. സമുദ്രത്തിന്റെ അടിത്തട്ട് ഒരുതരം നേർമ്മയേറിയ ചെളികൊണ്ടു മൂടപ്പെട്ടിരിക്കുന്നു. ഇതു മുകളിൽനിന്നു വരുന്ന കരടും പൊടിയും ജലസമ്മർദ്ദത്താൽ അരഞ്ഞു ഭീർഘകാലം കൊണ്ടു അടിഞ്ഞുകൂടുന്നതാണ്. ഈ ചെളിയിൽ പുതഞ്ഞുപോകാതെയിരിക്കുന്നതിനും അടിത്തട്ടിലെ ജന്തുക്കൾ സൂക്ഷിക്കേണ്ടതുണ്ട്. അവയിൽ പലതിനുമുള്ള നീണ്ട കാലുകളും പരന്ന ശരീരങ്ങളും ഈ ആപത്തിൽനിന്നു രക്ഷനേടാനുള്ള ഉപായങ്ങളാണ്.

നാലുമെലിൽ കൂടുതൽ ആഴത്തിൽനിന്നു ഒരു ജീവിയേയും ഇതുവരെ പിടിച്ചെടുക്കുവാൻ സാധിച്ചിട്ടില്ല. അതിലും താഴെ ജീവികളില്ലെന്നു ഇതുകൊണ്ടു അർത്ഥമാക്കരുത്. അത്രയും യന്ത്രങ്ങളിറക്കി തിരയുവാനുള്ള പ്രയാസം മാത്രമേ ഇതുകൊണ്ടു തെളിയുന്നുള്ളൂ.

കൊടും തണുപ്പും കൂരിരുട്ടും അതിഭീമമായ ജലസമ്മർദ്ദവുമാകൊണ്ടു ഏത്രയോ ദുസ്സഹമായ സമുദ്രത്തിന്റെ ആഴങ്ങളിൽപ്പോലും നമ്മെപ്പോലെ വിശപ്പും വേദനയും കണ്ണും കരളും ഉള്ള ജന്തുക്കൾചെന്നു പറ്റിയിട്ടുണ്ടെന്നു അറിയുമ്പോൾ നിങ്ങൾക്ക് അത്ഭുതം തോന്നുന്നില്ലേ. അതിൽ അഭിമാനിക്കാനും വകയുണ്ട്. ഏതെന്നാൽ ജീവികൾ പലതാണെങ്കിലും ജീവൻ ഒന്നാണ്. ഈ സമസ്യങ്ങളുടെ നേട്ടം നമ്മുടെ നേട്ടമാണ്. ജീവൻ നേരിടുവാൻ കഴിയാത്തതായി ലോകത്തിൽ യാതൊന്നുമില്ല. അതിന്റെ അത്ഭുതത്തിനു അറുതിയില്ല.

വിഷജന്തുക്കൾ

വിഷജന്തുക്കൾ എന്നു കേൾക്കുമ്പോൾതന്നെ നിങ്ങൾ പേടിക്കുന്നുണ്ടാവും. മനുഷ്യനെ ദ്രോഹിക്കുവാനായിമാത്രം സൃഷ്ടിച്ചു വിട്ടിട്ടുള്ള ഒരു കൂട്ടം നിമൃഷജീവികളുടെ ചിത്രമാണ് നിങ്ങളുടെ മനസ്സിൽ ഉയർന്നുവരുന്നത്. പാമ്പ്, തേളി, പഴുതാര, കടന്തൽ എന്നിങ്ങനെ അനേകം ജന്തുക്കളെക്കുറിച്ച് നിങ്ങൾ കേട്ടിട്ടുണ്ട്. പക്ഷെ വിഷം പ്രയോഗിക്കുകയാണ് ഇവയുടെ പ്രധാന ജോലി എന്നുള്ള ധാരണ തെറ്റാണ്. മറ്റു ജന്തുക്കളെപ്പോലെ സുഖമായി ജീവിക്കണമെന്നു മാത്രമേ അവയ്ക്കും ഉദ്ദേശമുള്ളൂ. ഇരതേടുന്നതിനും, ശത്രുക്കളിൽനിന്നു രക്ഷനേടുന്നതിനും അവയ്ക്കു ലഭിച്ചിട്ടുള്ള പല ഉപായങ്ങളുടെ കൂട്ടത്തിൽ ഒന്നുമാത്രമാണ്, വിഷം പ്രയോഗിക്കാനുള്ള കഴിവ്. വിഷം രണ്ടുതരത്തിലുണ്ട്. ഒന്ന് നന്മത്ത്, പാഷാണം എന്നൊക്കെ പറയുന്ന വസ്തുക്കളെപ്പോലെ ജീവനില്ലാത്ത ദ്രാവകമാണ്. പാമ്പും, തേളും, പഴുതാരയും മറ്റും പ്രയോഗിക്കുന്ന വിഷം ഇത്തരമാണ്. അന്യജന്തുക്കളുടെ ശരീരത്തിൽ മുറിവുണ്ടാക്കി അതിലൂടെ ഈ വിഷദ്രവ്യങ്ങളെ രക്തത്തിൽ കലർത്തുകയാണ് അവ ചെയ്യുന്നത്. രണ്ടാമത്തെ ജാതി വിഷം ജീവനുള്ളതാണ്. ആപൽക്കരങ്ങളായ ചില അണുജീവികളാണത്. ചില ജന്തുക്കൾ കുടിക്കുമ്പോൾ അവയുടെ തൂപ്പു, ലിലും മറ്റും കലർന്നിട്ടുള്ള ഈ അണുജീവികൾ കുടിയേ-

പൂന്ന ജന്തുവിന്റെ ശരീരത്തിൽ കടന്നുകൂടുന്നു. പിന്നെ
 അവ അവിടെകിടന്നു പെരുകി ആപത്തുണ്ടാക്കുന്നു. ചേ-
 പ്പട്ടിവിഷം ഇത്തരത്തിലുള്ളതാണ്. കൊതുക് കടിച്ചു
 മലമ്പനിയും മന്ത്രം ഉണ്ടാകുന്നതും ഇങ്ങിനെയാണ്.
 ചോരകടിക്കാൻ വരുന്ന കൊതുക് നമ്മുടെ ശരീരത്തിൽ
 കത്തി മുറിവുണ്ടാക്കിയാലുടനെ അവിടെ കുറച്ചു തുപ്പലു
 പുരട്ടുന്നു. ഈ തുപ്പലിൽ ചിലപ്പോൾ മലമ്പനിയുടെയും
 മന്തിന്റെയും അണുക്കൾ ഉണ്ടായെന്നു വരാം. ഇവ
 യാണ് രക്തത്തിൽ കയറി പ്രസ്തുതരോഗങ്ങൾ ഉണ്ടാക്കു-
 ന്നത്. മലമ്പനിമൂലമുണ്ടാകുന്ന മരണങ്ങളുടെ കണക്കു
 നോക്കിയാൽ കൊതുകാണ് ഏറ്റവും ഭയങ്കരമായ വിഷ
 ജന്തു എന്നു പറയേണ്ടിയിരിക്കുന്നു. മലമ്പനി പിടിച്ചു
 തന്നെ ഇന്ത്യയിൽ ആണ്ടൊന്നുക്ക് പത്തുലക്ഷം ആളുകൾ
 മരിക്കുന്നുണ്ട്. നാമൊന്നു ഉഴുതിയാൽ പറക്കുന്ന വെറും
 കൊതുകിന്റെ തുപ്പലിലൂടെ വന്നുകയറുന്ന വിഷാണുക്കൾ
 വരുത്തുന്ന ആപത്താണിത്. പക്ഷെ ഈ ജാതി വിഷ
 ജന്തുക്കളുടെ കഥയല്ല ഞാനിവിടെ പറയുവാനുദ്ദേശിക്കു-
 ന്നത്. വിഷദ്രാവകങ്ങൾ പ്രയോഗിക്കുന്ന ജന്തുക്കളുടെ
 കാര്യമാണ്. ഇക്കൂട്ടത്തിൽ നിങ്ങൾക്ക് ഏറ്റവും കൂടു-
 തത് പരിചയമുള്ളതു പാമ്പാണ്. ഇതിനെക്കുറിച്ച്
 അനേകമനേകം ഭയങ്കരകഥകളും നിങ്ങൾ കേട്ടിട്ടു
 ണ്ടു്. മുർഖൻ, ശംഖുവരയൻ, അണലി അല്ലെങ്കിൽ
 ചേനത്തണ്ടൻ എന്നിങ്ങനെ മൂന്നുജാതി വിഷപ്രാസുക-
 ളാണ് നമ്മുടെ നാട്ടിൽ പ്രധാനമായിട്ടുള്ളത്. ഇവ
 യുടെ പല്ലുകളിൽ ചിലത് വിഷം പ്രയോഗിക്കുന്നതിനു
 വേണ്ടി പരിഷ്കരിക്കപ്പെട്ടിരിക്കുന്നു. മുകളിലത്തെ അ-

ഏതൊരു രണ്ടു സഞ്ചികളിലാണു് വിഷം ഉറങ്ങുകുട
 നതു്. ഈ സഞ്ചികളിൽനിന്നു രണ്ടു ചെറുകുഴലുകൾ
 വഴി അതു് വിഷപ്പല്ലകളുടെ ചുവട്ടിലേക്കു് ഒഴുകിവരുന്നു.
 വിഷപ്പല്ലകൾ ഡോക്ടറന്മാരുടെ കത്തിവെയ്പ്പുസൂചികൾ
 പോലെയുള്ള കൂർത്ത കുഴലുകളാണു്. അവയുടെ ഉള്ളിലു
 ടെയാണു് വിഷം ഒലിച്ചിറങ്ങുന്നതു്. പല്ലിന്റെ മുന്ന
 തിലുള്ള ദഹനവഴി അതു പുറത്തു കടക്കുന്നു. അണുവി
 പ്ലാമ്പിന്റെ വിഷപ്പല്ലിനു് നീളം കൂടുതലുണ്ടു്. അതു
 കടിച്ചാൽ വിഷം വളരെ ആഴത്തിൽ കടന്നുചെല്ലുന്നു.
 വായു് തുറക്കുന്ന മാത്രയിൽതന്നെ നിവർന്നുവരുന്നതു്
 മാണു് ഈ ജന്തുവിന്റെ വിഷപ്പല്ലകൾ ഘടിപ്പിച്ചിരി
 ക്കുന്നതു്. മറ്റു പാമ്പുകളിൽ ഇങ്ങനെ കാണുന്നില്ല.
 പുറകോട്ടു വളഞ്ഞിരിക്കുന്ന പല്ലുകൊണ്ടു് കടിയേല്പിക്ക
 നതുതന്നെ അവയ്ക്കു കഠിന പ്രയാസമുള്ള കാര്യമാണു്.

പാമ്പു് അതിന്റെ ഇരയുടെമേൽ വിഷം പ്രയോ
 ഗിക്കുകയില്ലെന്നു പറയാറുണ്ടു്. ഇതു ശരിയല്ല. വാസ്ത
 വത്തിൽ വിഷത്തിന്റെ പ്രധാനമായ ഉപയോഗം
 ഇരയെ അനശ്ചിതമാക്കുക എന്നതാണു്. എല്ലാ
 പാമ്പുകളും ജീവനുള്ള ഇരയെയാണു് തിന്നുന്നതു്.
 ചത്തതൊന്നും അവ ഇഷ്ടപ്പെടുന്നില്ല. പാമ്പിനു
 കൈയും കാലും ഇല്ലാത്തതുകൊണ്ടു് ജീവനുള്ള ഇരയെ
 പിടിക്കുക അതു എളുപ്പമല്ല. ഈ പിടഞ്ഞുമാറിത്തു
 കടന്നുകളയാതിരിക്കുന്നതിന്നുവേണ്ടി, പിടികിട്ടിയാൽ
 ഉടനെ പാമ്പു് അതിന്മേൽ വിഷം പ്രയോഗിക്കുന്നു.
 ഈ വിഷം പാമ്പിനുതന്നെ അപരതയുണ്ടാക്കുകയില്ല

എന്നു നിങ്ങൾ വിസ്മയിക്കുന്നുണ്ടാവാം. ഇല്ല; അതിന് യാതൊരാലും വരുന്നില്ല. പാമ്പ് തിരിഞ്ഞു തന്ന ത്താൻ കടിച്ചാൽ ഒരുപക്ഷെ അത് ചത്തുപോയേക്കാം. എന്നാൽ വിഷമേറാമെന്നുള്ള ജന്തുവിനെ തിന്നുന്നതു കൊണ്ട് അതിനു ഭോഷമുണ്ടാകുന്നില്ല. പാമ്പിനെ തിന്നുന്ന പാമ്പുണ്ടെന്നു നിങ്ങൾ കേട്ടിരിക്കുമല്ലോ. ചിലത് പാമ്പിനെ മാത്രമെ തിന്നുകയുള്ളൂ. പാമ്പും പാമ്പും പരസ്പരം വിഴുങ്ങി എന്നും, ഒടുവിൽ വിഴുങ്ങുമാത്രം ശേഷിച്ചു എന്നുള്ള കഥയിൽ സങ്കല്പിക്കുന്നതുപോലെ ഒരു പാമ്പും മറ്റൊന്നിനെ വാലുതൊട്ടു വിഴുങ്ങാറില്ല. തലയിലാണ് അവ പിടികൂടുന്നത്. ചിലപ്പോൾ വിഴുങ്ങാൻ കിട്ടുന്നത് നല്ല വിഷമുള്ള പാമ്പിനെയായിരിക്കാം. എന്നാലും അവയ്ക്കു ഭൂസലില്ല. ഇരയോടൊപ്പം അതിന്റെ വിഷവും അകത്തുചെല്ലുമെന്നുള്ളതു തീർച്ചയാണല്ലോ. എന്നാലും പാമ്പിനെ തിന്നുന്ന പാമ്പിന് ആപത്തില്ല. കാട്ടികളിൽ കാണുന്ന കരിഞ്ചാത്തി എന്ന വലിയപാമ്പ് ഈ ജാതിയാണ്. ഒരിക്കൽ ഇത്തരം ഒരെന്നത്തിനെ വെടിവെച്ചു നോക്കിയപ്പോൾ അതിന്റെ ഉള്ളിൽ ഒരു ശംഖുവരയൻ കിടക്കുന്നതു കണ്ടു. ഈ ശംഖുവരയന്റെ ഉള്ളിൽ വിഷമുള്ള മറ്റൊരു പാമ്പും. ഇങ്ങനെ വിഷവും, വിഷത്തിന്റെ മേൽ വിഷവും ഉള്ളിൽ ചെന്നിട്ടും കരിഞ്ചാത്തിക്കു കഴിപ്പുമുണ്ടായില്ല. വെടിവെച്ചതുകൊണ്ടു മാത്രമാണ് അതു ചത്തത്.

പാമ്പിന് വാനിറയെ പല്ലുണ്ടെങ്കിലും ആഹാരം പവയ്ക്കുവാൻ കഴിവില്ല. പല്ലുകളെല്ലാം കൂത്ത് പുറകോട്ട് വളഞ്ഞിരിക്കുകയാണ്. ഇരയുടെമേൽ ഉടക്കിപ്പിടിക്കുവാനാണ് അവ ഉപയോഗപ്പെടുന്നത്. ഇങ്ങനെ പിടിച്ചുകൊണ്ട് ഇരയെ മുഴുവനെ വിഴുങ്ങുകയാണ് അതിന്റെ പതിവ്. എന്നാലും ആഹാരത്തിന്റെ ഒരുശേഷിപ്പും ദഹിക്കാതെ ശേഷിക്കുന്നില്ല. അതിന്റെ ദഹനശക്തി അതൂർത്തകരമാണ്. എത്ര ഉഗ്രമായ വിഷവും അതിന്റെ കടലിൽ ദഹിച്ചുപോകും.

പാമ്പുകുടിച്ചുള്ള മരണങ്ങളിൽ ഏറിയകൂറും വിഷത്തിന്റെ വീര്യംകൊണ്ടല്ല, സംഭ്രമംകൊണ്ടാണ് ഉണ്ടാകുന്നതെന്നു ശാസ്ത്രജ്ഞന്മാർ പറയുന്നു. ഇഷ്ടംപോലെ ഒരുങ്ങിനിന്നു കടിക്കാനുള്ള സൗകര്യമൊന്നും പാമ്പിനു കിട്ടാറില്ല. ഇക്കാരണത്താൽ പച്ചപ്പോഴും വേണ്ടത്ര വിഷം അകത്തു കടക്കുന്നില്ല. പാമ്പുകടിക്കു് മരണം കത്തിവെക്കുന്ന ഒരു ചികിത്സ ഇപ്പോൾ നടപ്പിൽ വന്നിട്ടുണ്ട്. ആദ്യകാലത്തു് എന്തുജാതി പാമ്പാണ് കടിച്ചതെന്നറിയാതെമരുന്നുകത്തിവെക്കാൻ സധ്യമല്ലായിരുന്നു. ഓരോ ജാതി പാമ്പിനും ഓരോജാതി മരുന്നാണ് ഉണ്ടായിരുന്നതു്. ഇപ്പോൾ ഈ പ്രശ്നമില്ല. എല്ലാജാതിക്കും ഒരു മരുന്നു മതി. പാമ്പിൻവിഷം അല്ലാല്ലമായി കത്തിവെച്ചു്, കാലക്രമേണ അതിനെ ചെറുക്കാനുള്ള ശക്തി വരുത്തിയ മൃഗങ്ങളിൽനിന്നാണ് ഈ മരുന്നുണ്ടാക്കുന്നതു്.

കടൽപാമ്പുകൾ കരയുള്ളവയെക്കാൾ എത്രയോ കൂടുതൽ വിഷമുള്ളവയാണ്. പക്ഷെ ഭാഗ്യവശാൽ, അവ എളുപ്പമൊന്നും കടിക്കുകയില്ല. അവയുടെ വാല് പരന്നിരിക്കുന്നു. ഇതുകൊണ്ട് തുടിച്ചാണ് അവ നീന്തുന്നത്.

പാമ്പിനെപ്പോലെ വിഷവും അതു പ്രയോഗിക്കാൻ ഉപകരണങ്ങളുമുള്ള ജന്തുക്കൾ അനേകമുണ്ട്. പഴുതാര, തേളി, കടന്തൽ, തേനീച്ച, ചിലന്തി എന്നിവയും, അനേകജാതി മത്സ്യങ്ങളും ഇക്കൂട്ടത്തിൽ ഉൾപ്പെടുന്നു. വലിയജാതി പഴുതാരയുടെ വിഷത്തിന് മനുഷ്യനെ അപായപ്പെടുത്താനുള്ള ശക്തിയുണ്ട്. ഇവക്ക് ഒരു യോളം നീളം കാണാം. മുൻപിലെ അറ്റത്തുള്ള ഒരു ജോടി കാലുകളാണ് പഴുതാരയുടെ വിഷം വഹിക്കുന്നത്. അവയുടെ കൂർത്തവെണ്ണകൾ അന്യജന്തുക്കളുടെ ശരീരത്തിൽ തുളച്ചുകയറുന്നു. തേളിന്റെ വിഷം പുറകിലെ അറ്റത്താണ്. വാലിന്റെ അറ്റത്തെന്നാണ് സാധാരണ പറയാറുള്ളത്. പക്ഷെ നീണ്ടു ചേനംകുറഞ്ഞുകാണുന്ന അത്ന്റെ ശരീരഭാഗം വാസ്തവത്തിൽ വാലല്ല. എന്തെന്നാൽ അതിനുള്ളിൽ കടലുണ്ട്. കടലുള്ള ഭാഗത്തിന് വാലെന്നു പറയുന്നതു ശരിയല്ല. നമ്മുടെ നാട്ടിൽ രണ്ടു ജാതി തേളുണ്ട്. ഒന്ന് ചെറുതാണ്. ചുമരിന്റെ വീടവിലും മറ്റും കാണാം. ഇതു തൊട്ടാലുടനെ കത്തും. മറ്റൊരു ജാതി കുററിക്കാടുകളിൽ കാണുന്ന വലിയ കരിത്തേളാണ്. ഇതിനെ കണ്ടാൽതന്നെ പേടിയാകും. അതു് ശ്, ശ് എന്നൊരു ശബ്ദവും പുറപ്പെടുവിക്കുന്നു.

ഈ ജന്തു കാണുന്നതു ഭയങ്കരമല്ല. അപൂർവ്വമായേ അതു കണ്ടാറുള്ളൂ. ഈ ജാതി തേളി വെള്ളനിറംപൂണ്ട കുഞ്ഞുങ്ങളെയും പുറത്തുകയറ്റിക്കൊണ്ടു നടക്കുന്നതു കണ്ടാൽ കൌതുകം തോന്നും. ചുറ്റിലും തീ കണ്ടാൽ തേളി തന്നത്താൻ വിഷംകത്തിയിറക്കി ചാകുമെന്നു പറയാറുണ്ട്. ഇതിൽ അത്ഭുതമില്ല. എന്തെന്നാൽ സ്വന്തം വിഷം തേളിനു ആപൽക്കരമല്ലെന്നു പരീക്ഷണംകൊണ്ടു തെളിഞ്ഞിട്ടുണ്ട്. തേനീച്ച, കടന്തൽ എന്നിവയുടെ വിഷവും ശരീരത്തിന്റെ പിന്നിലെ അറ്റത്താണ്. അവയുടെ വിഷമുനകൾ ഭ്രതക്കണ്ണാടിയിൽവെച്ചു നോക്കിയാൽ മുട്ടുള്ള മടക്കുകാരികൾപോലെയിരിക്കും. ചിലജാതി കടന്തലിന്റെ വിഷം ഭയങ്കരമാണ്. പണ്ടു തിരുവിതാംകൂറിനെ ആക്രമിക്കാൻവന്ന മുകിലന്റെ സൈന്യം അവയുടെ കത്തേറു തിരിഞ്ഞോടിയ കഥ നിങ്ങൾ കേട്ടിരിക്കുമല്ലോ. ചിലന്തിവിഷവും വളരെ വീര്യമുള്ളതാണ്. വലിയജാതി ചിലന്തി ചിലപ്പോൾ കരുവിയെപ്പോലുള്ള പക്ഷികളെ അപായപ്പെടുത്താറുണ്ട്. ഗെഴുളിയും ചിലന്തിയും തമ്മിലുള്ള സമരം നിങ്ങളിൽ ചിലരെങ്കിലും കണ്ടിരിക്കാം. ഗെഴുളിയാണ് അതിൽ അടിപെടുന്നത്.

ചോനൽ എന്നു പറയുന്ന ഒരുതരം ചെറിയ ഉറുമ്പു് അതിന്റെ ശത്രുക്കളുടെ നേക്കു് വിഷം ആവിയാക്കി പ്രയോഗിക്കുന്നു. യുദ്ധത്തിൽ നടപ്പുള്ള വിഷവാതകപ്രയോഗം പോലെയുള്ള ഒരു വിദ്യയാണിതു്. വൃക്ഷങ്ങളിൽനിന്നു നീറിനെ നീക്കുവാൻ ചോനലിനെ

ഉപയോഗിക്കാറുണ്ട്. അതിന്റെ അത്ഭുതകരമായ യുദ്ധ
തന്ത്രത്തോടെതിർക്കുവാൻ കഴിച്ചുപോകുന്ന നീറിനപോ
ലും കഴിവില്ല. ആകൃതിയിൽ ചെറുതെങ്കിലും ആയുധ
ത്തിന്റെ മിടുക്കുകൊണ്ടുള്ള മെച്ചം നോക്കുക! ഈ
അത്ഭുതവിദ്യ വശമുള്ള ഒരു ജാതി വണ്ടും നമ്മുടെ നാട്ടി
ലുണ്ട്. അവ വിഷവാതകം വമിക്കുമ്പോൾ 'പുസ' എ
ന്നൊരു ശബ്ദം കൂടി പുറപ്പെടുവിക്കുന്നു.

വിഷം പ്രയോഗിക്കാനുള്ള പ്രത്യേക ഉപകരണ
ങ്ങളൊന്നും ഇല്ലെങ്കിലും ശരീരത്തിൽ വിഷമുള്ള ജന്തു
ക്കളും ധാരാളമുണ്ട്. അരണകടിച്ചാൽ മരണം മുമ്പെ
ന്നു പറയുമെങ്കിലും അരണയ്ക്കു വിഷപ്പല്ലുകളില്ല.
പക്ഷെ അതിന്റെ മംസം വിഷമുള്ളതാണ്. പേക്കു
ന്തവളയ്ക്കു പല്ലുകളേയില്ലെങ്കിലും അതിന്റെ തൊലിപ്പു
റത്തു് ഒരു വിഷദ്രാവകം ഉണ്ടാകുന്നുണ്ട്. ഇക്കാരണ
ത്താൽ ഒട്ടുമിക്ക ജന്തുക്കളും അതിനെ ഉപദ്രവിക്കാറില്ല.
തെക്കെ അമേരിക്കയിലെ ചില കാട്ടുജാതിക്കാർ അമ്പി
ന്മേൽ വിഷം പുരട്ടുന്നതിനു് അവിടെയുള്ള ഒരുതരം
തവളയെയാണ് ഉപയോഗിക്കുന്നത്. അതിനെ
പിടിച്ചു തീയിൽ കാണിച്ചാൽ വിഷം ഉത്ഭവിക്കും. ഒരു
തവളയിൽനിന്നു കിട്ടുന്നത് അൻപതു് അമ്പുകളിൽ പുര
ട്ടാനുണ്ടാകുമെന്നു പറയപ്പെടുന്നു. അങ്ങിനെ തവളക്കു
വിഷമുണ്ടെങ്കിലും ആയുധമില്ലാത്തതുകൊണ്ടുള്ള കുറവു
അവിടുത്തെ മനുഷ്യർ പരിഹരിക്കുന്നു എന്നു പറയാം.

വിഷം ഉത്തരകാരികൾ ഉണ്ടാകുന്നു
അതിനെ പറ്റി പഠിക്കേണ്ടതാണ്

വിചിത്രമായ ശൈശവം

പുമ്പാറയുടെ മുട്ട വിരിഞ്ഞാൽ ഒരു ചെറിയ പുമ്പാറയല്ല, അതിൽനിന്ന് വളരെ വ്യത്യാസപ്പെട്ട ഒരു പൂഴുവാണു് ഉണ്ടാകുന്നതെന്ന വസ്തുത നിങ്ങൾക്കു് അറിവുള്ളതാണല്ലോ. ഇതുപോലെയുള്ള ഉദാഹരണങ്ങൾ ജന്തുലോകത്തിൽ ധാരാളമുണ്ടു്. ആദ്യമായി നിങ്ങൾക്കുതന്നെ പരിചയമുള്ള ചിലതിനെപ്പറ്റി പറയാം. പുമ്പാറയെപ്പോലെ പറന്നുനടക്കുന്ന മറ്റൊരു പ്രാണിയായ കൊതു്കിന്റെ കാര്യംതന്നെ എടുക്കുക. അതിന്റെ ശൈശവം വെള്ളത്തിലാണു് കഴിഞ്ഞുകൂടുന്നതു്. ചെറിയ ചെറിയ കൊതു്കിൻമുട്ടകളിൽനിന്നു പറക്കാൻ കഴിയുന്ന ഒരു പ്രാണിയല്ല പിറക്കുന്നതു്. ശരീരം വളച്ചു വെള്ളത്തിൽനീന്തുന്ന ഒരുതരം കീടങ്ങളാണു്. കരയ്ക്കുടുത്തിട്ടാൽ അവ അടുത്ത നിമിഷത്തിൽ ചത്തുപോകും. അവയ്ക്കു പിറകോ നീണ്ട കാലുകളോ ഒന്നുമില്ല. വെള്ളത്തിൽ ജീവിക്കുന്നെങ്കിലും ശ്വാസം കഴിക്കുവാൻ അവയ്ക്കു മുകൾനിരപ്പിൽ വരാതെ നിറുത്തിയില്ല. ഉടലിന്റെ അഗ്രഭാഗത്തുള്ള ഒരു ചെറിയ കഴൽ വെള്ളത്തിന്നു മുകളിലേക്കു് നീട്ടിയാണു് അവ വായുവലിച്ചെടുക്കുന്നതു്. ഇങ്ങനെ കരനാദം വെള്ളത്തിൽ കൂത്താടികളായി ജീവിച്ചതിനുശേഷം അവ രൂപം മാറുന്നു. പക്ഷെ പുമ്പാറയുടെ കാര്യത്തിലെന്ന

ചോലെ ഈ രൂപപരിവർത്തനം ഒരു നിശ്ചലാവസ്ഥയിലല്ല സംഭവിക്കുന്നത്. കീടം കൊതുകായി മാറിക്കൊണ്ടിരിക്കുമ്പോഴും അതു വെള്ളത്തിൽ നീന്തിനടക്കുന്നു. അവസാനം അതു ജലനിരപ്പിൽവന്ന്, പടപൊഴിഞ്ഞു് ഒരു കൊതുകായിത്തീർന്ന് പറന്നുപോകുന്നു.

ചിറകുള്ള ചെറുപ്രാണികളിൽ പലതിനും ഇങ്ങനെ വിചിത്രമായ ശൈശവദശയുണ്ട്. തെങ്ങിന്റെ നാമ്പെല്ലാം തിന്നത്തുളള നാശംചെയ്യുന്ന ചെല്ലിയെ നിങ്ങൾ കണ്ടിട്ടുണ്ടാവും. ചിലപ്പോൾ രാത്രികാലത്തു് ആരോ എടുത്തെറിഞ്ഞതുപോലെ അതു നമ്മുടെ വിളക്കിനടുത്തു വന്നുവീഴാറുണ്ട്. കറുത്ത തോടോടുകൂടിയ ഈ പ്രാണി കാഴ്ചയിൽ അല്പം ഭയങ്കരനാണ്. അതിന്റെ തലയിൽ മേലോട്ടു്നില്ക്കുന്ന ഒരു കൂർത്ത കൊമ്പുണ്ട്. ചെല്ലി വളക്കുഴിയിലാണ് മുട്ടയിടുന്നത്. അതിന്റെ മുട്ട വിരിഞ്ഞുണ്ടാകുന്നതാണ് കണ്ടുളളപ്പഴു എന്നും ചാണകപ്പഴു എന്നും പറയുന്ന ജീവി. ഇതിനു ചെല്ലിയുമായി യാതൊരു സാമ്യവുമില്ല. പറക്കാനും കഴിവില്ല. കിടന്ന കിടപ്പിൽനിന്നു അനങ്ങുവാൻതന്നെ പ്രയാസമാണ്. ഈ പൂഴു തിന്നുവീർത്തു കുറെ കഴിയുമ്പോൾ ഉടലിനുചുറ്റും ഒരു ആവരണമുണ്ടാക്കി അതിനുള്ളിലിരുന്നു ചെല്ലിയായിത്തീരുന്നു.

കുട്ടിക്കാലത്തു നമ്മെ എന്തെന്നില്ലാതെ വിനോദിപ്പിച്ചിട്ടുള്ള കഴിയാന, വാസ്തവത്തിൽ, പറക്കുവാൻ കഴിവുള്ള ഒരുതരം പ്രാണിയുടെ ശൈശവദശയാണ്. പ്രായ

മായ പ്രാണിയെക്കണ്ടാൽ ഏകദേശം തുമ്പിയെപ്പോലെ
യിരിക്കും. സന്ധ്യമയങ്ങളുമ്പോൾ അത് ഭർണ്ണലങ്ങളായ
ചിറകുവീശി, ഇരുട്ടുനോക്കി പതുക്കെപ്പതുക്കെ പറക്കു
ന്നു കാണാം. കൂടക്കൂടെ എവിടെയെങ്കിലും പററിയി
രിക്കും. ഈ പ്രാണി സാധാരണയായി ഒരു രാത്രിയിൽ
കൂടുതൽ ജീവിക്കാറില്ല. രാത്രിയിൽത്തന്നെ പൊടിമ
ണ്ണുള്ള സ്ഥാനംനോക്കി മുട്ടയിട്ടശേഷം അതു മരണമട
യുന്നു. ഈ മുട്ടയിൽനിന്നു വിരിഞ്ഞിറങ്ങുന്നതാണ്
കഴിയാന. തന്നെക്കാൾ വലിയ കൊമ്പുകളും കൊണ്ട്
കമ്പിളിന്റെ ആകൃതിയിലുള്ള കഴിയുടെ അടിയിൽ പതി
യിരിക്കുന്ന ഈ വിചിത്രജീവി കാലുതെറ്റി കഴിയിൽ
വീഴുന്ന ഉരമ്പുകളെ തിന്നാണു വിശപ്പടക്കുന്നത്. ഉര
മ്പിനെ കൊമ്പിനിടയ്ക്കു ഇറക്കിപ്പിടിച്ച് അതിന്റെ
ഉടൽനീരു മുഴുവനും കഴിയ്ക്കുന്ന ഉററിക്കെടിക്കുന്നു.
കൊമ്പിന്റെ അകം പൊള്ളയാണ്. അററത്തു ദ്വാര
വുമുണ്ട്. അതിലൂടെയാണ് ആഹാരം വലിച്ചെടുക്കു
ന്നത്. ഇങ്ങനെ ഉരമ്പിനെ വേട്ടയാടി, “നിത്യവും
പാസുസ്സാനം” ചെയ്തു കുറെനാൾ ജീവിയ്ക്കുശേഷം കഴി
യാന മണൽതരികൾ കൂട്ടിച്ചേർത്ത ഒരു കൂടുണ്ടാക്കി അതി
നുള്ളിലിരുന്നു പറക്കുന്ന പ്രാണിയായി രൂപം മാറുന്നു.
ഒഴിഞ്ഞ തീപ്പെട്ടിക്കുള്ളിലോ മറ്റോ കഴിയാനയെ
വളർത്തി ഈ പരിവർത്തനം നിങ്ങൾക്കുതന്നെ നോക്കിപ്പ
റിക്കാവുന്നതാണ്.

കഴിയാന വളർന്നുണ്ടാകുന്ന പ്രാണി തുമ്പിയെ
പ്പോലെ ഇരിക്കുമെന്നു പറഞ്ഞല്ലോ. തുമ്പിയുടെ

കഥയും ഇതുപോലെതന്നെ വിചിത്രമാണ്. ഓണക്കാലത്തെ പെയ്തതെളിഞ്ഞ ആകാശത്തിൽ നേരം വൈകുമ്പോൾ കൊച്ചുകൊച്ചു വിമാനങ്ങൾപോലെ അവ കൂട്ടത്തോടെ പറന്നുകളിക്കുന്നതു കാണുവാൻ കഴിയുകമുണ്ട്. വാസ്തവത്തിൽ അവ കളിക്കുകയല്ല, ഊരതേടുകയാണ്. ആദ്യമായി ആകാശത്തിലേക്കു പറന്നുയർന്നതുമുലമുണ്ടായ വിശപ്പു നീക്കുവാനാണ് അവയുടെ ശ്രമം. സന്ധ്യാസമയത്തു പറക്കുമായി ഇളകുന്ന കൊതുക്, കണ്ണീച്ച മുതലായ ചെറുതരം പ്രാണികളെയാണ് അവ പിടിച്ചുതിന്നുന്നത്. തുമ്പിക്കു പറന്നുകൊണ്ടിരിക്കുമ്പോൾതന്നെ ഊപിടിക്കുവാൻ കഴിയും. ഈയാംപാററ ഇളകുമ്പോഴും തുമ്പികൾ ഇതുപോലെ വേട്ടയാടുന്നതു കാണാം. തുമ്പിയുടെ വിശപ്പു ദുസ്സഹമാണ്. ഒരേണ്ണത്തിനെ പിടിച്ചു അതിന്റെ ഉടലിന്റെ അറ്റംവളച്ചു വായിലാക്കിക്കൊടുത്താൽ അതു തിന്നുകൊള്ളും! തുമ്പി മുട്ടയിടുന്നതു വെള്ളത്തിലാണ്. ജലാശയങ്ങൾക്കുമീതെ അവ പലപ്പോഴും താണുപറക്കുന്നതു നിങ്ങൾ കണ്ടിരിക്കാം. കൂടെ കൂടെ ശരീരം വെള്ളത്തിൽ മുട്ടിക്കുന്നതും സൂക്ഷിച്ചാൽ കാണാൻ കഴിയും. മുട്ടയിടാനുള്ള വിദ്യയാണിത്. ഓരോ പ്രാപശ്യവും കുറെ മുട്ടവീതം വെള്ളത്തിൽ വീഴുന്നു. മുട്ടയിൽനിന്നുണ്ടാകുന്ന ജീവിക്ക് പറക്കാനും മറ്റും കഴിവില്ലെങ്കിലും അതിനു തുമ്പിയുടെ ഏകദേശമായ രൊതുതിയുണ്ട്. നീളം കുറവും, വണ്ണം അല്പം കൂടുതലുമാണ്. ഈ ജീവി അധികസമയവും അടിത്തട്ടിലാണ് കഴിയുന്നത്. അതിന്റെ വായിൽ ലാണ്ടുളിപോലുള്ള ഒരു

അവയവമുണ്ടു്. സാധാരണയായി ഇതു് മടക്കി തെക്കി വച്ചിരിക്കും. തിന്നാൻകൊള്ളാവുന്ന പുഴുവോ മറ്റു ജീവികളോ അടുത്തെങ്ങാനും എത്തിയാൽ തുമ്പിക്കുഞ്ഞു പെട്ടെന്നു മുമ്പോട്ടു പായുന്നതും ചാണ്ടുളി ആ ജീവിയുടെ ഉടലിൽ ഉടക്കുന്നതും കാണാം. ഇങ്ങിനെയാണു് അതു് ഇരപിടിക്കുന്നതു്. മുന്നോട്ടുള്ള ചാട്ടം വളരെ കരുതുക കരമാണു്. കാലിന്റെ ആയംകൊണ്ടല്ല ഇതു സാധിക്കുന്നതു്. പിന്നിലൂടെ കടലിൽ വെള്ളംകയറ്റി പുറകോട്ടു ശക്തിയോടെ ചീറ്റിപ്പായിക്കുന്നതുകൊണ്ടാണു് അതു നീങ്ങുന്നതു്. വാണംപാച്ചിലുപോലുള്ള ഒരു ചലനമാണിതു്. വാണത്തിനു തീകൊളത്തിയാൽ ഒരു വശത്തേയ്ക്കു് തീപ്പൊരി ചീറ്റുന്നതും എതിർവശത്തേക്കു വാണ പാഞ്ഞുപോകുന്നതും നിങ്ങൾ കണ്ടിരിക്കാം. ദ്വാരമുള്ള വശം അടിയിലാക്കിയാണു് വാണക്കുറ്റിക്കു തീകൊളത്തുന്നതു്. എങ്കിലേ വാണം മേലോട്ടു പൊയ്കയുള്ളു. തുമ്പിക്കുഞ്ഞിന്റെ ഈ ചലനസമ്പ്രദായമാണു് ഇന്നത്തെ ഏറ്റവും പുതിയതരം വിമാനങ്ങളിൽ സ്വീകരിച്ചിട്ടുള്ളതു്. ഇത്തരം വിമാനങ്ങൾക്കു മുമ്പിൽ ഇലച്ചുരുക്കങ്ങളുടെ ആവശ്യമില്ല. യന്ത്രത്തിനകത്തു് ഞെരുങ്ങിനില്ക്കുന്ന വായുവിനെ ശക്തിയോടെ പുറകോട്ടു പായിച്ചാൽ വിമാനം താനെ മുന്നോട്ടു പോയ്ക്കൊള്ളും. തുമ്പിക്കുഞ്ഞു വലുതാകുമ്പോൾ ജലജീവിതവും വിചിത്രമായ ഈ ചലനസമ്പ്രദായവും ഉപേക്ഷിക്കുന്നു. അതു കരയ്ക്കുകയറി പടംപൊഴിച്ചു് തുമ്പിയായിത്തീരുന്നു.

പറക്കുന്ന പ്രാണികൾക്കു മാത്രമേ ഇങ്ങനെ വിചിത്രമായ ശൈശവം ഉള്ളൂ എന്നു ധരിക്കരുത്. മറുപലതരം ജന്തുക്കളിലും അതു കാണാറുണ്ട്. തവളയുടെ കഥ പ്രസിദ്ധമാണല്ലോ, അതിന്റെ മുട്ട വിരിഞ്ഞുണ്ടാകുന്നത് വാലുള്ള ഒരു ജീവിയാണ്. കണ്ടാൽ മത്സ്യത്തെപ്പോലെയിരിക്കും. വാലുമാത്രമുള്ളതു പറയുന്ന ഈ തവളക്കുഞ്ഞുങ്ങൾക്കു വെള്ളത്തിലേ ജീവിക്കാൻ കഴിയും. അവയ്ക്കു ശ്വാസകോശങ്ങളില്ല. മത്സ്യങ്ങളെപ്പോലെ വെള്ളം കവീറുകൊണ്ട്, തൊണ്ടയുടെ ഇരുവശത്തുമുള്ള ദ്വാരങ്ങളിലൂടെ പുറത്തുവിട്ടു, വെള്ളത്തിൽ അലിഞ്ഞുചേർന്നിട്ടുള്ള പ്രാണവായുവിനെ അവ ഗ്രഹിക്കുന്നു. വാലു തുടിച്ചാണ് അവ നീന്തുന്നത്. ആഹാരം വെള്ളത്തിൽ വളരുന്ന ചെടികളാണ്. പ്രായമായ തവള ഇങ്ങനെ ഒരു സസ്യഭുക്കല്ല. അതു ജീവനുള്ള പ്രാണികളെയാണ് തിന്നുന്നത്. നമ്മെപ്പോലെ ശ്വാസോച്ഛ്വാസം ചെയ്യാനും അതിനു കഴിവുണ്ട്. ഇങ്ങനെയോടുകൂടിയാൽ തവളയ്ക്കും തവളക്കുഞ്ഞിനും തമ്മിൽ അതിപ്രധാനമായ പല വ്യത്യാസങ്ങളും ഉണ്ടെന്നു കാണാം. കുഞ്ഞായിരിക്കുമ്പോൾ അതു മത്സ്യത്തെപ്പോലെ ലക്ഷണമൊത്ത ഒരു ജലജന്തുവാണു്. പക്ഷെ പ്രായമാകുമ്പോൾ ശ്വാസകോശമുള്ള ഒരു സ്ഥലജന്തുവായി മാറുന്നു. ഈ പരിവർത്തനം അതിന്റെ ശരീരത്തെ ആകപ്പാടെ അഴിച്ചുപണിയുന്നു. വീട്ടുമുറത്തും മറ്റും രാത്രികാലത്തു ചാടിച്ചാടി നടക്കുന്ന പേക്കാരതവളയും, പച്ചനിറംപൂണ്ട് ഇലപ്പുടർപ്പുകളിൽ ജീവിക്കുന്ന

മരമാകിയും ഇതുപോലെ ശൈശവത്തിൽ ജലജന്തുക്കളായിത്തന്നെയാണു കഴിയുന്നത്. തവളയുടെ ബന്ധുക്കളായ ജന്തുക്കൾക്കെല്ലാം ഇങ്ങനെ ജലാശയങ്ങളെ ആശ്രയിക്കേണ്ടിയിരിക്കുന്നു. ആദ്യം വെള്ളത്തിലും പിന്നീട് കരയ്ക്കുമായിട്ടാണു് അവയുടെ ആയുഷ്കാലം കഴിയുന്നത്. എന്നാൽ മെക്സിക്കോ രാജ്യത്തുള്ള ഇക്വട്ടത്തിൽപെട്ട ഒരു ജന്തുവിന്റെ കാര്യത്തിൽ ഒരു വ്യാത്യാസം കാണുന്നുണ്ടു്. തവളയുടെ ചാർച്ചക്കാരനായ ഈ ജന്തു ആജീവനാന്തം വെള്ളത്തിലാണു ജീവിക്കുന്നതു്. അതിനു് തവളയുടെ കാര്യത്തിൽ നാം കണ്ട പരിവർത്തനം ഉണ്ടാകുന്നില്ല. അതു്, ശൈശവത്തിലുള്ള ജലജന്തുവിന്റെ രൂപത്തിൽതന്നെ പ്രായപൂർത്തിയെ പ്രാപിക്കുകയും, വെള്ളത്തിൽതന്നെ ജീവിതം തുടരുകയും ചെയ്യുന്നു. അതിന്റെ ശൈശവം വലിച്ചു നീട്ടപ്പെട്ടിരിക്കുകയാണെന്നു പറയാം. 'ആക്സോലോട്ടൽ' എന്നാണു് ഈ ജന്തുവിന്റെ പേരു്. ഒരു അതൂർത്തമായിട്ടാണു് ഇതിനെ കരുതിവരുന്നത്. മെക്സിക്കോരാജ്യത്തെ മൂടേറിയ മരുഭൂമികളിൽ അങ്ങിങ്ങു കാണുന്ന ജലാശയങ്ങളിലാണു് അതു ജീവിക്കുന്നതു്. തവളയെപ്പോലെ രൂപം മാറി സ്ഥലജീവിതം കൈവരിക്കുന്നതു് ആ ദിക്കിൽ ആവശ്യക്കരമാണു്. അതുകൊണ്ടാണു ആക്സോലോട്ടൽ എന്നും കുഞ്ഞായി കഴിയുന്നത്. എത്രയോ തലമുറകളായി ഇങ്ങനെ ജീവിക്കുന്നെങ്കിലും, തവളയെപ്പോലെ രൂപപരിവർത്തനം ചെയ്യാനുള്ള വംശസ്വഭാവം ഈ ജന്തുവിൽ ഒളിഞ്ഞുകിടപ്പുണ്ടു്. ഒരു കൃത്രിമപ്രയോഗം

കൊണ്ടു അതിനെ ഒരു സ്ഥലജന്തുവായി മറുവാൻ സാധിക്കും. “തൈറോക്സിൻ” എന്നൊരു മരുന്നും അതിന്റെ ശരീരത്തിൽ അല്പം കുത്തിവയ്ക്കുകയേ വേണ്ടു. ഏതാനും മണിക്കൂറുകൾക്കുള്ളിൽ അത് ജലജീവിതം ഉപേക്ഷിക്കും. അതിന്റെ ശരീരഘടനയും ആകൃതിയും പാടൊന്നും ഉഷ്ണകൊണ്ടു ഉണങ്ങിപ്പോകാതെ സൂക്ഷിച്ചാൽ അതു സുഖമായി കരക്കു ജീവിതം തുടരുകയും ചെയ്യും. ഇപ്പറഞ്ഞ മരുന്നും ജന്തുക്കളുടെ കഴുത്തിലുള്ള ഒരു ചെറിയ അവയവത്തിൽനിന്നാണ് ഉണ്ടാക്കുന്നതു്. നാം കാണാറുള്ള തവളക്കുഞ്ഞുക്കളുടെ ശരീരത്തിലും ഈ അവയവം കാണപ്പെടുന്നുണ്ടു്. രൂപപരിവർത്തനത്തിനുള്ള സമയമാകുമ്പോഴേക്കു് ഇതു പുഷ്ടിപ്രാപിക്കുകയും, അതിലുണ്ടാകുന്ന തൈറോക്സിൻ ശരീരത്തിൽ വ്യാപിക്കുകയും ചെയ്യുന്നു. ഇക്കാരണത്താലാണ് അവയ്ക്കു രൂപപരിവർത്തനം സംഭവിക്കുന്നതു്. ആക്ലോലോട്ടലിന്റെ ശരീരത്തിൽ ഈ അവയവത്തിന്റെ ആരംഭം കാണാനുണ്ടെങ്കിലും, അതു പുഷ്ടിപ്പെടുന്നില്ല. തന്മൂലം പ്രസ്തുത ജന്തുവിനു രൂപപരിവർത്തനവും സംഭവിക്കുന്നില്ല.

നൈജെൻ

നൈജെൻ ഒരു വാതകമാണ്. ഭൂമിയേയും നമ്മെയും ആവരണം ചെയ്യുന്ന വായുമണ്ഡലത്തിൽ അഞ്ചിൽ നാലുഭാഗവും ഈ വാതകമാണ്. നാം ശ്വാസം കഴിക്കുമ്പോൾ ഈ വാതകവും ധാരാളമായി നമ്മുടെ ഉള്ളിലേയ്ക്കു കടക്കുന്നുണ്ട്. പക്ഷെ ശ്വാസം വിടുമ്പോൾ യാതൊരു വ്യത്യാസവുമില്ലാതെ വെളിയിലേയ്ക്കു പോവുകയും ചെയ്യും. അതിന് നിറമോ, മണമോ, രുചിയോ ഒന്നുമില്ല. മറ്റു ചില വാതകങ്ങളെപ്പോലെ അത് കത്തിച്ചാൽ കത്തുകയില്ല. ഇങ്ങനെ ഒരു “ഗുണവും മണവുമില്ലാത്ത” ഈ വാതകംകൊണ്ട് ആകാം ഒരു പ്രയോജനവുമില്ലെന്നു തോന്നിയേക്കാമെങ്കിലും. വാസ്തവം അതല്ല. അത് ശുദ്ധവാതകമായിത്തന്നെ നില്ക്കുമ്പോഴാണ് ഇങ്ങനെ പ്രയോജനമില്ലാത്തതായിത്തീരുന്നത്. മറ്റു ചില പദാർത്ഥങ്ങളുമായി ചേർന്നുകഴിഞ്ഞാൽ അതിന്റെ മട്ടൊക്കെ മാറും; അത് വലിയ അപകടക്കാരനായിത്തീരും. ലോകത്തിന് എന്തെന്നില്ലാത്ത ഭാഗ്യഭാഷം വരുത്തിവച്ച വെടിമരുന്നുമില്ല, അതിന്റെ അതിപ്രധാനഘടകം ഈ നൈജെനാണ്. ഈ കൊല്ലം കൊലയും യുദ്ധവും കലാപവും എല്ലാം ഇത്ര ഭയങ്കരമായത്, വെടിമരുന്നുകൊണ്ടുള്ള പ്രയോഗം തുടങ്ങിയതിനു ശേഷമാണ്. വെടിമരുന്നു

ന്നിൽ എവിടെയാണ് ഈ വാതകം ഒളിച്ചിരിക്കുന്നതെന്ന് നിങ്ങൾ വിസ്തരിക്കുന്നുണ്ടാവും. പറയാം. വെടിമരുന്നു വെടിയുപ്പ് എന്നൊരു സാധനം കലർന്നിട്ടുണ്ട്. ഇത് പൊട്ടാസ്യം, നൈട്രേറ്റ്, ആക്സിജൻ എന്നിവ ചേർന്നായിട്ടുള്ളതാണ്. ഈ കൂട്ടുകെട്ട് വളരെ ദുർബലമാണ്. നൈട്രേറ്റ് വാതകം എങ്ങിനെയോ അതിൽ തങ്ങിയിരിക്കുന്നു എന്നുയുള്ള. ഒരു ചെറിയ പഴുതു കിട്ടിയാൽ അത് പുറത്തു ചാടിക്കളയും. ചതുക്കപ്പെട്ടുക്കൊണ്ടിരിക്കുന്ന ഈ ഇഴഞ്ഞിഴഞ്ഞു പോവുകയുമല്ല ചെയ്യുന്നത്. വളരെ തിരക്കിട്ട്, ബഹുളമുണ്ടാക്കി, അത്യധികമായ ശക്തിയും ജനിപ്പിച്ചുകൊണ്ടാണ് അത് ഈ കൂട്ടുകെട്ടിൽ നിന്നു വെളിക്കു ചാടുന്നത്. വെടിമരുന്നു പൊട്ടി തെറ്റിക്കുന്നതിന്റെ കാരണം ഇതാകുന്നു. ആദ്യത്തെ അദ്ധ്യായത്തിൽ കാർബൺ അഥവാ കരി എന്ന പദം തർക്കത്തിന് പ്രാണവായുവിനോട് കൂട്ടുചേർന്നിരിക്കുവാനുള്ള ആസക്തിയെക്കുറിച്ച് പറയുകയുണ്ടായി. അതിനേക്കാൾ എത്രയോ കൂടുതലാണ് നൈട്രേറ്റ് വാതകത്തിന് കൂട്ടുവിടുവാനുള്ള ആസക്തി.

മറ്റു പദാർത്ഥങ്ങളുമായി സംയോജിച്ച അവസ്ഥയിൽ നൈട്രേറ്റ് മേൽപ്പറഞ്ഞതിനേക്കാൾ എത്രയോ പ്രധാനമായ ഒരു പയോഗത്തിന് ഉതകുന്നുണ്ട്. ജീവന്റെ നിലനില്പിന് അത് അത്യന്താപേക്ഷിതമാകുന്നു. അതും കൂടി കലർന്ന വസ്തുക്കൾകൊണ്ടാണ് ജീവശരീരങ്ങൾ നിർമ്മിക്കപ്പെട്ടിരിക്കുന്നത്. പ്രത്യേകിച്ചും ജന്തുക്കളുടെ ശരീരങ്ങൾ. ചെടികളുടെ ശരീരത്തിൽ ഇത്തരം വസ്തു

കൂടെ അത്രേതാളമില്ലെങ്കിലും, അവിടെയും അവയ്ക്ക്
 അതിപ്രധാനമായ ഒരു പങ്കുണ്ട്. നൈജെൻ കലൻ
 ഈ വസ്തുക്കൾക്ക് പ്രോട്ടീൻ എന്നാണ് പേര്. ഇറ
 ച്ചിയും ചോറയും ഇലയും കറയും എല്ലാം അതു കലൻ
 ഞാകുന്നവയാണ്. ഇതിൽനിന്ന് വായുമണ്ഡലത്തിൽ
 ചൈതന്യമില്ലാത്തതായിക്കിടക്കുന്ന ഈ വാതകം ജീവ
 ജാലത്തിന് എത്രമേൽ പ്രധാനമാണെന്ന് മനസ്സിലാ
 ക്കുവാൻ സാധിക്കും. ഈ വാതകം ചെടിയുടേയും മൃഗ
 ത്തിന്റെയും ശരീരത്തിൽ പ്രവേശിക്കുന്നതെങ്ങിനെ
 യെന്ന് നോക്കാം. ഇവിടെയും ചെടികളാണ് ആദ്യത്തെ
 പടി. അതിൽപോലും അപൂർവ്വമായേ അത് ശുദ്ധമായ
 വാതകരൂപത്തിൽ പ്രവേശിക്കാറുള്ളൂ. ഏറിയകൂറും
 വെടിയുപ്പുപോലെയുള്ള ഉപ്പുകളായിട്ടാണ് അത് ചെടി
 യുടെ ഉള്ളിൽ കിടക്കുന്നത്. മണ്ണിലുള്ള ഈ ഉപ്പുകൾ
 വെള്ളത്തിൽ അലിഞ്ഞുമേൽക്കുകയും ആ വെള്ളത്തെ
 ചെടിയുടെ വേരുകൾ വലിച്ചെടുക്കുകയും ചെയ്യുന്നു.
 ഇതു പക്ഷെ ആദ്യത്തെ ചുവടുമാത്രമേ ആകുന്നുള്ളൂ.
 ഉപ്പുകൊണ്ടായില്ല; അതുപയോഗിച്ച് പ്രോട്ടീൻ വസ്തുക്ക
 ളുണ്ടാക്കണം. എങ്കിലേ ചെടിക്ക് വളരുവാൻ കഴിയൂ.
 ഈ പ്രോട്ടീൻ നിമ്മാണം, ആദ്യത്തെ അദ്ധ്യായത്തിൽ
 വിവരിച്ച “കരിവെള്ളപ്രയോഗം” പോലെ ചെടികൾക്കു
 മാത്രം വശമുള്ള ഒരുതരവില്ലായ്കയാണ്. പ്രോട്ടീൻ വസ്തു
 ക്കളിൽ നൈജെൻ വാതകത്തിനു പുറമെ കരി, ഹൈഡ്ര
 ജൻ, ഓക്സിജൻ എന്നിവയെല്ലാമുണ്ട്. ഒട്ടവിൽ പറഞ്ഞ

പദാർത്ഥങ്ങൾ രണ്ടു വെള്ളത്തിൽനിന്നു ലഭിക്കും. കരിയുടെ വരവ് എവിടെനിന്നാണ് നാം കണ്ടുകഴിഞ്ഞു. ഈ പദാർത്ഥങ്ങളുടെ ഒരു വിശേഷപ്പെട്ട സങ്കലനമാണ് ചെടികൾ സാധിക്കുന്നത്. ഇതു കഴിഞ്ഞതിനുശേഷം മാത്രമേ നൈട്രജൻ വാതകത്തിനു ജന്തുലോകത്തിലേക്ക് പ്രവേശനം കിട്ടുന്നുള്ളൂ. എന്നെന്നാൽ തികഞ്ഞ പ്രോട്ടീൻ വസ്തുക്കളായിട്ടല്ലാതെ, ഉപ്പുകളുടെ രൂപത്തിൽ പോലും അതിനെ സ്വീകരിക്കുവാൻ ജന്തുക്കൾക്കു കഴിവില്ല.

ജീവശരീരങ്ങളുടെ ആവശ്യങ്ങൾ മുഖ്യമായി രണ്ടാണ്. ഒന്നാമത്ത് ജീവിതചേഷ്ടകൾക്കുവേണ്ട ശക്തി അല്ലെങ്കിൽ ഊർജ്ജം. രണ്ടാമത്ത്, കേടുപാടുകൾ പോക്കുന്നതിനും വളർച്ചയ്ക്കും വേണ്ട വസ്തുക്കൾ. ഇതിൽ ആദ്യത്തെ ആവശ്യത്തിനാണ് അരിമാവ്, മരച്ചീനിമാവ് എന്നിങ്ങനെ കരിയും വെള്ളവും മാത്രം കലന്ന് വസ്തുക്കൾ ഉപയോഗപ്പെടുന്നത്. രണ്ടാമത്തേതിന് പ്രോട്ടീൻ, അതായത് നൈട്രജൻ കലന്ന്, വസ്തുക്കൾ മാത്രമേ ഉതകുന്നുള്ളൂ. ചുരുക്കത്തിൽ പറഞ്ഞാൽ ഒരാവശ്യത്തിന് കരിയും, മററതിന് നൈട്രജനും പ്രധാനമാകുന്നു. ഇതുരണ്ടും ചെടിയിലൂടെയാണ് വരേണ്ടത്. മററൊരു വഴിയുമില്ല. അതുതക്കരമായ സങ്കലനവിദ്യകൾ കൊണ്ട് ചെടി ഈ മൂലപദാർത്ഥങ്ങളെ ജീവന്റെ ആവശ്യങ്ങൾക്കുവേണ്ടി പിടിിച്ചെടുക്കുന്നു. ചെടിയെ മൂലവും, ആ മൂലത്തെ വേറൊന്നും തിന്നുമ്പോൾ ഈ പദാർത്ഥങ്ങൾ ജീവലോകത്തിൽ ചുറ്റിസഞ്ചരിക്കുകയാണ്. ചെട്യു

നന്തു്. ഇങ്ങനെ ജീവശരീരങ്ങളിലേക്കു് പകർന്നുപകർന്നു പോകുന്നതിനിടയ്ക്കു്. എങ്ങും അപ ശുദ്ധമായ കരിയോ നൈട്രജനോ ആയി വേർതിരിഞ്ഞു പോകുന്നില്ല. എന്നാലും ഇതിന്റെ അവസാനമെന്തെന്നു് അറിയേണ്ടതാണല്ലോ.

എല്ലാ പെടികളും ജന്തുക്കളുടെ ആഹാരമാകുന്നില്ല. എല്ലാ മൃഗങ്ങളും മറുത്തവയുടെ ഇരയായും തീരുന്നില്ല. വളരെവളരെ എണ്ണം ആയുസ്സെത്തുമ്പോൾ മരണമടയുന്നു. ഈ മൃതദേഹങ്ങളിൽ (പെടിയുടെയും ജന്തുവിന്റെയും) കരിയും നൈട്രജനും പോംവഴിയില്ലാതെ കൂടിക്കിടക്കുമെന്നു് പറയേണ്ടതില്ലല്ലോ. പക്ഷെ പ്രകൃതി മൃതദേഹങ്ങളെ അഴിവില്ലാതെ കൂട്ടിയിടുകയല്ല ചെയ്യുന്നതു്. പത്താൽ ചീയും എന്നതു പ്രകൃതിയുടെ നിയമമാണു്. ബാക്ടീരിയങ്ങൾ എന്ന അണുജീവികളാണു് ഇതിനു കാരണം. അവയുടെ പ്രവർത്തനംകൊണ്ടാണു് മൃതദേഹങ്ങൾ ചീഞ്ഞുപോകുന്നതു്. ചീയുന്നതിന്റെ ഫലം, ചുരുക്കത്തിൽ, കരിയെ കാർബൺ-ഡൈ-ഓക്സൈഡ് എന്ന വാതകമായി രൂപാന്തരപ്പെടുത്തി വായു മണ്ഡലത്തിലേയ്ക്കും, നൈട്രജനെ വെള്ളത്തിൽ അലിയിക്കുന്ന ഉപ്പുകളാക്കി മണ്ണിലേക്കും നയിക്കുക എന്നതാണു്. ഇങ്ങനെ സംഭവിച്ചില്ലെങ്കിൽ ഇതിനെത്രയോ മുമ്പുതന്നെ ഉപയോഗിക്കുവാൻ തക്കരൂപത്തിൽ ഈ മൂലപദാർത്ഥങ്ങൾ ലഭിക്കാതെ ജീവജാലം ഭൂമിയിൽ നാമാവശേഷമാകുമായിരുന്നു. കാലനില്ലാത്ത കാലത്തുണ്ടായ വിഷമങ്ങളെ കഞ്ചൻനമ്പ്യാർ സെകരമായി വണ്ണിച്ചി

ട്ടുണ്ട്. മൃതദേഹങ്ങൾ ജീർണ്ണിക്കാത്ത കാലമുണ്ടായാലും കാര്യം ഇതുപോലെ അവതാളത്തിലാകും. പുതിയ ജീവികൾക്ക് വളരവാനും, ജീവിക്കുവാൻ തന്നെയും, സാധ്യമാകാതെ വരും.

ഭൂമിയുടെ ചരിത്രത്തിൽ വളരെവളരെ മുമ്പ്, ചെടികളുടെ കാര്യത്തിൽ, ഇങ്ങനെ ഒരു കെട്ടിയിരിപ്പ് ഉണ്ടായിട്ടുണ്ട്. അനേകലക്ഷം വർഷക്കാലം ഭൂമിയിൽ പല ഭാഗത്തും ചത്തടിക്കുന്ന ചെടികൾക്ക് വേണ്ടവണ്ണം ചീഞ്ഞുപോകുവാൻ സൗകര്യമുണ്ടായില്ല. അവയുടെ മൃതദേഹങ്ങൾ കാർബൺ ഡൈ-ഓക്സൈഡ് ആയി രൂപാന്തരം പ്രാപിച്ചില്ല. വെറും കരിയായിത്തന്നെ ഭൂമിക്കടിയിൽ അവശേഷിച്ചു. ഇതാണ് ഇന്ന് പല രാജ്യങ്ങളിലും കഴിച്ചെടുക്കപ്പെടുന്ന കൽക്കരി. ഇന്ന് മനുഷ്യൻ അതു കഴിച്ചെടുത്തു കത്തിക്കുമ്പോൾ അതിനെ കാർബൺ ഡൈ ഓക്സൈഡ് ആയി രൂപാന്തരപ്പെടുത്തുവാൻ സഹായിക്കുകയാണ് ചെയ്യുന്നത്. കരി കത്തുമ്പോൾ അതാണ് സംഭവിക്കുന്നത്. ഇങ്ങനെ ഒരു രൂപാന്തരം ജീവശരീരങ്ങളിലും സദാ സംഭവിക്കുന്നുണ്ട്. ശരീരവേഷ്ടകൾക്കുവേണ്ട ശക്തി ആഹാരം ദഹിക്കുന്നതുമൂലമാണ് ഉളവാകുന്നത്. ഈ ദഹനക്രമത്തിൽ കരി പ്രാണവായുവുമായി യോജിച്ച് കാർബൺ ഡൈ ഓക്സൈഡ് ആയി മാറുന്നു. ജന്തുവിലും ചെടിയിലും ഇതു നടക്കുന്നുണ്ട്. ദഹനക്രമത്തിനുവേണ്ട പ്രാണവായു ലഭിക്കുവാൻ വേണ്ടിയാണ് അവ ശ്വാസം കഴിക്കുന്നത്. ഇങ്ങനെ പല രീതിയിലും കരി കാർബൺ ഡൈ

ഓക്സൈഡ് ആയി രൂപാന്തരപ്പെടുന്നതുകൊണ്ട്, ജീവജാലത്തിന് ഈ പദാർത്ഥം ഉപയോഗിക്കത്തക്ക രൂപത്തിൽ (അതായത് കാർബൺ ഡൈ ഓക്സൈഡ് വാതകമായി) ലഭിക്കുവാൻ വിഷമം നേരിടുന്നില്ല.

പക്ഷെ നൈട്രജന്റെ കഥ അങ്ങിനെയല്ല. അത് എല്ലാ ജീവികൾക്കും, ഉപയോഗിക്കത്തക്കരൂപത്തിൽ വേണ്ടത്ര ലഭിക്കുവാൻ എക്കാലത്തും പ്രായസമാണ്. വേർതിരിഞ്ഞു നില്ക്കുവാനുള്ള വൈഭവമാണ് ഈ വൈഷമ്യത്തിനു കാരണം. തരംകിട്ടിയാൽ അത് കൂടുവിട്ട് റെറയ്ക്ക് ഒന്നിനും കൊള്ളാതെ നിന്നുകളയും. ജീവജാലത്തിന്റെ പിടിയിൽനിന്ന് അതിങ്ങനെ ഉപയോഗശൂന്യമായ അവസ്ഥയിലേക്ക് അടിക്കടി വഴുകിപ്പോകുന്നു. ഈ നിലയിലെത്തിപ്പോയാൽ പിന്നെ ചിലതരം ബാക്ടീരിയങ്ങൾക്കു മാത്രമേ അതിനെ നേരിട്ടുകടന്നുപിടിച്ച് ജീവലോകത്തിന്റെ ആവശ്യത്തിലേയ്ക്കു വീണ്ടെടുക്കുവാൻ, അടുത്തകാലംവരെ കഴിഞ്ഞിരുന്നള്ളു. പയറുവസ്തുത്തിൽപെട്ട ചെടികളുടെ ചേരിന്മേൽ കാണുന്ന മുഴകളിൽ കുടികൊള്ളുന്ന ഈ അണുജീവികൾക്ക് ശുദ്ധമായ നൈട്രജൻ വാതകത്തെ ചെടികൾക്ക് ഉപയോഗിക്കുവാൻ പറ്റിയ ഉഷ്ണകളായി രൂപാന്തരപ്പെടുത്തുവാൻ കഴിവുണ്ട്. ഇങ്ങനെ ഒരു രക്ഷാമാർഗ്ഗം ഇല്ലായിരുന്നെങ്കിൽ ജീവജാലം എത്രയോ മുമ്പുതന്നെ നൈട്രജൻഉഷ്ണകൾ വേണ്ടത്ര ലഭിക്കാതെ നശിച്ചുപോകുമായിരുന്നു. പയർച്ചെടികളുടെ ഈ വൈഭവം മനുഷ്യൻ പണ്ടേ മനസ്സിലാക്കിയതാണ്. അവയെ

ധാരാളമായി വളർത്തി മണ്ണിലേക്ക് ഉഴുതുവേണം. കൃഷിഭൂമികളുടെ വീശും വീണ്ടെടുക്കാമെന്ന് അനുഭവത്തിൽ നിന്ന് അവൻ അറിയുവാൻ സാധിച്ചു.

ഇന്ന്, ബാക്ടീരിയങ്ങൾക്കു മാത്രമല്ല, ശാസ്ത്രത്തിന്റെ സഹായത്താൽ മനുഷ്യനും ഈ കഴിവ് കിട്ടിയിട്ടുണ്ട്. വായുമണ്ഡലത്തിൽനിന്ന് നൈട്രജൻ വാതകത്തെ നേരിടുപയോഗിച്ച് ചെടികൾക്കാവശ്യമുള്ള ഉപ്പുകൾ ഉണ്ടാക്കുവാനുള്ള ഒരുപാടും ഒന്നാം ലോക മഹായുദ്ധകാലത്ത് ജർമ്മൻ ശാസ്ത്രജ്ഞന്മാർ കണ്ടുപിടിച്ചു. പക്ഷെ കൃഷിക്കുവേണ്ടിയല്ല, യുദ്ധത്തിനുവേണ്ടിയാണ് ഈ വിദ്യ ആദ്യം പ്രയോഗിച്ചത്. വെടിയുപ്പിലും നൈട്രജൻ ഉണ്ടെന്ന് ആരംഭത്തിൽ പറഞ്ഞുവെല്ലാം. ജർമ്മൻകാർക്ക് വിദേശങ്ങളിൽനിന്ന് വെടിയുപ്പ് കിട്ടാനായപ്പോഴാണ് അതിപ്രധാനമായ ഈ ഉപായം കണ്ടുപിടിച്ചത്. ഈ വിദ്യകൊണ്ട് ജയിക്കാൻ സാധിച്ചില്ലെങ്കിലും ജർമ്മൻകാർക്ക് കുറേക്കാലം കൂടി കീഴടങ്ങാതെ നില്ക്കുവാൻ സാധിച്ചു. യുദ്ധം കഴിഞ്ഞതോടെ ഈ വിദ്യ കൃഷിക്കു് അത്യന്തതകരമായ ഒരു അനുഗ്രഹമായി രീതുകയും ചെയ്തു. ഇന്ന് സകല രാജ്യങ്ങളിലും ഈ വിദ്യയിലൂടെ നൈട്രജൻ ഉപ്പുകൾ നിർമ്മിക്കുന്നതിനുള്ള വലിയ വലിയ പ്ലവസായശാലകൾ സ്ഥാപിച്ചുവരുന്നുണ്ട്. ഇങ്ങനെ ഒന്ന് നമ്മുടെ രാജ്യത്തു് ആലുവായിൽ പ്രപത്തനം നടത്തിക്കൊണ്ടിരിക്കുന്നു. ഫെർട്ടിലൈസർ (നൈട്രജൻപുളം) നിർമ്മാണശാല എന്നാണ് അതിന്റെ പേര്. ഇന്ത്യാഗവണ്മെൻറു വകയായി

ഇതിലും വലിയ മരൊന്നും ബീഹാറിൽ സിന്ധി
 എന്ന സ്ഥലത്തു് സ്ഥാപിക്കുവാൻ പോവുകയാണു്.
 അതിന്റെ പണി മിക്കവാറും പൂർത്തിയായിട്ടുണ്ടു്. താമ
 സിയാതെ പ്രവർത്തനം ആരംഭിക്കും. ചീത്തുപോകുന്ന
 മുതലേക്കുള്ളിലും, മണ്ണിൽ കലരുന്ന മലമുത്രാദികളിലും,
 പയർചെടികളുടെ വേരിന്മേലുള്ള അണുജീവികളുടെ
 പ്രവർത്തനത്തിലും നിന്നുമാത്രമാണു് ഇതുവരെ ജീവജാല
 ത്തിനു് ആവശ്യമായ നൈജെൻഉപ്പുകൾ ലഭിച്ചു
 വന്നതു്. ഇതിൽ പയറിൽനിന്നു കിട്ടുന്നതു മാത്രമെ
 പുതിയതായി ഉണ്ടാകുന്നതെന്നു പറയാനുള്ളു. ബാക്കി
 യെല്ലാം മുമ്പുമുതലേ ഉണ്ടായിരുന്നതും ജീവശരീരത്തിൽ
 ചുറ്റിക്കറങ്ങിക്കൊണ്ടിരിക്കുന്നതുമാണു്. മലമുത്രാദികളും
 ജീവശരീരത്തിൽനിന്നു വരുന്നവയാണെന്നു പറയേണ്ടതി
 ല്ലല്ലോ. ഇങ്ങനെ നോക്കിയാൽ ഭൂമിയിൽ ജീവന്റെ
 നിലനില്പിനു് അത്യന്താപേക്ഷിതമായ നൈജെൻഉപ്പു
 കളുടെ ആകെത്തുകയെ വർദ്ധിപ്പിക്കുവാനുള്ള വഴിയാണു്,
 ശാസ്ത്രം ഈ വ്യവസായത്തിലൂടെ തുറന്നുതന്നിരിക്കുന്ന
 തെന്നു കാണാം. ഈ വഴിക്കു കിട്ടുന്ന നൈജെൻ ഉപ്പു
 കൾ ഉപയോഗിച്ച് ഭൂമിയിൽ ഉണ്ടായിരുന്നതല്ല. അന്യഥാ
 ഉപയോഗശൂന്യമായ നൈജെൻ വാതകത്തിൽ നി
 ന്നാണു് ശാസ്ത്രം ഉല്പാദിക്കുന്നതു്. പണമില്ലാതെ
 കാഴ്ചപ്പെടുന്നവനു് ഒരു വലിയ കമ്മട്ടം ലഭിക്കുന്നതുപോ
 ലെയുള്ള അനുഹൃതമാണിതു്. മറ്റുള്ളവരുടെ കൈമ
 റിത്തുവരുന്ന ചില്ലിക്കാശുകളെ ആശ്രയിക്കേണ്ട,
 ആവശ്യംപോലെ പണം ഉണ്ടാക്കിയെടുത്തു് ഉപയോഗി
 ക്കുകയേ വേണ്ടു.

ഈ കണ്ടുപിടിത്തം കൊണ്ടുള്ള ആവർത്തിനേക്കു
 റിച്ചുകൂടി പറയേണ്ടതുണ്ട്. നൈട്രജൻ ഉപകരം ജീവ
 നെ നിലനിർത്തുവാനെന്നപോലെ നശിപ്പിക്കുവാനും ഉത
 കുന്നവയാണെന്ന് നേരത്തെ പറഞ്ഞുവല്ലോ. ഈ പൂവ
 സായശാലകളെ വേണമെങ്കിൽ വെടിയുപ്പുണ്ടാക്കുവാനും
 ഉപയോഗിക്കാം. ഇത്ര നാളും വെടിയുപ്പ് തെക്കേ അമേ
 റിക്കയിൽ നിന്നാണ് വന്നുകൊണ്ടിരുന്നത്. ആ ഭൂഖണ്ഡ
 ത്തിന്റെ തെക്കു പടിഞ്ഞാറെ തീരത്തു് ഈ സാധനം
 സുലഭമാണ്. ഏകദേശം 200 മൈൽ നീളവും 5
 മൈൽ വീതിയും 5 അടിയോളം ഘനവുമുള്ള ഒരു
 പ്രകൃതി നിക്ഷേപമാണിതു്. ഇതെങ്ങിനെയുണ്ടായി
 എന്നുള്ളതും വളരെ രസകരമാണ്. ഈ ഭൂവിഭാഗം
 എത്രയോ ആയിരം വർഷങ്ങളായി കടൽ പക്കികളുടെ
 സ്വേദമാണ്. അവ കോടിക്കണക്കിന് അവിടെ കുടി
 യിരിക്കുകയും, അവയുടെ മലമുത്രങ്ങളും ഉപ്പിപ്പുകളും
 മൃതദേഹങ്ങളും തുടർച്ചായി അടിഞ്ഞുകൂടി ഈ
 നിക്ഷേപം ഉണ്ടാവുകയും ചെയ്തു. ഈ ഭൂവിഭാഗം കട
 ലോരത്തുള്ളതെങ്കിലും മഴയില്ലാത്ത ഒരു മരുഭൂമിയാണ്.
 അതുകൊണ്ടാണ് പക്കികളുടെ പുരീഷം ഉണ്ടാകി ഭൂവി
 ച്ചുണ്ടായ ഈ വെടിയുപ്പെല്ലാം അലിഞ്ഞു നഷ്ടപ്പെടാതി
 രുന്നത്. ശാസ്ത്രത്തിന്റെ അനുഗ്രഹത്താൽ ഇനിമേൽ
 വെടിയുപ്പിനുവേണ്ടി അങ്ങേവിടെയോ കിടക്കുന്ന
 തെക്കേ അമേരിക്കയെ ആശ്രയിക്കേണ്ട ആവശ്യമില്ല.
 അതു് ഓരോ രാജ്യത്തും ഉണ്ടാക്കിയെടുക്കാനുള്ളതേയുള്ളൂ.
 അതാണ് ആപത്തു്.

ഷർപദങ്ങൾ

ഷർപദം എന്ന വാക്കിന് തേനീച്ച എന്നാണ് സാധാരണയുള്ള അർത്ഥമെങ്കിലും ആറു കാലുള്ള ഏതു പ്രാണിയെ കുറിക്കുന്നതിനും അതുപയോഗിക്കാവുന്നതാണ്. തേനീച്ച മാത്രമല്ല, കടന്നൽ, ഉരമ്പു, ചിതലു, ഈച്ച, വണ്ടു, കഴിയാന, പാററ, ചിത്രശലഭം, തുമ്പി, മുട്ട, കൊതുക്, ചാഴി, ചെല്ലി, ചെളുട്ട, പേൻ, പച്ചക്കുതിര, ചീവീട് എന്നിവയെല്ലാം ഷർപദങ്ങളാണ്. ഇവയെപ്പോലെ ഇത്ര സർവ്വസാധാരണമായ ജന്തുക്കൾ വേറെയില്ല. കരയ്ക്കും വെള്ളത്തിലും ആകാശത്തിലും മറ്റും ജന്തുക്കളുടെ ശരീരത്തിലും എല്ലാം അവയെ കാണാവുന്നതാണ്. ഇന്നുവരെ ആകപ്പാടെ, ആറുലക്ഷത്തി അറുപതിനായിരം (6,60,000) ജാതി ഷർപദങ്ങൾ ശാസ്ത്രജ്ഞന്മാരുടെ ദൃഷ്ടിയിൽ പെട്ടിട്ടുണ്ട്. ഇത് ജാതികളുടെ എണ്ണമാണെന്നും വ്യക്തികളുടേതല്ലെന്നും ധരിക്കണം. ഓരോ ജാതിയിലുമുള്ള വ്യക്തികളുടെ എണ്ണം ലക്ഷമല്ല കോടിക്കണക്കിലെത്തും. ഈ ആറുലക്ഷത്തി അറുപതിനായിരം ജാതിയിൽ ഒരു ജാതി മാത്രമായ നീർ എന്ന ഷർപദത്തിന്റെ കാര്യംതന്നെ ആലോചിച്ചു നോക്കുക. ഭൂമിയിലുള്ള നീറിന്റെ ജനസംഖ്യ ആരും കണക്കാക്കിയിട്ടില്ല. അങ്ങിനെയുള്ള കണക്കല്ല ഇവിടെ പറയുന്നതും. നീറിനെ ഒരെണ്ണമായി ഉൾപ്പെടുത്തി ആകെയുള്ള ഷർപദജാതികളുടെ കണക്കാണ്.

ഈ സംഭവയുടെ വലിപ്പം നല്ലതുപോലെ അലോചിച്ചു മനസ്സിലാക്കണം. വാസ്തവത്തിൽ ഇത്രവളരെ ജാതികൾ മരൊറാജ ജന്തുവിഭാഗത്തിലും കാണാനില്ല. ഭൂമിയിൽ ആകെ ഒൻപതുലക്ഷം (9,00,000) ജന്തുജാതികളുണ്ടെന്നു കണക്കാക്കപ്പെട്ടിരിക്കുന്നു. മനുഷ്യനും മൃഗവും കീരിയും പാമ്പും പക്ഷിയും മത്സ്യവും ഞണ്ടും കൊഞ്ചും ശംഖും ചിപ്പിയും എല്ലാം ഇതിലുൾപ്പെടും. ഇതിൽ മുക്കാൽപങ്കും ഷർപദങ്ങൾ ഉണ്ടെന്നു് മുകളിൽ പറഞ്ഞ കണക്കിൽനിന്നു് വ്യക്തമാണല്ലോ. ഈ ചെറിയ പ്രാണികൾക്കു സിദ്ധിച്ചിട്ടുള്ള ആകൃതിഭേദങ്ങൾ എത്ര വിസ്തൃതമാണെന്നു് അലോചിച്ചു നോക്കുക. ആരൂപക്ഷത്തിൽപരം ഭിന്നരൂപങ്ങളിലാണു്. പ്രകൃതി അവയെ നിർമ്മിച്ചിരിക്കുന്നതു്!!

ഷർപദങ്ങൾ എണ്ണത്തിൽ വളരെയുണ്ടെങ്കിലും വണ്ണത്തിൽ മോശക്കാരാണു്. അവയെല്ലാം തന്നെ ചെറിയ ജീവികളാണു്. പശുവിന്റേയും ആടിന്റേയും വേണ്ട, ഒരു പുച്ചയുടെ വലുപ്പംപോലും അവയ്ക്കു കിട്ടിയിട്ടില്ല. ഒട്ടുമിക്കതിനും അരയ്ക്കുംലിഞ്ചിനുമേൽ രണ്ടിഞ്ചിനകമുള്ള നീളമേയുള്ളൂ. ഇതിലും ചെറിയവയും ധാരാളമുണ്ടു്. പത്തിഞ്ചിൽ കൂടുതൽ നീളമുള്ള ഒരു ഷർപദവും അറിയപ്പെട്ടിട്ടില്ല. ഇങ്ങേയറ്റത്തേയ്ക്കു വന്നാൽ, വെറും കണ്ണുകൊണ്ടു കാണുവാൻപോലും വിഷമമുള്ള ജാതികളും അവയുടെ കൂട്ടത്തിലുണ്ടു്. പത്തിരുന്നൂറു മൈക്രോൺ മാത്രം നീളമുള്ള ഷർപദങ്ങളുണ്ടു്. (ഒരിഞ്ചിന്റെ ഇരുപത്തയ്യായിരത്തിലൊരംശമാണു് ഒരു മൈക്രോൺ.)

ആരും കാലുണ്ടെന്നുള്ളതാണ് ഈ പ്രാണികളുടെ പൊതുസ്വഭാവമെന്ന് ആദ്യമെ പറഞ്ഞുവെല്ലാം. ഇതിനു പുറമെ, അവയിൽ പലതിനും ചിറകുമുണ്ട്. ചിറകിന്റെ എണ്ണം നാലിൽ (അതായത് രണ്ടുജോടി) കൂടുകയില്ല. ഈച്ചയ്ക്കും കൊതുകിനും അവരുടെ ചാർച്ചക്കാരായ ഷർപദങ്ങൾക്കും ഒരു ജോടി ചിറകേയുള്ളൂ. രണ്ടാമത്തെ ജോടി ചിറകിന്റെ സ്ഥാനത്ത് കുറുകൾ പോലെയുള്ള രണ്ടുവയവങ്ങളാണ് കാണുന്നത്. പുസ്തകങ്ങളുടെ ഇടയ്ക്കു കാണുന്ന ഇരട്ടവാലൻ, ചെട്ടി, പേൻ, മുട്ട എന്നിവയ്ക്കും ചിറകേയില്ല. ഉരുമിനും ചിതലിനും സാധാരണയായി ചിറകില്ലെങ്കിലും, അവയുടെ ഇടയ്ക്കു കൂടക്കൂടെ ചിറകുള്ള വ്യക്തികൾ ഉണ്ടാകാറുണ്ട്. മഴക്കാലത്ത് ഭൂമിക്കടിയിൽനിന്ന് ഇളകിപ്പറക്കുന്ന ഈയാംപാറ ചിറകുള്ള ചിതലാണ്. ഉരുമിൻ മാളങ്ങളിൽനിന്ന് ചിറകുള്ള ഉരുമുകൾ ഇതുപോലെ ചിലപ്പോൾ ഇളകിവരുന്നതു കാണാം.

ഷർപദങ്ങൾ ശ്വാസോച്ഛ്വാസം ചെയ്യുന്നത് നമ്മെപ്പോലെയല്ല. നമ്മുടെ കഥതന്നെ ആദ്യം വിവരിച്ചെങ്കിലേ വ്യത്യാസം മനസ്സിലാകൂ. നമുക്ക് നെഞ്ചിനുള്ളിൽ രണ്ടു ശ്വാസകോശങ്ങളുണ്ട്. ശ്വാസം മൂക്കുവഴി (വായിലൂടെയുമാകാം) അകത്തു കടന്ന് തൊണ്ടയിലൂടെ ശ്വാസകോശങ്ങളിലെത്തുന്നു. ശ്വാസകോശത്തിൽ അത്യാധികമായ രക്തസഞ്ചാരമുണ്ട്. ശ്വാസത്തിലുള്ള പ്രാണവായു രക്തത്തിൽ കലരുകയും, രക്തം അതിനെ രുരീരത്തിന്റെ നാനാഭാഗങ്ങളിലും വിതരണം ചെയ്യു

കയും ചെയ്യുന്നു. ശരീരത്തിന്റെ ഏറ്റവും ചെറിയ അംശത്തിനുപോലും പ്രാണവായു അത്യന്താപേക്ഷിതമാണ്. ദ്രവരൂപമായ രക്തം ശരീരത്തിന്റെ ഏതു മൂക്കിലും മൂലയിലും ചെന്നെത്തുന്നതുകൊണ്ടാണ് ഈ ആവശ്യം നിറവേരുന്നത്. ഇത്രയും പറഞ്ഞതിൽ നിന്ന് നമ്മുടെ ശരീരത്തിന്റെ ശ്വാസനകർമ്മത്തിൽ രക്തത്തിന് അതിപ്രധാനമായ പങ്കുണ്ടെന്ന് വ്യക്തമാണല്ലോ. എന്നാൽ, ഷരപദങ്ങളുടെ കാര്യത്തിൽ രക്തത്തിന് ഇങ്ങനെയൊരു ധർമ്മമില്ല. അവയ്ക്ക് രക്തമുണ്ടെങ്കിലും അതിന് ശ്വാസനകർമ്മത്തിൽ പങ്കില്ല. ഈ പ്രാണികളുടെ ശരീരത്തിൽ ശ്വാസം നൂലാമാലകളായി പടന്നുകിടക്കുന്ന ചെറുകുഴലുകൾ വഴി, നേരിട്ട്, ശരീരത്തിന്റെ നാനാഭാഗങ്ങളിലും ചെന്നെത്തുകയാണ് ചെയ്യുന്നത്. നമുക്ക് രക്തക്കുഴലുകളുള്ളതിനു പകരം അവയ്ക്ക് ശ്വാസക്കുഴലുകളാണുള്ളത്. ഈ ശ്വാസക്കുഴലുകളുടെ അതിസൂക്ഷ്മങ്ങളായ ശാഖകൾ കണ്ണിലും, സ്തംഭിനികളിലും, കാലിലും, തലച്ചോറിലും എല്ലാം ചെന്നെത്തുന്നുണ്ട്. ഉടലിന്റെ ഇരുവശത്തുമുള്ള ദ്വാരങ്ങൾ വഴിയാണ് ഈ കുഴലുകൾക്കുള്ളിലേക്ക് ശ്വാസം (അതായത് വായു) കടക്കുന്നത്. കരടും പൊടിയും ഒന്നും അകത്തുകടക്കാതെ ഈ ശ്വാസരസ്രൂപങ്ങൾ രോമങ്ങൾകൊണ്ട് സംരക്ഷിക്കപ്പെട്ടിരിക്കുന്നു.

പ്രാണവായുവിനെ നേരിട്ടു വിതരണം ചെയ്യുന്ന ഈ സമ്പ്രദായം, അതിനെ രക്തത്തിൽ കലർത്തി അയയ്ക്കുന്ന നമ്മുടെ രീതിയേക്കാൾ കാര്യക്ഷമമാണെന്നു

തോന്നിയേക്കാമെങ്കിലും വാസ്തവം അങ്ങിനെയല്ല. ഷറപദങ്ങളുടെ ശ്വാസനസമ്പ്രദായം പലതരം പരിമിതികളുള്ളതാണ്. ഈ ജന്തുക്കളുടെ ശരീരത്തിന് പറയത്തക്ക വലിപ്പമൊന്നും ലഭിക്കാത്തതിന്റെ കാരണവും ഇതാകുന്നു. ശരീരത്തിന്റെ വണ്ണം ഒരു പ്രത്യേക അളവിനപ്പുറം പോയാൽ ഈ കഴലുകൾ പഴി വേണ്ടത്ര പ്രാണവായു എല്ലായിടത്തും ചെന്നെത്തുകയില്ല. അങ്ങിനെവന്നാൽ ജീവിതംതന്നെ അസാധ്യമാകുമെന്ന് പറയേണ്ടതില്ലല്ലോ. പട്ടിയുടേയും പൂച്ചയുടേയും വലിപ്പമുള്ള ഈച്ചയും ഉറുമ്പും ഒന്നുമില്ലാത്തതിന്റെ രഹസ്യം ഇതാകുന്നു. അത്രയ്ക്കു വലിയ ശരീരം വേണമെങ്കിൽ ശ്വാസനസമ്പ്രദായം പാടെ മാറണം വണ്ണത്തിന്റെ കുറവ് എണ്ണുകൊണ്ട് ഏറെക്കുറെ പരിഹരിക്കാമെങ്കിലും; ജന്തുക്കളുടെ ഇടയ്ക്കു് അതൊരു കുറവുതന്നെയാണ്. ശരീരത്തിന് കുറച്ചൊരു വലിപ്പമില്ലെങ്കിൽ ജന്തുലോകത്തിൽ പ്രാമാണ്യം നേടാൻ സാധ്യമല്ല. “തടിമിടുകി”ന്റെ കാര്യം അവഗണിച്ചാൽതന്നെയും ഇതു പരമാത്മമാണ്. ശരീരത്തിന് കുറച്ചൊരു വലിപ്പമുണ്ടെങ്കിലേ തലച്ചോറിനും വലിപ്പം കിട്ടുകയുള്ളൂ. തലച്ചോറിന് വലിപ്പം കിട്ടാതെ ശരിയായ മിടുകു കിട്ടുകയില്ല. ഷറപദങ്ങൾക്കു് പാകപ്പിഴ പറിയതു് ഈ സംഗതിയിലാണ്.

ഷറപദങ്ങളെക്കൊണ്ട് ഉപകാരമാണോ ഉപദ്രവമാണോ കൂടുതലെന്നു് പറയുവാൻ വിഷമമാണ്. ഇതു രണ്ടും പണ്ടുകാലം മുതൽക്കുതന്നെ മനുഷ്യൻ അനുഭവിച്ചു

വരുന്നു. വിളവുകളും വിലയേറിയ വിഭവങ്ങളും നശിപ്പിക്കുന്നതിൽ അവ വിരുതന്മാരാണ്. ചാഴിയും പുഴവും ചെല്ലിയും നമുക്ക് സുപരിചിതരായ ശത്രുക്കളാണ്. നാം സാധാരണ കാണുന്ന പച്ചക്കുതിരയെപ്പോലുള്ള ഷർപദങ്ങൾ വടക്കെ ഇന്ത്യയിലും മറ്റും ചില കാലങ്ങളിൽ വലിയ വലിയ പററങ്ങളായി പറന്നു വന്ന് പച്ചയായുള്ളതെല്ലാം തിന്നു നശിപ്പിക്കാറുണ്ട്. വെട്ടുകിളി എന്നാണ് ഈ പ്രാണികൾക്ക് പേര് പറയുന്നത്. വെട്ടുകിളി വീണ പ്രദേശങ്ങളിൽ പിന്നെ കുറെ നാളത്തേയ്ക്ക് ഭയങ്കരമായ ക്ഷാമവും കെട്ടുതിയുമാണ് അനുഭവം. മഹാരോഗങ്ങൾ പരത്തിയും ഷർപദങ്ങൾ മനുഷ്യന് എന്തെന്നില്ലാത്ത ഉപദ്രവമുണ്ടാക്കുന്നു. മലമ്പനിയും കൊതുക് തമ്മിലുള്ള ബന്ധം പ്രസിദ്ധമാണ്. കൊതുകിലെങ്കിൽ മലമ്പനി പകരുകയില്ല. മറ്റും അങ്ങിനെതന്നെ. കൊതുകിന്റെ ഉന്മൂലനാശം വരുത്തിയാൽ ഈ രണ്ടു രോഗങ്ങളേയും ഭൂമുഖത്തുനിന്ന് എന്നെന്നേക്കുമായി മാറ്റിക്കളയാവുന്നതാണ്. ഷർപദങ്ങൾക്ക് എണ്ണത്തിലുള്ള മിടുക്ക് ഇക്കാര്യത്തിലാണ് നമുക്ക് അനുഭവപ്പെടുന്നത്. കൊതുക് എത്രയോ ജാതി ഉണ്ടെങ്കിലും മുതക്കും ചിലതു മാത്രമേ മലമ്പനി പരത്തുന്നുള്ളൂ. പക്ഷെ അവയെപ്പോലും ഇല്ലാതാക്കുവാൻ മനുഷ്യന് ഇന്നുവരെ കഴിഞ്ഞിട്ടില്ല. അടുത്ത കാലത്തേങ്ങും കഴിയുമെന്നും തോന്നുന്നില്ല. ഭൂമിയിൽ എവിടെയും കാണപ്പെടുന്ന ഈച്ചയും ഇതുപോലെ ഒരു വലിയ ഉപദ്രവകാരിയാണ്. സന്നിപാതജപരം, വയറു

കടി തുടങ്ങിയ രോഗങ്ങൾ പരത്തുന്നത് ഈ ഷർപദമാകുന്നു. വിസ്തൃതാവഹമായ രീതിയിലാണ് അവയുടെ എണ്ണം പെരുകുന്നത്. ഒരു ജോടി ഈച്ചയിൽനിന്നുണ്ടാകുന്ന മുട്ടയെല്ലാം വിരിഞ്ഞിറങ്ങി, കുഞ്ഞുങ്ങൾക്കും അവയുടെ കുഞ്ഞുങ്ങൾക്കും യാതൊരാപത്തുംകൂടാതെ വളരുവാൻ സൗകര്യം കിട്ടുകയാണെങ്കിൽ കേവലം അഞ്ചു മാസംകൊണ്ട് അവയുടെ കുടുംബത്തിൽ ആകപ്പാടെ 191,010,000,000,000,000,000 ഈച്ചകളുണ്ടായിരിക്കുമെന്ന് കണക്കാക്കപ്പെട്ടിരിക്കുന്നു. ഈച്ചയൊന്നിന് അരയ്ക്കാൽ ($\frac{1}{8}$) ഘനയിഞ്ചു സ്ഥലം അനുവദിച്ചാൽ ഇത്രയും എണ്ണം ഭൂതലത്തെ 47 അടി ഉയരത്തിൽ മുടിക്കുകയുമെന്നും കാണുന്നു. ഇത്ര ഭയങ്കരമായി പെരുകുവാനുള്ള ശക്തിയുണ്ടെങ്കിലും പ്രകൃതി അതു മുഴുവനും അനുവദിക്കുന്നില്ല. മുട്ട വിരിയാതെയും തീറ്റ കിട്ടാതെയും ഇത്തര ജന്തുക്കൾ ഭക്ഷിച്ചും ഭൂരിഭാഗവും അപ്രത്യക്ഷമാകുന്നു. മിക്ക ഷർപദങ്ങൾക്കും ഈച്ചയെപ്പോലെതന്നെ പെരുകുവാൻ കഴിവുണ്ട്. മുറുപാടുകൾ അനുവദിക്കുന്നില്ലെന്നു മാത്രം.

ഉപകാരം ചെയ്യുന്ന ഷർപദങ്ങളുടെ പട്ടികയും വലുതാണ്. തേനീച്ചയും പട്ടന്തുൽപ്പുഴുവും അനേകം നൂറ്റാണ്ടുകൾക്കു മുമ്പുതന്നെ മനുഷ്യന്റെ ചങ്ങാതികളായിത്തീർന്ന ഷർപദങ്ങളാണ്. ഒന്ന് രുചിയേറിയ ആഹാരവും മറേതു് മാർദ്ദവമേറിയ വസ്ത്രവും നമുക്കു നൽകുന്നു. കോലർക്ക് എന്ന സാധനവും ഒരു ഷർ

പദത്തിൽനിന്നു ലഭിക്കുന്നതാണ്. ചിലതരം വൃക്ഷങ്ങളുടെ നീരു കടിച്ചാണ് ഇവ ജീവിക്കുന്നത്. ഒടുവിൽ ശരീരത്തിൽനിന്ന് ഉഴറിവന്ന് കട്ടപിടിക്കുന്ന അരക്കിൽ അമൻ അവ ചത്തുപോകുന്നു. ഈ പ്രാണിയെ നമ്മുടെ രാജ്യത്തു വലിയ തോതിൽ വളർത്തിവരുന്നു, കോലരക്കു വ്യാപാരം ഇൻഡ്യയുടെ കത്തകയാണെന്നുതന്നെ പറയാം. മരുന്നുണ്ടാക്കുന്നതിനു മാത്രമല്ല, വാണിജ്യം, പോളിഷ്, സ്വന്തഗ്രാഹിത്തദുകര എന്നിവയുടെ നിർമ്മാണത്തിലും കോലരക്കു ഉപയോഗപ്പെടുന്നു. ഇതു കൂടാതെ വൃക്ഷലതാദികളുടെ പൂമ്പൊടി വിതരണം ചെയ്ത് കാഫലാ വരത്തുന്ന കാര്യത്തിലും ഷർപടങ്ങുൾക്കു അതിപ്രധാനമായ പങ്കുണ്ട്. ഈ ചെറുപ്രാണികളില്ലെങ്കിൽ പല ചെടികളും കായ്ക്കുകയില്ല. അവയെ പൂക്കളുടെ നിറപ്പകിട്ടുകൊണ്ട് ആകർഷിച്ച്, തേൻ കൊടുത്തു സമുദരിച്ച് ചെടികൾ ഈ ആവശ്യം നിറവേറുന്നു. കായ്കനികളെ ആശ്രയിച്ചു ജീവിക്കുന്ന മനുഷ്യവർഗ്ഗത്തിനു ഷർപടങ്ങുൾ വിലയേറിയ സഹായം ചെയ്യുന്നുണ്ട്.

മണ്ണിലും വെള്ളത്തിലും ആകാശത്തിലും എല്ലാം ഷർപടങ്ങളെ കാണാവുന്നതാണ്. ചിലതു കട്ടിക്കാലത്തു വെള്ളത്തിലും പ്രായമാകുമ്പോൾ ആകാശത്തും ജീവിക്കുന്നു. ഒരുജാതി പതിനേഴുവർഷക്കാലം ശൈശവാവസ്ഥയിൽ മണ്ണിനടിയിൽ കഴിച്ചശേഷം പ്രായപൂർത്തിയെ പ്രാപിച്ച് അല്പകാലം ആകാശത്തിൽ പാറുന്നതടക്കുന്നു. അവയുടെ ആകൃതിവിശേഷങ്ങളും ജീവിത

രീതികളും വണ്ണിച്ചാൽ ഒടുങ്ങുകയില്ല. ഭംഗിയുള്ളവയും
 ഭംഗിയില്ലാത്തവയും അനവധിയുണ്ട്. അന്യജന്തുക്കളെ
 മാത്രമല്ല, മറ്റു ഷരപദങ്ങളെത്തന്നെയും ആശ്രയിച്ചും
 പലപ്പോഴും ദ്രോഹിച്ചും ജീവിക്കുന്നവയും ധാരാളമുണ്ട്.
 അവയ്ക്ക് ഇന്നവരെ കുടിയേറ്റവാൻ കഴിയാത്തതായി
 ഒരു മണ്ഡലമേയുള്ളൂ. സമുദ്രജലം. നടുക്കടലിൽ ജീവി
 ക്കുന്നതായി ഒരൊറ്റ ഷരപദം മാത്രമെ അറിയപ്പെ
 ടിട്ടുള്ളൂ. ആറലക്ഷത്തിഅറുപതിനായിരത്തിൽ ഒരേ
 ഒരണ്ണം!



Indic Digital Archive Foundation

